

حَضْرَمُونْ مُفْتِي حَسَنْ صَانِجِنْكُوْيِي
أوْرَدْ جَمَاعَتِ تِبَانَغ

انتخابی ترتیب
مولانا فضل الرحمن عظیمی

آزادول جنوبی افیعت



زَمَرَ زَمَرَ پَيْلَشِرْ زَمَرَ

قال النبی ﷺ : بَلْغُوا عَنِّي وَلَوْ آتَيْهَا (بخاری ۳۹۱۱)

حضرت مفتی محمود حسن صاحب گنگوہی

اور

جماعت تبلیغ

اس کتاب میں مفتی عظیم ہند حضرت مفتی محمود حسن صاحب گنگوہی (غایہ عظیم حضرت قطب الاطالب شیخ الحدیث مولانا محمد زکریا مہاجر مدینی) کے مخطوطات، مواعظ اور فتاویٰ سے تبلیغی جماعت سے متعلق مشاہین تجھ کے گئے ہیں، اسکے پڑھنے سے انشاء اللہ تعالیٰ تبلیغی کام کرنے والوں کو بھی بہت فائدہ ہو گا، حضرت کے حلقین اور عام مسلمانوں کو بھی فائدہ کی امید ہے، حضرت کی شخصیت سے جو واقف ہے وہ اسکی انتیت کو ضرور محسوس کر لے گا، اور اس سے تبلیغی کام کی افادیت بھی ظاہر ہو گی، جس سے کام میں لگنے کی امید ہے، واللہ الموفق۔

انتخاب و ترتیب

فضل الرحمن عظیمی
(آزادوں جنوبی افریقہ)

ناشر

ذمزم پبلشرز فر

نردمقدس مسجد۔ اردو بازار۔ کراچی
فون ۲۲۵۶۴۳

جملہ حقوق بحق ناشر محفوظ ہیں



کتاب کا نام : حضرت مفتی محمود صاحب گلگوٹی اور جماعت تبلیغ
تاریخ اشاعت : مئی ۲۰۰۳ء
باہتمام : احباب زم زم پبلشرز
کمپوزنگ : احباب زم زم پبلشرز
سرورق : احباب زم زم پبلشرز
ناشر : زم زم پبلشرز نزد مقدس مسجد اردو بازار کراچی۔

فون نمبر : 7760374 - 7761671 فیس : 7725673

ایمیل : zamzam@set.net.pk
zamzam01@cyber.net.pk :

دیگر ملنے کر پئے : دارالاشراعت، اردو بازار، کراچی
علمی کتاب گھر اردو بازار، کراچی
قدیمی کتب خانہ بالقابل آرام بائی، کراچی
مددگار سٹ، سیلہ پوک۔ کراچی: فون: 7224292
کتبیں رحمانیہ اردو بازار لاہور

فہرست مضمایں

صفحہ	مضمایں
۷	کتاب سے پہلے
۸	مذکورہ اور مختصر احوال (ولادت و تعلیم)
۹	بیت و انتخاب شیخ
۱۰ - ۱۲	آپ کے اوصاف و مکالات ، وفات
۱۳	حضرت مفتی صاحب کا ایک بیان
۱۵	ایک اور واقعہ
۱۶	مولانا قاری محمد طیب صاحب" اور تبلیغی جماعت
۱۷	حضرت مفتی صاحب کا قول: کہ میں تبلیغی پبلے ہوں مفتی بعد میں
۱۹	علماء کی طرف سے ایک اشکال اور اس کا جواب
۲۰	دعوت و تبلیغ
۲۰	اسفار برائے دعوت و تبلیغ
۲۱	حضرت مولانا محمد الیاس صاحب" کے ساتھ پہاڑی سفر
۲۱	حضرت مولانا" کے ساتھ سفر میوات
۲۲	حضرت مولانا" کے ساتھ ایک سفر میں وعظ پر ہنگامہ
۲۳	چند اقتباسات و عظیز حضرت مفتی صاحب (تبلیغ کی اہمیت)
۲۴	حضرت مفتی صاحب کے ایک وعظ کا اقتباس (مقصد زندگی ، سب سے بڑا جہاد)
۲۵	حضرت مفتی صاحب" کی اجتماعات میں شرکت ، تین دن کیلئے جماعت میں جانا ، اور اپنے متعلقین کو جماعت میں نکالنا

- ۲۹ اعتراضات کے جوابات
تبلیغی جماعت پر اعتراض
- ۳۰ تبلیغی جماعتوں اور کتابوں پر اعتراضات اور جوابات
تبلیغی جماعت پر اعتراضات اور جوابات
- ۳۱ حضرت مولانا محمد یوسف صاحب" اور مولانا انعام الحسن صاحب" کو تبلیغ میں لگانا
هم تو بم ساز ہیں تم بم پار ہو
- ۳۲ تبلیغی جماعت کو نصیحت
ایک جماعت کو نصیحت
- ۳۳ حضرت مفتی صاحب کا ایک خواب
فلسطین کے مفتی اعظم کا ایک خواب
- ۳۴ حضور ﷺ کا عرب کی تبلیغی جماعت کے ساتھ ہونا
خواب میں نبی اکرم ﷺ کو تبلیغی جماعت کے ساتھ دیکھنا
- ۳۵ ان کیلئے اصل علاج تبلیغ میں چلہ دینا ہے
ہندو تھانیدار اور چلہ
- ۳۶ اساتذہ کو تبلیغی جماعت میں بھیجننا
مدارس اور تبلیغی کام
- ۳۷ کیا فخرت مدینہ طیبہ سے ہوئی، وہیں سے دین پھیلا، مکہ سے نہیں؟
کیا تبلیغ ہر شخص کے ذمہ واجب ہے؟
- ۳۸ تبلیغی جماعت کی کوتاہی اور اس کا علاج
موجودہ تبلیغ کا شرعی ثبوت
- ۳۹ تبلیغی چلہ وغیرہ اور مسجد میں انعکاف کرنے کا مأخذ

- کیا تبلیغ نبیوں والا کام ہے ؟ ۲۸
- تبلیغی جماعت سے مولا نما احتشام الحسن صاحب " کا اختلاف (جہاد فی سعیل اللہ کی تشریع) ۷۱
- تبلیغی جماعت سے متعلق حضرت مفتی صاحب کا مکتب گرامی مولا نما احتشام الحسن " کے نام ۸۰
- مسلمانوں میں تبلیغ کا ثبوت ۸۲
- تبلیغ مسحی ہے یا فرض ؟ ۸۷
- چلہ کے فوائد ۸۸
- حضرت مولا نما علی میاں " کی عبارت سے مولا نما محمد الیاس صاحب " پر اعتراضات ۹۱
- مستقل قوم کا مطلب ۹۶
- تبلیغی گشت میں ناپاک اور مشتبہ کپڑے والوں کو نماز کیلئے کہنا ۱۰۰
- نماز کیلئے زبردستی کرنا ۱۰۲
- تبلیغ بھی دین سکھنے کا ذریعہ ہے ۱۰۵
- تبلیغ پہلے گھر میں پھر باہر ۱۰۷
- ایک تبلیغی کی تقریر : نبوت ختم اور کاروبار نبوت باقی ۱۰۸
- مولا نما محمد الیاس صاحب " الہامی نبی نہ تھے ۱۰۸
- مشورہ وحی کا پورا بدلتی نہیں ۱۰۹
- تبلیغی جماعت کے نقائص ۱۱۱
- تبلیغ و تعلیم ۱۱۲
- تبلیغی چلہ کا حکم ۱۱۹
- نماز کے بعد فوراً تبلیغ کرنا ۱۱۹
- کیا تبلیغ فرض ہے ؟ ۱۲۱
- تبلیغ کا طریقہ ۱۲۱
- تبلیغ کا ثواب ۱۲۲

- تبلیغ میں ہر نماز کا ثواب ۷ لاکھ
۱۲۳
- تبلیغ میں ایک نیکی کا ثواب ۷ لاکھ
۱۲۴
- کیا تبلیغ کے ساتھ جانا جہاد ہے؟
۱۲۵
- تبلیغ میں ایک قدم پر ۷ لاکھ ثواب
۱۲۵
- تبلیغی جماعت سے متعلق حضرت تھانویؒ کی رائے
۱۲۵
- تبلیغی جماعت میں دین سکھنا
۱۲۶
- بغیر انتظام اہل دعیال تبلیغی چلد میں نکلنا
۱۲۷
- تبلیغ کب سے فرض ہے؟
۱۲۸
- تعلیم و تبلیغ کی ضرورت
۱۲۸
- تبلیغ میں تقریر کی حدیث
۱۳۲
- تبلیغی جماعت کی شرعی حدیث
۱۳۲
- تبلیغی گشتوں والوں کے سامنے غدر بیان کرنا
۱۳۵
- تبلیغی پروگرام کی وجہ سے عشاء کو موخر کرنا
۱۳۶
- قرض لیکر بچوں کو بھوکا چھوڑ کر تبلیغ میں جانا
۱۳۷
- باپ کی مرضی کے بغیر جماعت میں جانا
۱۳۸
- کیا تبلیغ تعلیم سے افضل ہے؟
۱۳۹
- تبلیغی جماعت کے بارے میں اہل بدعت کی پھیلائی ہوئی بدگمانیوں کا ازالہ
۱۴۱
- کتابی تعلیم شروع ہونے کے بعد آنے والے نمازوں کی پریشانیوں کا حل
۱۴۲
- تبلیغی جماعت کا تعلق اساتذہ دار العلوم دیوبند اور مظاہر علوم سے
۱۴۵
- نمازوں کی فراغت سے پہلے جبرا کتاب پڑھنا
۱۴۸
- عورتوں کا تبلیغ کیلئے سفر کرنا
۱۴۹
- عورتوں کیلئے تبلیغی سفر
۱۵۱

۱۵۲	عورتوں کی تبلیغ
۱۵۳	عورتوں کی اجتماع میں شرکت
۱۵۵	تبلیغ سے متعلق اکابرین کے چند ارشادات
۱۵۸	مرتب مدخلہ کے مختصر حالات

مکتوب گرامی محدث جلیل حضرت مولانا حبیب الرحمن عظیمی نور الشمرقدہ

السلام علیکم ورحمة اللہ وبرکاتہ ! تبلیغی نساب مقید کتاب ہے اسکا مساجد میں پڑھ کر سنانا درست ہے اسلئے کہ اس سے گمراہی پھیلنے کا اندازہ نہیں ہے ، البتہ بعض بعض بہت کمزور حدیثیں درج ہو گئی ہیں اسلئے اگر کوئی صحیح اعتقادہ محقق عالم انکو کمزور بنائے تو مان لینا چاہئے ، لیکن ان کمزور حدیثوں کی وجہ سے انکا سنانا بند نہیں کرنا چاہئے ، چند بہت کمزور حدیثیں تو سنن ابن ماجہ میں بھی ہیں تو کیا اسکو دورہ سے خارج کر دینا چاہئے اور درس بند کر دینا چاہئے ؟

تبلیغی جماعت بہت اچھا کام کر رہی ہے میں اس جماعت کا خالق نہیں ہوں ، میں ان لوگوں کا خالق ہوں جو اس میں غلو سے کام لیتے ہوئے کہتے ہیں مدرسہ و مكتب چھوڑو جماعت میں لگوں یا زبردستی کر کے کسی کو جماعت میں لیجاتے ہیں اور اسکے پیچے فاقہ کرتے ہیں ، باقی جو لوگ اپنی پسندی سے پاک ہیں ، یہ سمجھتے ہیں کہ مدرسہ و مكتب بھی کام کرتے ہیں ، درس و تدریس میں لگتے والے بھی ضروری کام میں لگتے ہوئے ہیں اور شریعت کے حدود کے اندر جماعتیں کام کرتی ہیں میں انکو بہت اچھا سمجھتا ہوں اور اس جماعت کا فائدہ آنکھوں کے سامنے ہے ۔ (تبلیغی جماعت اور اسکے تاثر دین ۱۱۸)

کتاب سے پہلے

حضرت مفتی محمود حسن گنگوہی رحمہ اللہ کو اللہ تعالیٰ نے بڑی جامعیت اور مقبولیت عطا فرمائی تھی آپ دیوبند اور سہارنپور میں مدت تک مفتی رہے، اس دوران آپ کے پاس جماعت تبلیغ سے متعلق جو سوالات آئے اُنکے محققانہ مدبرانہ اور عادلانہ سنجیدہ جوابات دیے، تبلیغی کام کی پوری حمایت بھی کی، شکوک و شبھات دور کئے، کام کی ضرورت اور افادیت بتائی، ساتھ ہی کام کرنے والوں میں کسی نے بے اعتدالی کی تو اُنکی اصلاح بھی فرمائی، اور صحیح طریقہ بتایا۔

حضرت مولانا محمد الیاس صاحب[ؒ] کے ساتھ سفر بھی فرمایا تھا، اسلئے اس کام کی پوری طرح واقفیت تھی، تبلیغی اجتماعات میں بھی شرکت فرماتے، بیان فرماتے اور اس کام کے کرنے کی ترغیب دیتے اور اُنکی فضیلت بتاتے، بیانات بھی نہاتے، مجالس میں بھی زبانی سوالات کے جاتے تو اُنکے جوابات دیتے، حضرت کی شخصیت ہمارے طبقہ علماء میں ایک مسلم شخصیت تھی اسلئے حضرت کی بات مستند بھی جاتی ہے، ایک کتاب (حضرت مولانا محمد یوسف بنوری اور جماعت تبلیغ) مصنفوں مولانا مفتی شاہد صاحب مذکور کا پچھا نظر سے گزری اس سے مجھے بھی بہت فائدہ ہوا اور جس مجلس علماء میں سنائی لوگ بہت متاثر ہوئے، اسلئے کہ حضرت بنوری بھی ایک مسلم شخصیت کے مالک تھے، حضرت مفتی صاحب[ؒ] کا مقام بھی بہت بلند تھا، امید ہے کہ حضرت کے جوابات اور بیانات سے اس کام کی خانیت اور افادیت کا نقش دلوں پر قائم ہوگا، شکوک و شبھات دور ہونگے، اور اس کام میں حصہ لینے اور اس کام کی تائید کی توفیق حاصل ہوگی، اسی مقصد سے یہ مظاہر مجمع کے گئے ہیں، شروع میں حضرت مولانا یوسف لدھیانوی[ؒ] کے قلم سے حضرت کا مختصر تعارف بھی ہے جس سے حضرت کی زندگی کا مختصر خاکہ اور علوم و معارف میں مقام بلند کا کچھ اندازہ ہو سکے گا، اللہ تعالیٰ حضرت مفتی صاحب[ؒ] کو کروٹ کروٹ جنت نصیب فرمائے اور اُنکی خدمات جملیہ کا اپنے شایان شان بدلہ عطا فرمائے آئیں۔ **فضل الرحمن عظیٰ** بحمد ۱۵ صفر ۱۴۲۳ھ

بِسْمِ اللّٰہِ الرَّحْمٰنِ الرَّحِیْمِ

تذکرہ اور مختصر احوال۔

مفتی اعظم ہند حضرت مولانا مفتی محمود حسن صاحب گنگوہی رحمۃ اللہ

ولادت: حضرت مفتی صاحبؒ ۸ یا ۹ جمادی الاولی ۱۳۲۵ھ میں گنگوہ ضلع سہارپور میں پیدا ہوئے، آپ کے والد صاحب مولانا حامد حسن بن محمد خلیل حضرت شیخ البہنڈ کے شاگرد اور حضرت گنگوہیؒ سے بیعت تھے، بڑی درویشانہ زندگی گزاری، کسی کی دعوت قبول نہیں کرتے تھے، نکاح پڑھانے کیلئے تشریف لیجاتے، اگر منکر دیکھتے تو منع کرتے شادی والے مان گئے تو نکاح پڑھا دیتے لیکن کھانا نہیں کھاتے، اگر کہ مانتے تو واپس آجاتے نکاح نہ پڑھاتے، شادی کا کھانا اگر کھر بھیج دیا جاتا تو خود نہ کھاتے نہ کھروں کو کھلاتے بلکہ پڑوس میں ایک غریب دھوپی تھا اسکے سیہاں تیج دیتے۔

تعلیم: حضرت مفتی صاحبؒ کی بسم اللہ حضرت شیخ البہنڈؒ نے کرائی۔ حضرت گنگوہیؒ کی صاحبزادی کے بیٹھک میں، حافظ کریم بخش صاحبؒ سے قرآن پڑھا اور گنگوہ کے جامع مسجد کے امام حافظ عبدالکریم صاحبؒ سے اسکی تحریکی کی، اردو اپنے شوق سے خود ہی اس دوران سیکھ لی تھی، آمد نامہ کا کچھ حصہ اور یوستار کا کچھ حصہ مولانا فخر الدین گنگوہیؒ سے پڑھا، میزان منشعب اپنے والد صاحب سے پڑھا،

۱۔ یہ مضمون مولانا محمد یوسف لدھیانویؒ کے مقالہ سے لیا گیا ہے جو میقات کراچی میں جمادی الاولی ۱۳۷۴ھ میں شائع ہوا۔

۱۳۲۱ھ میں مظاہر علوم سہارپور میں داخلہ لیا صرف میر اور نجومیر وغیرہ سے یہاں تعلیم کا آغاز کیا، ۱۳۲۴ھ تک میر زاہد غلام سجی، قاضی مبارک، دیوان حماسہ، دیوان مفتی، اور حمد اللہ تک کتابیں پڑھیں، شوال ۱۳۲۸ھ میں دارالعلوم دیوبند میں داخلہ لیا اور ہدایہ آخرین اور مشکوٰۃ شریف پڑھی، ۱۳۲۹ھ میں بیضاوی، ابو داؤد، اور مسلم شریف، اور ۱۳۵۰ھ میں شیخ الاسلام حضرت مدفی سے بخاری اور ترمذی پڑھ کر فارغ ہوئے، اگلے سال مظاہر علوم سہارپور میں داخل ہو کر دورہ کی کتابیں دوبارہ پڑھیں اور فن تجوید و قراءت کی تحریک بھی یہیں کی۔

۱۳۵۱ھ میں بحثیت میعنی مفتی دس روپے مشاہرہ پر وہیں تقرر ہوا، ۱۳۵۲ھ میں نائب مفتی بنائے گئے، ۱۳۷۷ھ تک مظاہر علوم میں اس عہدہ پر رہے، اور اس عرصہ میں میزان الصرف سے ہدایہ اولین اور جلالین تک کتابیں پڑھائیں۔ ۱۳۷۸ھ میں جامع العلوم کا پور تشريف لئے گئے، ۱۳۷۹ھ میں وہاں کے شیخ الحدیث مقرر ہوئے، اور پہلی وفعہ بخاری شریف کا درس دیا۔

۱۳۸۲ھ میں دارالعلوم دیوبند کے صدر مفتی مقرر ہوئے، اور حضرت مولانا فخر الدین صاحب کے ارشاد پر بخاری شریف جلد دوم کا درس دیا، ۱۳۸۴ھ میں مظاہر علوم کے سرپرست بنائے گئے۔

بیعت اور انتخاب شیخ

حضرت مفتی صاحب "حضرت شیخ الحدیث مولانا محمد زکریا کانڈھلوی" کے اکابر خلفاء میں سے تھے اپنی بیعت کا قصہ خود ہی سنایا، وہ مختصر ایہ ہے فرمایا:

میری بیعت ۱۳۲۹ھ کی ہے جب میں دیوبند میں پڑھتا تھا، میں جب بھی حضرت رائپوریؒ اور حضرت دہلویؒ کی خدمت میں حاضر ہوتا تو آخرت کی طرف رغبت زیادہ ہوتی اور دنیا سے بے تو جہی ہو جاتی، اور جب حضرت شیخ کے یہاں جاتا تو اپنے گناہ اور عیوب سامنے آجاتے، میں سمجھتا کہ بس میری اصلاح انہی سے ہو گی۔ دوسری وجہ شیخ کو ترجیح دینے کی یہ ہے کہ عمر کے اعتبار سے ان بزرگوں میں چھوٹے حضرت شیخ تھے، میں چاہتا تھا کہ کچھ عرصہ خدمت میں رہنے کا موقع مل جائے، میں نے شیخ سے بیعت ہونے کی درخواست کی تو شیخ نے حضرت مدینیؒ سے بیعت ہونے کا مشورہ دیا، اور فرمایا کہ استخارہ کرلو، یا نظام الدین اور رائے پور اور تھانہ بھون کا سفر کرلو اور تینوں کی مجلس میں خاموشی سے بیٹھو پھر فیصلہ کرو۔

حضرت مفتی صاحبؒ فرماتے ہیں میں گیا ہی نہیں پھر بعد میں بیعت فرمالیا، بیعت سے قبل ہی قصد اسیل دیکھ کر ذکر شروع کر دیا تھا بیعت ہونے پر حضرت شیخ نے ذکر چھوڑا دیا اور تسبیحات بتائیں، پھر جب ذکر بھری شروع کیا تو اس میں حرارت پھیل گئی، بہت دیر بعد وہ حرارت رفع ہوئی، حرارت کے بعد ذکر چھوڑ دیا۔ ایک طویل عرصہ تک حضرت مفتی صاحبؒ نے حضرت دہلویؒ، حضرت رائپوریؒ اور حضرت شیخؒ سے فائدہ اٹھایا۔

حضرت مفتی صاحبؒ کو تمام علوم متداولہ مختصر تھے اور فقہ و حدیث میں تو ایسا اختصاص تھا کہ شاید و باید، بخاری شریف کا درس سالہا سال تک دیا اور اکابر کی گرانی میں فتویٰ نویسی میں عمر لگادی، آپ کے فتاویٰ کا مجموعہ فتاویٰ محمودیہ کے نام سے شائع ہو گیا ہے جو آپ کے تفہیق کا شاہکار ہے۔

حضرت مفتی صاحب کا حافظہ اخیر عمر تک تقریباً رہک حفاظ رہا، فرقہ باطلہ سے بارہا مناظروں اور مباحثوں کی نوبت آئی اور بحمد اللہ ہر میدان میں غالب و منصور رہے اور آپ کی خدا داد ذہانت و ذکاءت اور خوش طبع کے جو ہر خوب خوب کھلے، حضرت مفتی صاحب حضرت شیخ نوراللہ مرقدہ کے یہاں بڑے معتمد علیہ تھے، حضرت شیخ اپنے خاص معاملات میں ان کی رائے کو بہت اہمیت دیتے تھے۔

حضرت مفتی صاحب کو اپنے اکابر کے ساتھ عشق کی حد تک محبت تھی اور اکابر کے اتنے واقعات ان کے سینہ میں محفوظ تھے کہ شاید ہی کسی کو اتنے واقعات یاد ہوں، زہد و استغنا کا یہ عالم تھا کہ باہر سے بڑی بڑی تنخوا ہوں کی پیش کش ہوئی مگر اسکو روک دیا اور اس اسمذہ کرام کے زیر نامیہ رہ کر خدمتِ دین کو ترجیح دی۔

حضرت مفتی صاحب شعرو بن میں بھی دستگاہِ کامل رکھتے تھے، ان کا نعمتیہ قصیدہ "مکمل سلام" اُنکی اس فن میں پختگی اور قادر الکافی کے ساتھ آنحضرت ﷺ کے ساتھ عشق و محبت کو بھی ظاہر کرتا ہے، اور "صف شیخ" کے نام سے جو قصیدہ تالیف فرمایا ہے اس میں اپنے شیخ حضرت مولانا محمد زکریا کانڈھلویؒ کے اوصاف و کمالات کو اس حن و خوبی کے ساتھ نظم فرمایا ہے کہ عقل جiran ہے، یہ دونوں قصیدے اُنکے مترشد خاص جناب مفتی مولانا محمد فاروق صاحب میرٹھی زید مجده کی شرح کے ساتھ چھپ چکے ہیں۔ اُنکے علاوہ حضرتؒ کی متعدد تصانیف اُنہوں کے قلم سے اور بعض حضرت کے تلامذہ کے قلم سے شائع ہو چکی ہیں۔

حضرت مفتی صاحب ضعف و پیرانہ سالی کے ساتھ مختلف عوارض میں مبتلا تھے جو اُنکے رفع درجات کا سبب تھے، لیکن ان سب کے باوجود اُنکے معمولات اور مشاغل

اور افادہ میں فرق نہیں آیا تھا۔

وقات : ۲ ستمبر ۱۹۹۶ء، ربيع الثانی ۱۴۲۷ھ کا دن گزار کر پیر اور منگل کی درمیانی شب میں غروب آفتاب کے کچھ دیر بعد جوہانسبرگ (جنوبی افریقہ) میں رحلت فرمائی، افریقہ میں ساڑھے سات بجے تھے اور ہندوستان میں ۱۱ بجے تھے تاریخ بھی ہندوستان میں ۷ تھی یعنی ۱۸ اکی درمیانی شب میں إنا لله وإنا إلیه راجعون ان لله ما أخذ وله ما أعطی و كل شیء عنده باجل مسمی۔

جنازہ صحن ساز ہے تو بجے گھر سے نکلا گیا، بہت ازدحام تھے، ایسبرگ کے قبرستان میں دفن کیا گیا، اتنا بڑا جنازہ جنوبی افریقہ میں شاید ہی دیکھا گیا ہو۔

(یہ مضبوط مولانا محمد یوسف لدھیانوی کے مقالہ سے لیا گیا ہے
جو پینات کراچی میں جمادی الثانی ۱۴۲۷ھ میں شائع ہوا)

کامیابی تو کام سے ہوگی نہ کہ حسن کلام سے ہوگی
ذکر کے اتزام سے ہوگی فکر کے اہتمام سے ہوگی

(خواجہ عزیز الحسن مجدوب)

حضرت مفتی صاحبؒ کا ایک بیان

(از فضل الرحمن عظی)

حضرت مفتی صاحبؒ ڈا بھیل تشریف لاتے اور کئی کئی دن قیام فرماتے، مدرسہ میں وعظ بھی ہوتا اور مجلسیں بھی، نجیر کے بعد ذکر کی مجلس ہوتی، ذا کرین قبلہ روکرے میں بیٹھ جاتے اور پنا اپنا ذکر جہا اپرا کرتے حضرت بھی مجلس میں موجود رہتے، عصر کے بعد بھی مجلس ہوتی جس میں اکثر لوگوں کے سوالات کے جوابات دیتے آس پاس کے گاؤں میں وعظ بھی ہوتے۔

ایک دفعہ امثال وہ (ڈا بھیل) ہے تقریب ایک گاؤں میں وعظ تھا، ڈا بھیل سے اساتذہ اور طلبہ بھی پہنچے ہوئے تھے حضرت جب وعظ کے لئے بعد العشاء کری پر بیٹھنے تو ایک عالم نے آہستہ سے حضرت کو بتایا کہ اج ہم نے گشت کیا ہے، حضرت نے پورا وعظ جیسا کہ یاد آتا ہے تبلیغ پر کیا، اور تبلیغی کام کی اہمیت اور افادیت بتائی، اور فرمایا کہ تبلیغی کام کی مثال بارش کی ہے کہ وہ ہر جگہ پہنچ جاتی ہے چاہے لوگ چاہیں یا نہ چاہیں، اور لوگوں سے کسی بدل کا مطالبہ نہیں کرتی، وہ دریا اور سمندر پر بھی برستی ہے، جیسے کہ پہاڑ اور پھریلی اور شور زمین پر بھی برستی ہے، زمین اپنی اپنی صلاحیت کے مطابق فائدہ اٹھاتی ہیں یا نہیں اٹھاتی ہیں، بارش کا یہ پانی تالاب اور گلہوں میں جمع ہوتا ہے، انسان اور جانور ایک مدت تک اس سے فائدہ اٹھاتے ہیں، زمین کی اس سے سیخانی بھی ہوتی ہے اس سے پیداوار ہوتی ہے، اگر بارش نہ ہو تو تالاب اور کنوں بھی خشک ہو جاتے ہیں۔

فرمایا: خانقاہوں اور مدرسوں کی مثال تالاب اور کنویں کی سی ہے، وہاں جو جائیگا فائدہ اٹھائیگا اور جتنی محنت مشقت کریگا اتنا پایا گا؟ لیکن کنوں یا تالاب کسی پیاسے یا ضرورتمند کے پاس نہیں جاتا، اور اگر بارش نہ ہو تو ایک مدت کے بعد یہ تالاب اور کنویں بھی خشک ہو جاتے ہیں، تبلیغی کام ہو گا تو اسکا فائدہ عام مسلمانوں کو ہو گا، اور مدارس و خانقاہوں کو بھی، کہ لوگوں میں دین کی طلب پیدا ہو گی پھر مدارس کو طلبہ میں گے اور خانقاہوں کو مسترد ہوں اور مریدین۔ انتہی بمعناہ

حضرت مفتی صاحبؒ کا یہ بیان بڑا موثر تھا، گھنٹہ سوا گھنٹہ کا تھا، ایک حدیث شریف میں جو بخاری شریف اور مسند شریف میں مذکور ہے، آنحضرت ﷺ کا یہ ارشاد ہے کہ اللہ تعالیٰ نے جس علم وہدایت کے ساتھ مجھے بھیجا ہے وہ بہت بارش کی طرح ہے جب وہ زمین پر پھوپھتی ہے تو بعض زمین زرخیز ہوتی ہے وہ اپنے اندر پانی کو جذب کر لیتی ہے اور پھر گھانس اور پودے اگاتی ہے (جس سے انسانوں اور جانوروں کو غذا ملی ہے) اور بعض زمین پیچی گذھے کی شکل میں ہوتی ہے وہ خود تو کچھ نہیں اگاتی ہے لیکن اپنے اندر پانی کو جمع کر لیتی ہے، اس سے انسان خود پیتے ہیں، جانوروں کو پلاتے ہیں اور کھیتی کو سیراب کرتے ہیں، اور (تیسری قسم کی) ایک چیل (سخت زمین) ہوتی ہے جو نہ کچھ اگاتی ہے اور نہ ہی پانی کو جمع کرتی ہے، اسکو بارش سے کوئی فائدہ نہیں ہوتا۔ فرمایا: اسی طرح انسانوں میں بعض وہ لوگ ہیں جو اس علم وہدایت سے فائدہ اٹھاتے ہیں قرآن و سنت کا علم حاصل کرتے ہیں اور دوسروں کو بھی سکھاتے اور بتاتے ہیں، اور کچھ انسان ایسے ہیں جو اس بدایت علم کو قبول نہیں کرتے اور اسکی طرف سر بھی نہیں اٹھاتے... (حدیث کا مفہوم پورا ہوا)

قرآن کریم میں تو یہ بھی آیا ہے کہ اسی قرآن سے بہت سے لوگ گمراہ بھی ہوتے ہیں ان کی ناپاکی میں اور اضافہ ہوتا ہے، شیخ سعدیؒ فرماتے ہیں ۔
 باراں کے در لاطافت طبعش خلاف نیست در باغِ لاہ روید و در شور بوم خس
 بارش کی طبیعت تو لطیف ہے اس میں کسی کا اختلاف نہیں لیکن یہی بارش باغ میں جکی زمین اچھی ہے گل لالہ اگاتی ہے اور یہی بارش شور میں زمین میں کانٹے اگاتی ہے؛
 اسی طرح کتاب و سنت کا علم زمین پر پدایت کیلئے آیا ہے لیکن جنکی طبیعتوں میں خباثت ہوتی ہے ان کو فائدہ کے بجائے نقصان ہوتا ہے، یہ ایکی اپنی بدینکتی اور نحوس است ہے۔

ایک اور واقعہ :

ایک وقوع جنوبی افریقہ میں حضرت مفتی صاحبؒ کی قیامگاہ پر چند تبلیغی ذمہ دار اور چند تبلیغی کام سے متعلق علماء کرام تشریف لے گئے ایک مشورہ کے لئے کہ ایک عالم صاحب تبلیغی کام کے خلاف لکھتے رہتے ہیں، انکو کس طرح سمجھایا جائے کہ وہ ایسا نہ کریں، بعض حضرات کی رائے یہ تھی کہ انہی عالم صاحب کے خانقاہی سلسلہ کے بعض علماء کرام کو جو تبلیغی کام سے اتفاق رکھتے ہیں ان کے پاس سمجھایا جائے، شاید ان کے سمجھانے سے سمجھ جائیں، ایک مولانا نے فرمایا: میں نے خود اس مسئلہ میں ان سے بات کی ہے لیکن وہ نہیں مانتے۔

حضرت مفتی صاحبؒ نے فرمایا: میری رائے یہ ہے کہ ان سے کوئی بات نہ کیجاۓ اپنا کام کیا جائے وہ جو کچھ کر رہے ہیں اپنا فرضِ متعصبی سمجھ کر رہے ہیں، ان کو جتنا منع کریں گے اور کریں گے، آپ لوگ اپنا کام کریں انکا کام کرنے دیجئے۔
 بس یہی فیصلہ تھا اس پر یہ بات ختم ہو گئی۔

اس مجلس میں حضرت "نے اپنے کچھ واقعات سنائے، کہ دارالعلوم دیوبند کے مہتمم حضرت مولانا قاری محمد طیب صاحب" پہلے تبلیغی کام سے مانوس نہیں تھے انکو اسکی افادیت کا علم نہیں تھا، سہارپور میں ایک دفعہ اجتماع تھا حضرت شیخ نورالاندر مرقدہ کے ارشاد فرمانے سے تبلیغی ذمہ داروں نے حضرت قاری صاحب" سے جو سہارپور میں آئے ہوئے تھے اجتماع میں بیان کرنے کی درخواست کی، حضرت قاری صاحب" نے بیان کیا اور تبلیغ والوں اور خوب جھاڑا اور ملامت کیا، حضرت مفتی صاحب" نے فرمایا کہ ایک سفر میں میرا اور حضرت قاری صاحب کا ساتھ ہو گیا، میں نے سوچا اس دفعہ میں بولونگا حضرت کو نہیں بولنے دونگا، پورے سفر میں جماعت کی کارگزاریاں اور انکے احوال سناتا رہا، اسکا اثر یہ ہوا کہ حضرت قاری صاحب" کا ذہن بالکل بدلتا گیا، پھر ایک دفعہ سہارپور میں اجتماع ہوا، حضرت قاری صاحب" تشریف فرماتھے، حضرت شیخ نے تبلیغی لوگوں سے فرمایا کہ حضرت قاری صاحب" کا بیان اجتماع میں رکھو، اب حضرت قاری صاحب" نے تبلیغ کے چھ نمبر ایسے بیان کئے کہ تبلیغی حضرات بھی ایمان نہیں بیان کر سکتے۔ اہم حضرت مفتی صاحب" نے شروع میں حضرت مولانا محمد علیاں دہلوی رحمۃ اللہ کے ساتھ تبلیغی اسفار بھی کئے، جب دارالعلوم کے مفتی ہو گئے تو دارالافتاء سے تبلیغی کام کی خوب تائید کی اور تبلیغ والوں کی اصلاح بھی کی، فرمایا: کوئی استفتاء دارالعلوم میں آتا تو اسکا جواب میں خود لکھتا ہوں، کسی اور مفتی کو نہیں دیتا، جانے کیا جواب لکھدے۔ ایک دفعہ فرمایا: میں پہلے تبلیغی ہوں پھر مفتی، (تفصیلی قصہ اس طرح پیش آیا): آپنے فرمایا: حضرت مولانا عبد الباری صاحب نے فرمایا: کیا ان جاہلوں میں تبلیغ کرتے پھرتے ہو انگریزی داں طبقہ میں تبلیغ کرو میں نے ان میں کسی کے ایمان کو سلامت

نہیں پایا بشرطیکہ اس نے اپنا عقیدہ ظاہر کرنے میں بھیجک سے کام نہ لیا ہو، میں نے کہا: جاہلوں میں ہم جاتے ہیں، ہم ان پڑھ ہیں ان پڑھوں میں کام کرتے ہیں، آپ پڑھتے ہوئے ہیں آپ ان میں کام کریں۔

فرمایا: لکھنؤ میں اجتماع ہوا، مولانا ابرار الحنفی صاحب، مولانا صدیق احمد صاحب بھی تشریف لائے میں بھی گیا، مولانا عبد الباری مجاز حضرت تھانوی رحمۃ اللہ علیہ کی خدمت میں بھی گئے، انھوں نے چائے بانا شروع کی، چائے بناتے ہوئے ہی فرمایا: جی ہاں کسی کی تقریر حضرت تھانوی علیہ الرحمۃ کے طرز پر نہیں تھی، سچ بکھیر کر چلے جاتے ہیں اپنے گھر کی اصلاح نہیں کرتے ہیں، پہلے اپنے گھر کی اصلاح کرنی چاہئے، اپنے خاندان اور اپنی بستی کی اصلاح کرنی چاہئے تب باہر جانا چاہئے، اسی وجہ سے حضرت تھانوی اس طریقہ سے ناخوش تھے، چائے بناتے ہوئے بات کر رہے تھے، ہم تینوں خاموش۔ مولانا صدیق صاحب اور مولانا ابرار الحنفی صاحب دونوں نے چکے چکے مجھ پر بات کرنے اور جواب دینے کا زور دیا، مولانا عبد الباری صاحب نے فرمایا: مفتی صاحب! جواب دینا ہوگا، میں نے کہا: بزرگوں کی مجلس میں جب تک کان بن سکے زبان نہیں بنتا چاہئے، فرمایا جواب ضرور دینا ہوگا، آپ کے ذمہ داری ہے۔

میں نے کہا اچھا تو سنئے: آپ کی رائے غلط ہے حضرت تھانوی نے اصلاح الرسم کمی بہشتی زیور لکھی اور جگہ جا کر وعظ فرمائے، کیا پہلے اپنے محلہ، اپنے قصبه کی اصلاح کر لی تھی؟ اور اپنے گھر کی اصلاح کر لی تھی؟ کون سی رسم ایسی ہے جو تھانہ بھون میں نہیں ہوتی؟ حضرت تھانوی کی الہیہ میری قریبی رشتہ کی پھوپھی تھیں، مجھے گھر کے سب حالات معلوم ہیں۔

مولانا عبد الباری صاحب" نے فرمایا: باقی اصل طریقہ یہی ہے پہلے اپنی اصلاح کیجائے پھر گھروں کی پھر خاندان کی پھر اپنی سمتی کی پھر قرب و جوار کی، اس طرح کام کو لیکر چلا جائے، میں نے کہا: کیا حضرت قہانویؒ نے اول اپنے گھر اور اپنے خاندان کی اصلاح کر لی تھی اس کے بعد وعظ شروع فرمایا اور دوسروں کی اصلاح فرمائی؟ اور آپ نے اتنی کتابیں دوسروں کی اصلاح کے لئے لکھی ہیں، کیا اپنے گھر کی پہلے اصلاح فرمائی، اور اپنے کسی ایک بیٹے کی بھی اصلاح کی؟ فرمایا: میں نے لڑکوں کو گھر سے نکال دیا، میں نے کہا یہ بھی غلط کیا، کیا اس سے انکی اصلاح ہو گئی؟ کیا حضرت نبی اکرم ﷺ کا طرز تبلیغ یہی تھا کہ کوئی بات نہ مانے تو اس کو گھر سے نکال دیں کہ جو اصلاح کی توقع ہو سکتی تھی وہ بھی ختم ہو جائے۔

مولانا نے فرمایا: مجھے معلوم نہیں تھا کہ دیوبند کے مفتی اعظم کو بھی تبلیغی جماعت اس درجہ متاثر کر سکتی ہے، اگر تبلیغی جماعت کا اور بھی کارنامہ نہ ہو یہی بہت بڑا کارنامہ ہے کہ دارالعلوم کے مفتی اعظم کو متاثر کر لیا۔ میں نے کہا: یہ بھی غلط ہے، معاملہ بر عکس ہے، دارالعلوم کو مفتی دیا ہی تبلیغی جماعت نے نہ ہے، دارالعلوم کو مفتی کی ضرورت تھی تبلیغی جماعت سے درخواست کی تبلیغی جماعت نے دارالعلوم کو مفتی دیا، چونکہ میں تبلیغی پہلے ہوں مفتی بعد میں۔

اس پر انہوں نے فرمایا: اس کام سے فائدہ بھی بہت ہے بہت سے لوگ بنے نمازی تھے نمازی ہو گئے، اور دین کی بہت سی باتیں بھی سیکھ گئے، مگر یہ تو ایسا طریقہ ہے کہ بیچ ڈالتے جا رہے ہیں چڑیاں آکر چک گئیں، استحکام استقرار نہیں ہوتا۔

اس پر میں نے کہا: آپ چلدے میں چلنے میں بھی چلوں آپ بھی چلیں، جس طرح سے

آپ چاہیں گے اس طرح سے کام کریں گے، باقی یہ بات کہ کام کے لئے ایک قدم نہ اٹھائیں اور مکان پر بیٹھ کر اعتراض کریں، تو ہمارے یہاں ایسے اعتراض کی کوئی حیثیت نہیں، بالکل ناقابل التفات ہے۔ (افریقہ اور خدمات فقیرۃ الامت ج ۲ ص ۲۵۸-۳۶۰)

ایک واقعہ سنایا کہ ایک دفعہ دارالعلوم میں غلہ سکیم کا جلسہ تھا، اساتذہ جمع تھے وہاں یہ بات نکل آئی کہ تبلیغ والے عجیب ہیں، اجتماع میں بڑے بڑے علماء شیوخ حدیث موجود ہوتے ہیں لیکن یہاں کسی تبلیغ کا رکھتے ہیں جس نے وقت لگایا ہو چار مہینے چلہ، خواہ وہ عالم تھے ہو جاہل ہو، یہ تو علماء کی تو ہیں ہے، غلط ہے۔

حضرت مفتی صاحب" نے فرمایا: مولا نا انعام الحسن صاحب" جو جماعت کے امیر ہیں وہ ہمارے ہی علماء میں سے ہیں ہمارے اکابر کے صحبت یافتہ ہیں، ان کے پاس چلیں ان سے بات کریں وہ ایسا کیوں کرتے ہیں بعض علماء نے فرمایا: آپ وہاں جاتے رہتے ہیں ان سے بات کر لیں، حضرت مفتی صاحب نے فرمایا: اگر نہیں اس کا جواب طجائے تو کیسا ہے؟ پھر فرمایا: کہ یہاں دارالعلوم میں غلہ سکیم کا جو جلسہ ہوتا ہے اس میں کس کا بیان ہوتا ہے؟ کیا سب سے بڑے عالم کا ہوتا ہے؟ اس میں اس کا بیان ہوتا ہے جس کے بیان سے زیادہ غلہ ملے، کیونکہ مقصود اس سے زیادہ غلہ حاصل کرنا ہے، اسی طرح تبلیغ اجتماع میں جو جماعت میں نکلنے کے فوائد اچھی طرح سمجھا سکتا ہو اسکا بیان رکھتے ہیں تاکہ زیادہ سے زیادہ لوگ جماعت میں نکلیں اور ان کی اصلاح ہو، اور وہ یہ کام کرنے لگیں، ظاہر ہے کہ یہ وہی کر سکتا ہے جو جماعت میں خود نکلا ہو یا نکلتا ہو خاص طور سے جبکہ وہ عالمی آدمی ہو تو سامعین دیکھیں گے کہ یہ عالم بھی نہیں لیکن جماعت میں نکلنے سے اس کی ایسی اصلاح ہوئی اور ماشاء اللہ اب اسی

اچھی فکر کھتا ہے اور اس کام کی ضرورت اچھی طرح سمجھتا ہے تو اس سے اور فائدہ ہو گا۔ حضرت مفتی صاحب" نے یہ جواب دیا تو بعض علماء نے فرمایا: آپ تبلیغ والوں کی حمایت کرنے لگے، حضرت نے فرمایا: یہ بے جا حمایت نہیں ہے بلکہ حقیقت ہے۔
(انسخی بمعناہ)۔

حضرت" کو دعوت و تبلیغ سے بہت گہرا تعلق تھا، حضرت کی سوانح میں مفتی محمد فاروق میرخٹی مدظلہ تحریر فرماتے ہیں:

دعوت و تبلیغ

حضرت والا کی تمام زندگی ہی درس و افقاء، تزکیہ نفس و تربیت باطن، وعظ و ارشاد کے ساتھ ساتھ ہی دعوت و تبلیغ میں گزری، حضرت والا تمام امت کے لئے دعوت و تبلیغ کو بہت ضروری خیال فرماتے تھے، اور ان کا اس کی ترغیب دیتے اور تاکید فرمایا کرتے تھے، بہت سے نو فارغین کو تبلیغ میں سال لگائے کا شورہ دیتے اور قلبی تقاضہ ہوتا کہ ہر ہر فرد دعوت و تبلیغ کو مقصدِ حیات سمجھے۔ (حیاتِ محمود ۱۵۶/۲)

اسفار برائے دعوت و تبلیغ

حضرت والا قدس سرہ نے ابتداء میں حضرت مولانا الیاس صاحب نور اللہ مرقدہ کی ہمراہی میں میوات وغیرہ میں متعدد اسفار فرمائے ہیں اور ان اسفار کے حالات بھی حضرت والا قدس سرہ بڑے لطف سے بیان فرمایا کرتے تھے۔ (الیضا ۱۶۵/۲)

حضرت مولانا الیاس صاحب" کے ساتھ پہاڑی سفر

ایک دفعہ سنایا:

حضرت مولانا محمد الیاس صاحب" میواد میں تشریف لے گئے پہاڑی سفر تھا پہاڑ پر چڑھر ہے ہیں وہاں ایک مولانا تھے حضرت مولانا ان کو مامور کہا کرتے تھے انکو فکر ہوا کہ اب مولانا چائے کو فرمائیں گے کہاں سے چائے لاونگا، حضرت مولانا الیاس صاحب نے اسکے کندھوں پر ہاتھ رکھ کر فرمایا: مامور ! حضرت نبی کریم ﷺ دین کو پھیلانے کیلئے کتنے پہاڑوں پر چڑھے ہیں ؟ آج پہلی دفعہ ایک پہاڑ پر چڑھنے کا موقع ملا ہے، اللہ کا کتنا بڑا احسان ہے، اس طرح انکا ذہن اس طرف لگایا۔ (ایضا)

حضرت مولانا الیاس صاحب" کے ساتھ سفر میواد

ایک دفعہ کا واقعہ سنایا :

حضرت مولانا محمد الیاس صاحب" کے ساتھ میواد جاتا ہوا سخت ترین گرمی کا زمانہ تھا پھر دوپہر کا وقت، پہاڑی سفر اور پھر کے مکان تھے، ایک پھر کے مکان میں لے جا کر پھر ادیا، ایک چار پائی پر مولانا محمد الیاس صاحب" اور دوسری چار پائی پر ہم تین آدمی، ابھی حضرت مولانا کی آنکھ لگی ہی تھی کہ ایک بڑا مجمع مصافی کے لئے آگیا، میں نے حضرت مولانا رحمۃ اللہ علیہ کی تکلیف کی وجہ سے ان لوگوں کو روکنا چاہا، کہ ابھی حضرت آرام فرمائے ہیں بعد میں آنا حضرت مولانا کی آنکھ کھل گئی، تو فرمایا رکومت رکومت اور فرمایا: برداشت کرو، آتے دو آنے، اور کھڑے ہو کر ہر ایک سے مصافی فرمایا اور خیریت دریافت فرمائی، پھر انکو رخصت فرمایا، اور فرمایا:

مولوی محمود جب تک طالب کے قلب میں اپنی اتنی قدر نہ پیدا کر دو کہ وہ تمہاری جو ٹیوں کو چھپاتی سمجھنے لگتے تک ان پر سخنی کرنے کا حق نہیں۔ (ایضا)

حضرت مولانا الیاسؒ کے ساتھ ایک سفر میں وعظ پر ہنگامہ

ایک سفر کا واقعہ سنایا:

ایک جلک جانا ہوا درمیان میں جمعہ کا دن آیا، جمعہ کی نماز راستے میں ایک بستی میں پڑھنی تھی وہاں تھہرنا نہیں تھا، صرف جمعہ کی نماز پڑھنی تھی مگر وہاں پہلے سے خبر پہنچ گئی، کچھ بھائی لوگ (مخالفین) بھی وہاں موجود تھے انہوں نے جب ہم لوگوں کو دیکھا تو کہنے لگے اور ہمیں آرے ہیں شور کرنا شروع کر دیا کہ تقریر نہیں ہو سکتی (حضرت مولانا الیاس صاحب اور ہم لوگوں کی) کسی نے کہا ضرور ہوگی، کسی نے کہا نہیں ہوگی، مسجد میں پہنچنے تو یہی ہنگامہ، وہاں کے امام صاحب کہنے لگے آج مولانا صاحب آئے ہوئے ہیں یہ تقریر کریں گے، اور نماز پڑھائیں گے تو اس سے انکی شان نہیں بڑھ جائیگی، اسکے جانے کے بعد تو میں ہی ہوں ٹوٹا پھوٹا قاضی، اس پر کسی نے کہا تقریر نہیں ہوگی، میں نے کھڑے ہو کر کہا تقریر نہیں ہوگی، مولانا تقریر کرنے کیلئے تشریف نہیں لائے ہیں، اور امام صاحب سے کہا نماز آپ پڑھائیں گے، بلکہ وہ آپ کے پیچھے پڑھیں گے، اسکے بعد امام صاحب نے نماز شروع کی، نماز کے فوراً بعد کسی نے کہا مولانا کا وعظ ہوگا، ادھر سے کسی نے کہا ہرگز نہیں ہو سکتا اس طرح شور و شغب مسجد میں ہوتا رہا، حضرت مولانا محمد الیاس صاحب اطمینان سے سنتیں پڑھتے رہے، سنتوں سے فارغ ہو کر کھڑے ہوئے اور ہم سے خطاب فرمایا:

کیوں بھی تمہیں تقریر کرنے پر اتنا اصرار کیوں ہے؟ کیا تم لوگوں کا کام تقریر کرنا ہے؟ میں نے کہا: حضرت بالکل نہیں یہاں تقریر نہیں ہوگی ہم تقریر کرنے نہیں آئے، ہمارا کام صرف تقریر کرنا نہیں ہے اس پر مولانا نے فرمایا: ہاں بالکل نہیں، ہمارا کام تقریر کرنا نہیں اور نا ہم تقریر کرنا جانتے ہیں ہم تو صرف اتنی سی بات کہتے ہیں اور اتنی سی بات ہم کو کہنی ہے وہ یہ کہ..... اور اس...، اتنی سی بات کو ڈیڑھ گھنٹہ میں بیان فرمایا، لوگ موجود تھے پولیس بھی موجود تھی، مگر جو جہاں تھا اسی حالت میں ہکا بکا اور ساکت رہ گیا؟ ڈیڑھ گھنٹہ بیان فرمانے کے بعد کہا: بس اتنی سی بات کہنی تھی اور کچھ نہیں کہنا، ہم جا رہے ہیں، السلام علیکم ورحمة اللہ۔ (ایضا ۱۲۲/۲ و ملفوظات ۵۲/۵)

چند اقتباسات

اقتباس وعظ حضرت فقیر الامت

حضرت رسول مقبول ﷺ نے اخیر خطبہ میں ججۃ الوداع کے موقع پر ارشاد فرمایا: میں آج کے بعد تم لوگوں کے ساتھ شاید جمع نہ ہو سکوں، تم سے پوچھا جائیگا میرے بارے میں کہ احکام خداوندی تم تک پہنچائے یا نہیں؟ تم کیا جواب دو گے، سب نے جواب دیا ہم جواب دیں گے کہ آپ نے سب احکامات ہم تک پہنچادے تھے، آنحضرت ﷺ نے آسمان کی طرف نظر اٹھا کر فرمایا : اللہم اشهد اللہم اشهد اللہم اشهد اے اللہ گواہ ہو جا میں نے تیرے سب احکام تیرے بندوں تک پہنچادے کسی کو چھپایا نہیں اور پھر حاضرین کو حکم فرمایا: الا فلیستیل الشاهد منکم الغائب ، خبردار تم میں جو حاضرین ہیں وہ غائبین تک پہنچادیں، جو ذمہ داری آنحضرت ﷺ کی

تحتی اب وہ ذمہ داری تمام صحابہ کرام رضوان اللہ علیہم اجمعین پر ڈالدی گئی کہ جو حاضر ہیں موجود ہیں وہ دوسروں تک بھی ان احکام کو پہنچا دیں، یہ سن کر صحابہ کرام رضوان اللہ علیہم اجمعین کی ایک بڑی جماعت تبلیغ کے لئے وہیں سے نکل کھڑی ہوئی، دور دراز ملکوں میں اللہ کے احکام کو پہنچانے کے لئے، جو پھر اپنے گھر نہیں لوئے، ساری عمر واپس نہیں آئے، ساری زندگی اسلام کی اشاعت میں لگادی، ہر صحابی نے تبلیغ کو اپنی زندگی کا اصل مقصد بنالیا، تجارت بھی کرتے تھے مگر تبلیغ کو مقدم رکھتے تھے، تجارت میں تبلیغ کرتے جاتے، لوگ ان کی عادات اور خصلتوں کو دیکھ کر اسلام میں داخل ہوتے جاتے، جہاں جاتے اسلام پھیلتا جاتا، دین زندہ ہوتا جاتا، آج کل ہم لوگوں کے ساتھ دوکانداری اور ملازمت لگی ہوئی ہے، بھتی باڑی لگی ہوئی ہے اور کتنے دھنے ساتھ لگے ہوئے ہیں، اور ان چیزوں میں ایسے مشغول ہوئے، روپیہ کمانے میں ایسے لگے کہ تبلیغ کا خیال تک نہیں آیا انہیں چیزوں کو اصل مقصد زندگی بنالیا، جو چیزیں خادم تھیں ان کو مقصود مخدوم بنالیا، اسلئے ضرورت ہے کہ جس چیز کو حضرت نبی اکرم ﷺ لے کر دنیا میں تشریف لائے، جو ذمہ داری صحابہ کرام رضوان اللہ علیہم اجمعین پر ڈالی گئی، اس مقصد کو اپنا مقصد بنالیں، اس فکر کو اپنا فکر بنالیں، کام دھنے بھی کریں مگرہ ہن تبلیغ میں مشغول ہو، کہ دین ہی کے لئے بھیجا گیا ہے، تجارت کی اجازت دی گئی ہے، تجارت خادم، دین مخدوم و مقصود، مگر آج ہمارے یہاں تجارت مقصود ہے، مال و دولت کی ہوں اتنی بڑھی ہوئی ہے کہ دوکانوں پر دوکانیں بڑھائے چلے جاتے ہیں، حالانکہ تجارت تو گزارہ کیلئے تھی کہ جونقہ، واجہہ ہے اسکو ادا کریں اور تاکہ کسی کا مال غصب نہ کریں، حلال روزی حاصل ہو، اللہ کے

دین کے لئے خرچ کریں، باقی وقت دین کے لئے صرف کریں، اسلئے ضرورت ہے کہ اپنے اوقات اور اذہان کو فارغ کر کے کچھ وقت تبلیغ میں لگائیں تب نبی اکرم ﷺ اور صحابہ کرام رضوان اللہ علیہم اجمعین کی حیات مبارکہ سمجھ میں آئیں۔
 (حیاتِ محمود ۱۵۷۲ھ و فریقہ اور خدماتِ فقیرہ الامت ۵۳۰ھ)

حضرت[ؒ] کے ایک وعظ کا اقتباس

مولانا محمد المیاس صاحب قدس سرہ رات کو اٹھے پوری رات شہلتے رہے، اور فرماتے تھے، بائے میں کیا کروں، بائے میں کیا کروں، اہلیہ کی آنکھ کھل گئی عرض کیا کیا بات ہے؟ کیا ورد ہے؟ کیا پریشانی ہے؟ فرمایا: اللہ کی بندی تو انہوں جا اللہ کے سامنے رونے والی چار آنکھیں ہو جائیں گی۔ میں نے امتِ محمدیہ کے خون کی نہریں دیکھی ہیں، اسی غم و فکر میں رہتے، آج ہم غور کریں جس غم کو لیکر نبی اکرم ﷺ تشریف لائے تھے وہ غم ہمارے اندر کتنا ہے، یہی اصل خزانہ ہے، مال و دولت کوئی خزانہ نہیں بڑے بڑے مکانات کا ہونا خزانہ نہیں، روپیہ پیسہ کا ہونا خزانہ نہیں، اصل خزانہ یہ ہے، اسلئے ضرورت ہے کہ نبی ﷺ کے فکر کو اپنا فکر بنائیں، آپ کے غم کو اپنا غم بنائیں، جو فکر نبی اکرم ﷺ کے اندر تھا وہ جتنا جس کے اندر ہو گا اتنا ہی وہ مقبول ہو گا، جس کی وجہ سے نبی ﷺ نے تکلیفیں برداشت فرمائیں گا لیاں نہیں، کفار مکہ نے تعلقات بند کر دیئے سب برداشت کیا، کفار نے صحابہ کرام رضوان اللہ علیہم اجمعین کو ستایا کوڑے مارے، ابو جہل نے حضرت عمر بن یاسر رضی اللہ عنہ کی والدہ کی شرمگاہ پر نیزہ مارا کہ ہلاک ہو گئیں، حضرت خباب رضی اللہ عنہ کو کفار مکہ نے زمیں

میں گڑھا کر کے اس میں آگ بھر کر اس پر لٹا دیا کہ آگ سے چربی پکھلی جس سے آگ بھی، حضرت بال رضی اللہ عنہ کو کوڑے مارے جاتے تھے، زمین پر گھسیتا جاتا، کیا قصور تھا ان حضرات کا؟ یہی کہ وہ ایک خدا کو مانتے تھے، اس کی دعوت دیتے تھے، اسی وجہ سے ان کو ستایا جاتا تھا اور اتنا ستایا کہ قتل کے منصوبے بنائے، وطن چھوڑنے پر مجبور کیا، اپر بھی بس نہ کیا بھرت فرمانے کے بعد بھی چین سے نہیں رہنے دیا، مدینہ پر چڑھائی کرتے رہے کبھی بدر میں کبھی احمد میں کبھی خندق میں جا کر چڑھتے رہے، اور نبی ﷺ اور صحابہ کرام رضوان اللہ علیہم اجمعین برادر مقابلہ کرتے رہے، جو غم تھا نبی ﷺ کا وہ کم نہیں ہوا وہ برادر بڑھتا ہی رہا، اسلئے جو اللہ کا جتنا قرب چاہے نبی ﷺ کے غم کو اپنا غم بنائے، حضرت مولانا محمد الیاس صاحبؒ فرماتے تھے: کہ اس وقت سب سے بڑا جہاد یہ ہے کہ جو دل دین کی طلب سے خالی ہیں ان دلوں میں دین کی طلب پیدا کرو جائے، تاکہ وہ خود بھی عمل کریں اور دوسروں کے دلوں میں یہی طلب پیدا کریں اور جہاد کا مقصد بھی یہی ہے، جہاد کی نہیں کہ قتال کیا جائے گو کبھی تکوار کی ضرورت پڑتی ہے، مگر وہ اصل نہیں، مقصد تو اللہ کے دین کو بلند کرنا ہے کہ دین کو غلبہ ہو جائے، اتنی محنت اور جد جہد کی جائے کہ یا تو دین غالب ہو جائے یا خود ختم ہو جائے، قرآن شریف میں ہے :

و من يقاتل فى سبيل الله فيقتل أو يغلب فسوف نزيه أجرًا عظيمًا .

اور جو شخص اللہ کی راہ میں لڑیگا پھر خواہ جان سے مارا جائے یا غالب آجائے ہم اسکو اجرِ عظیم دیں گے۔ (بیان القرآن)

یہ ہے مقصد، اسی کیلئے مسلمان دنیا میں آیا ہے مغلوب ہو کر رہنے کیلئے دنیا میں نہیں آیا۔

قیامت میں رجسٹر کھولا جائیگا کس کے ساتھ پر کتنے مسلمان ہوئے، اس رجسٹر میں بھی اپنا نام آتا چاہئے، آج ہم سفر کرتے ہیں سیر و سیاحت کیلئے، تجارت کیلئے، کار و بار کیلئے، کبھی یہ بھی تو ہو کہ اللہ کے دین کو پھیلانے کیلئے سفر ہو، کتنی راتیں کھیت پر گزارتے ہیں، کار و بار میں گزارتے ہیں، سوچیں کہ اللہ کے دین کیلئے کتنی راتیں گزاریں۔

ایک شخص نے پوچھا: کر کٹ کھلنا کیا ہے؟ میں نے اسکو جواب دیا: اللہ کے بندے! فراہم چوہ، ایک جگہ گولا باری ہونے والی ہے ایک شخص کو جہاڑ لیکر بھیجا کر وہاں لوگوں کو جلدی جا کر بچاؤ، وہ وہاں جانے کے بجائے راستے میں کھیل میں لے جائے، اور دشمن ان لوگوں کو ہلاک کر دیں یہ کھیل میں لگا رہا، یہ کیا ہے؟ یہی حال مسلمان کا ہے، کیا مسلمان کو اسلئے بھیجا؟ تمہارے ذریعہ کتوں کی جانیں خفج سکتی ہیں، کتنے لوگ جہنم میں جا رہے ہیں، کوشش کر کے کتوں کو جہنم سے بچایا جاسکتا ہے، مگر تم لوگ کھیل کو دیں لگ گئے، مکانے میں لگ گئے، کیا چیزیں قبر میں جائیں گی؟ کیا یہ چیزیں مرنے سے بچائیں گی؟ کیا مالدار نہیں مرتے؟ کیا قارون نہیں مرا؟ کتنا مالدار تھا قارون؟ شداد نہیں مرا جس نے جنت کا نمونہ تیار کرایا، کیا بڑی بڑی بلڈنگوں والے نہیں مرتے؟ کیا ہامان نہیں مرا؟ کیا حکومت والے نہیں مرتے؟ کیا فرعون نہیں مرا؟ کتنی بڑی تھی اسکی سلطنت؟ جو مرتا ہے اور ضرور مرتا ہے تو کیا یہ چیزیں قبر میں ساتھ جائیں گی؟ ہر گز نہیں جائیں گی، آج تک کسی کے ساتھ نہیں گئیں، اسلئے ضرورت ہے کہ اپنی زندگی کو اصل مقصد پر لگائیں جس پر نبی کریم ﷺ نے لوگوں کو لگایا۔

(حیات ۱۵۸/۲ و افریقہ اور خدمات ۵۳۷/۲)

حضرت مفتی صاحب کی اجتماعات میں شرکت، تین دن کیلئے جماعت میں نکلنا، اور اپنے متعلقین کو جماعت میں نکالنا

مفتی فاروق صاحب مدظلہ لکھتے ہیں :

حضرت والا رات دن اسی فکر اور درود بے چینی میں گزارتے تھے، کانپور قیام کے زمانہ میں وہاں مرکز تبلیغ میں ہفتہ واری اجتماع میں ضرور شرکت فرماتے، حسب مشورہ بیان بھی ہوتا، تبلیغ احباب کی ساتھ مشوروں میں بھی شریک رہتے، اور احباب کو لیکر مرکز نظام الدین بھی مشوروں میں شرکت فرماتے، اور سہ روزہ جماعتوں میں تشریف لے جاتے، سالانہ اجتماعات وغیرہ میں بھی شرکت فرماتے، بیان بھی حب مشورہ حضرت والا کا ہوتا، اجتماع میں ہونے والے تمام بیان بغور ساعت فرماتے، سہار پور مظفرنگر اور ملک کے دیگر علاقوں میں ہونے والے اجتماعات میں حب موقع شرکت فرماتے، غیر ملکی سفر کے دوران وہاں مرکز تبلیغ میں ہفتہ واری اجتماع اور سالانہ اجتماعات میں بھی برابر شرکت فرماتے، اور بیان بھی فرماتے، اور وہاں کے احباب کو مفید مشوروں سے نوازتے، کانپور کی جامع مسجد جو کہ مدرسہ جامع العلوم کی مسجد تھی حضرت نے اپنے انتظام سے وہاں سالانہ اجتماع کرایا، اور مدرسہ کے اس سال کے فارغین مولانا انوار صاحب اور مولانا عبد الغنی صاحب وغیرہ کو چلے کیلئے بھیجا، اور تعلق والے احباب کی ایک بڑی جماعت اپنے فکر سے چلے کے لئے نکالی اور جب تک وہاں قیام رہا ملنے جلنے والے احباب کو زور دے کر جماعتوں میں برابر

بھیجتے رہے، بلکہ جن دیہاتوں میں تشریف لے جاتے تھے وہاں اہل تعلق کو جماعتوں میں نکلنے کی ترغیب فرماتے رہتے۔

(اعتراضات کے جوابات)

دعوت و تبلیغ پر ہونے والے اعتراضات کے جوابات مفصل اور مدل تحریر فرماتے جو فتاویٰ محمودیہ میں طبع ہو چکے ہیں۔ زبانی بھی دعوت و تبلیغ پر شبہات کے جوابات عنایت فرماتے، حضرت مولانا احتشام الحسن صاحب کا مذہلوی نور اللہ مرقدہ نے جماعت تبلیغ سے اختلاف ظاہر کیا تو حضرت والاقدس سرہ نے تفصیلی جواب ان کو لکھا اور تمام اشکالات کے جوابات دلائل کے ساتھ تحریر فرمائے، وہ تفصیلی خط الگ سے بھی پہنچہ آفتاب کے نام سے شائع ہوا تھا اور فتاویٰ محمودیہ جلد اول (ص ۲۲۹) میں بھی اس کو شائع کر دیا گیا ہے (حیات ۱۶۷۲)

تبلیغی جماعت پر اعتراض

ارشاد فرمایا: کہ ایک مدرسہ کے مہتمم صاحب نے تبلیغی جماعت پر بطور اعتراض کے میرے پاس خط لکھا جس میں تحریر تھا کہ تبلیغی جماعت کا یہ نصاب: عمر میں سات چلے، سال میں ایک چلدہ، مہینہ میں تین دن، ہفتہ میں دو گشت اور روزانہ کی تعلیم کہاں سے ثابت ہے؟ میں نے جواب میں لکھا کہ ایسے امور کے ثبوت کیلئے اتنا کافی ہے کہ وہ خلاف شرع نہ ہوں، سو یہ خلاف شرع نہیں، آپ بتائیں کہ آپکے یہاں درس نظامی کا نصاب اور اسکی مدت اتنے سال، پہلے سال میں

فلان فلان کتاب اور دوسرے سال میں فلان فلان ، اسی طرح ہر سال فلان فلان نیز سال میں تین امتحان ، یہ سب کہاں سے ثابت ہے ؟ ظاہر ہے کہ آپ یہی کہیں گے کہ یہ خلاف شرع نہیں، اور تجربہ شاہد ہے کہ جو اس طرح پڑھ لیتا ہے وہ فاضل بخاتا ہے اس کے ثبوت کے لئے اتنا ہی کافی ہے، بس اسی طرح تبلیغی جماعت کے نصاب کو سمجھو لیجئے۔ (ملفوظات ۱۳۲/۱)

تبلیغی جماعتوں اور تبلیغی کتابوں پر کچھ اعتراضات اور انکے جوابات

- سوال: ۱۔ آجکل تبلیغی جماعت کا روایہ زور پکڑتا جا رہا ہے کہ ہر محلہ کی مسجد میں تبلیغی نصاب کی کتاب پڑھتے ہیں، لوگوں کو زبردستی روکتے ہیں، اگر کوئی شخص نہ بیٹھے تو اس پر نکیر کرتے ہیں، یہ اتزام شرعاً جائز ہے یا نہیں ؟
- ۲۔ تبلیغی نصاب میں صرف عبادات کے فضائل کا بیان ہوتا ہے، مسائل ضروریہ کا حصہ نہیں، اور اگر کوئی عالم سمجھائے کہ مسائل کی کتاب بھی پڑھو تو ہرگز نہیں پڑھتے، اگر کوئی شخص پڑھے تو پڑھنے نہیں دیتے، ان کا یہ فعل جائز ہے یا نہیں ؟
- ۳۔ ان فضائل کی کتابوں میں بہت سی ایسی احادیث ہیں جو موضوع اردو میں، مگر مرتب کتاب نے عربی عبارت میں تو ان کا موضوع ہونا واضح کر دیا ہے لیکن اردو ترجمہ میں نظر انداز کر دیا، اب وہ احادیث موضوع اردو میں پڑھی جاتی ہیں، کیا ایسی حدیثوں کا پڑھنا جائز ہے ؟

(ب)۔ کیا مصنف کو ایسی حدیثیں جن کا وضع ہونا خود ان پر واضح تھا درج کرنا اور بطور نصاب انکی اشاعت کرتا جائز ہے یا نہیں ؟

الجواب: حامد أو مصلیاً۔ اصل یہ ہے کہ دین کا سیکھنا ہر ایک کیلئے ضروری ہے، اس مقصد کیلئے کتابیں تصنیف اور شائع کی جاتی ہیں، مدارس قائم کئے جاتے ہیں، ان کیلئے مستقل نصاب تجویز کیا جاتا ہے، جماعتوں اور درجوں کا نظام بنایا جاتا ہے، خانقاہیں قائم کی جاتی ہیں مبلغ واعظ رکھے جاتے ہیں انکی تقریں ہوتی ہیں، انجمنیں بنائی جاتی ہیں، کتب خانے بنائے جاتے ہیں، عرض جس طریقہ پر دین حاصل کرنا آسان ہو جائے وہ طریقہ اختیار کیا جاتا ہے بشرطیکہ وہ شرعاً ممنوع نہ ہو، اسی طریقہ پر تبلیغی جماعت کا حال ہے، مدارس میں نہ سب دین حاصل کرنے کیلئے جاتے ہیں نہ سب کے پاس اتنا وقت ہے کہ پورا نصاب پڑھیں، نہ مدارس میں اتنی گنجائش ہے، نہ سب میں نصاب کے پڑھنے اور سمجھنے کی صلاحیت ہے، یہی حال خانقاہوں کا ہے، خود کتابیں دیکھ کر بھی دین حاصل کرنے کی صلاحیت عموماً نہیں، واقعہ تو یہ ہے کہ عمومی طور پر دین کی طلب ہی اس قدر قلیل ہے لہجہ کو شمار میں لانا ہی محل تامل ہے، لکھنے کروڑ کی مسلم آبادی ہے اور کتنے مدارس و خانقاہوں سے استفادہ کرنے والے ہیں، انجمنوں اور واعظوں سے استفادہ اس سے بھی کمماً و کیفیت کم ہے، بے دینی جس قدر عام ہے اسکو دور کرنے کیلئے بھی ایسے طریقہ کی ضرورت تھی جو عام اور سہل ہو، اللہ تبارک و تعالیٰ نے یہ تبلیغی جماعت کا طریقہ جاری فرمایا، خدا نے پاک کے فضل و کرم سے اسکا نفع بہت ہی عام ہوا، کتنے لوگوں کا کلمہ درست ہوا، نماز درست ہوئی، بے نمازوں نے نماز کی پابندی کی، کتنے تاجر زکوہ نہیں دیتے تھے سودی معاملہ کرتے تھے انہوں نے باقاعدہ زکوہ دینی شروع کی، سودی معاملات سے پر بہیز کرنے لگے، کتنے لوگوں نے حج کیا، یہ جماعت بندرگاہ پر، جہازوں میں، جدہ میں، مکہ مکرمہ میں،

منی میں، عرفات میں، مدینہ طیبہ میں غرض سب جگہ کام کرتی ہے، جس کی بدولت بہت سے لوگوں کا حج صحیح طور پر ادا ہوتا ہے، انگریزی ممالک میں مساجد کی تعمیر ہوئی، قرآن پاک تراویح میں پڑھا جانے لگا، مکاتب قائم ہوئے، چونکہ یہ جماعت کوئی منتظم جماعت نہیں بلکہ دین سیکھنے والے ہر چھوٹے بڑے طبقہ کے لوگ ہیں اسلئے بے عنوانیاں بھی ہوتی ہیں، بعض جوش میں تقریر کرتے ہوئے اپنی حد سے بڑھ کر بھی بات کہدیتے ہیں، حالانکہ انکو یہ ہدایت دیجاتی ہے کہ وہ چہ نمبروں سے زائد بات نہ کہیں، شکایات معلوم ہونے پر تبیدیہ بھی کی جاتی ہے کبھی تقریر سے ہی بالکل روک دیا جاتا ہے، مقامی علماء اگر سرپرستی فرمائیں اور غلطیوں پر مشتبیہ کریں تو اس جماعت کو قدر دانی کرنی چاہئے، ان مخلص علماء کو تبلیغ کا مقابل سمجھتا غلطی اور سخت غلطی ہے، اس جماعت کو اتنی شفقت اور خیر خواہی کا تجربہ نہیں، اسلئے اہل علم حضرات اگر انکے حلقوں میں تھوڑی سی شرکت بطور نگرانی فرمائیں تو اتنی غلطی کی اصلاح بھی ہو جائے اور قلوب میں ہمدردی اور شفقت کا احساس بھی ہو جائے، بعد نماز جو شخص اپنی ضرورت کی خاطر جاتا چاہتا ہے اسکو زبردستی روکنا بھی نہیں چاہئے، غالباً اس سے بھی آپکو انکار نہ ہوگا کہ قلوب میں دین کی طلب نہ ہونے کی وجہ سے لوگ بکثرت ضرورت کا حیلہ کر کے بھی چلتے جاتے ہیں، اہل مدارس غیر حاضر طلباء، ناکام طلباء کا کھانا و نظیفہ بند کر دیتے ہیں، اور دوسری سزا میں بھی دیتے ہیں، یہ جماعت اس قسم کا کوئی کام نہیں کر سکتی بلکہ خوشامد کا طریقہ استعمال کرتی ہے، تاہم خوشامد سے آگے بڑھ کر کسی کو مجبور کرنا غلط ہے، اس سے پہیز لازم ہے چہ جائیکہ اس پر نکیر کی جائے۔ ۲۔ اس جماعت کے اصول میں علم کی تحصیل بھی ہے، لیکن جس طرح مدارس میں

کتابیں ہدایہ وغیرہ پڑھائی جاتی ہیں اس طرح یہاں تعلیم نہیں، آپ جانتے ہیں کہ ہدایہ، شرح و قایہ وغیرہ پڑھانے کیلئے پہلے کتنی کتابوں کا پڑھانا ضروری ہے، مدارس میں میزان سے جماعت پڑھنا شروع کرتی ہے، شروح، حواشی، تراجم دیکھتی ہے، مطالعہ کرتی ہے، استاذ کی تقریر سنتی ہے، پھر ہدایہ وغیرہ میں کیا پوری جماعت ایسی ہوتی ہے کہ اسکی عبارت کو حل کر لے اور مسائل صحیح سمجھ جائے، نہیں ہرگز نہیں، پھر تبلیغی جماعت میں کوئی تین دن کیلئے لکلا، کوئی دس میں چالیس دن کیلئے لکلا، نہ امیر ایک رہتا ہے نہ جماعت ایک رہتی ہے اسی حالت میں اگر مسائل کی کتابیں انکو سنائی جائیں تو غلطی کا احتمال کس قدر غالب ہو گا البتہ انکو ہدایت کی جاتی ہے کہ وہ اپنے طور پر اپنی استعداد اور حالت کے مطابق ضرور دین کا علم حاصل کریں اور وہ اس پر عمل بھی کرتے ہیں، کوئی مسائل پوچھ کر، کوئی ہل علم کی صحیت میں جا کر کوئی مطالعہ کتب سے، کوئی مدارس میں داخل ہو کر، جو شخص حاصل نہیں کرتا وہ کوتا ہی کرتا ہے، اصول کا پابند نہیں، امام عالم اگر مسائل کی کتاب سنانا چاہیں تو ضرور سنائیں جماعت نہ رو کے، البتہ باہمی مصالحت سے وقت متعین کر لیا جائے کہ فلاں وقت مسائل کی کتاب ہو گی۔

۳۔ ایسی حدیث تو شاید کوئی نہ ہو جس کے موضوع ہونے پراتفاق ہو ہاں یہ کہ بعض حدیثیں ضعیف ہیں اور ایسی بھی ہیں کہ بعض محدثین نے انکو موضوع کہا ہے، اسکو مصنف مظلہ نے بیان بھی کر دیا، فضائل اعمال میں ضعیف احادیث کا بیان کرنا تدریب الرادی وغیرہ کتب میں جائز لکھا ہے، آخر ہاں ماجہ کے متعلق آپ کیا کہیں گے جس کی نصف سے زائد احادیث کو ابن جوزی نے موضوع قرار دیا ہے،

۱۔ ابن الجوزی نے ہن ماچ کی (۱۶) احادیث کو موضوع کہا ہے۔ (مقدمة تحقیق الاحوزی ص ۱۸۰)

اپنے ماجہ داخل درس ہے بلکہ صحاح ستہ میں شمار ہے، اور مصنف قدس سرہ نے کسی حدیث کے متعلق یہ نہیں بتایا کہ یہ حدیث موضوع ہے بلکہ اسکا درس دیا جاتا ہے۔
 (ب)۔ مصنف مظلوم نے بہت احتیاط سے کام لیا کہ جس حدیث کو بعض حضرات نے موضوع قرار دیا اسکو واضح کر دیا اگر وہ حدیث بالاتفاق موضوع ہوتی تو ہرگز اسکو لکھ کر اس سے استدلال نہ کرتے، اب رہ گیا عوام کا حال تو ان کیلئے حدیث کی قوت و ضعف کا بیان کرنا بھی کچھ مفید نہیں، اسلئے ترجمہ میں اسکا ذکر نہیں آیا، اہل علم حضرات کیلئے عربی عبارت میں موجود ہے۔ فقط واللہ تعالیٰ اعلم حرره العبد محمود غفرلہ
 دارالعلوم دیوبند ۲۳ / ۱۳۹۵ھ

تبلیغی جماعت پر اعتراضات اور جوابات

- سوال : (۱)۔ دور حاضر میں دعوت و تبلیغ یا تبلیغی جماعت کے نام سے جو محنت چل رہی ہے، اور کشتوں، ذکرو اذکار وغیرہ اعمال کی دعوت دیتی ہے، یہ جماعت قرآن و حدیث اور سلف صالحین کے طریقہ پر ہے یا نہیں؟
- (۲)۔ کیا یہ کہنا صحیح ہے کہ یہ جماعت ایمان کو مردہ بناتی ہے اور جذبہ جہاد کو ختم کرتی ہے اور اسلام کے خلاف کام کرتی ہے یا غیر مسلموں کی اسلام کے خلاف سازش ہے؟
- (۳)۔ شیخ الحدیث حضرت مولانا محمد زکریا صاحب" کی جمع کردہ کتب فضائل، تبلیغی نصاب یا فضائل اعمال کے بارے میں حضرات علماء کی کیا رائے ہے؟

الجواب : حامد او مصلیاً (۱)۔ حضرت مولانا الیاس صاحب نور اللہ مرقدہ نے نظام الدین ولی سے تبلیغی جماعت کا کام جو شروع فرمایا جسکے چھ نمبر ہیں اور وہ کام اللہ کے

فضل سے بڑھتے بڑھتے آج تمام دنیا میں عرب و عجم میں پھیل چکا ہے، جسکی بدولت بے شمار بددین فاسق اب قمع سنت اور پابند شریعت ہو گئے، بے نمازی بڑی تعداد میں نمازی بن گئے، جو لوگ بھی زکوٰۃ نہیں دیتے تھے وہ باقاعدہ زکوٰۃ دینے لگے، کتنے ہی لوگ ایسے ہیں کہ مالدار ہونے کے باوجود انکو حج کا خیال سک نہیں آتا تھا انہوں نے حج کیا اور بار بار حج کرتے ہیں، کتنی مسجدیں ویران پڑی ہوئی تھیں وہ نمازیوں سے آباد ہو گئیں، کتنی مسیتوں میں دینی مدارس قائم ہو گئے، جن میں قرآن کریم، حدیث، تفسیر کی تعلیم ہوتی ہے، کتنے ان پڑھ اور جاہل آدمی عالم ہو گئے، اور تمام دنیا میں دین کی خدمت اور اشاعت کیلئے پھر رہے ہیں کتنے لوگوں کے ایمان نہایت پختہ ہو گئے جبکہ وہ پہلے سے مشرکانہ عقائد میں مبتلا تھے، ان چیزوں کو دیکھ کر بھی کیا اسکے دینی کام ہونے میں شبہ ہو سکتا ہے، قرآن کریم اور حدیث شریف کا بھی یہی حکم ہے، اور سلف صالحین نے اپنی زندگیاں اسی کام کیلئے تو وقف کی ہیں۔

(۲)۔ اس جماعت کے نصاب میں ایک کتاب ”حکایات صحابہ“ بھی ہے، جس میں جذبۃ جہاد اور سحلۃ کرامؐ کی بہادری شجاعت اور دین کی خاطر جان کی قربانی اور صحابی بچوں اور صحابی عورتوں کے واقعات بھی اس سلسلہ میں ترغیب اور ایجاد کے لئے مذکور ہیں، کم سے کم اسی کا مطالعہ کر لیا جائے تو مفترض کے اعتراضات خود بخود ختم ہو جائیں گے، اگر کوئی شخص ایمان زندہ ہونے کا نام ہی ایمان کا مردہ ہوتا رکھ دے اور قرآن و حدیث شریف کے امر کو جو کہ اللہ اور اسکے رسول ﷺ کی طرف سے ہے دشمنانِ اسلام کی سازش قرار دینے لگے وہ اپنے کام کا خود ذمہ دار ہے یا اسکی اصطلاح ہی کچھ اور ہو کہ وہ ایمان و اسلام کے ایسے معنی بیان کرتا ہو جو قرآن

و حدیث کے خلاف ہو اور سلف صالحین نے بھی کبھی ایسے معنی بیان نہ کئے ہوں تو وہ اپنی جداگانہ اصطلاح میں مسلم و مومن ہے۔

(۳)۔ بہت مفید ہیں۔ فقط واللہ عالم املاہ العبد محمود غفرلہ دارالعلوم دیوبند (فتاویٰ ج ۱۲ ص ۱۰۲) ۱۴۰۲ھ / ۱۷۱۲ء

حضرت مولانا محمد یوسف^ر اور مولانا انعام الحسن^ر کو تبلیغ میں لگانا

حضرت مولانا محمد یوسف صاحب اور حضرت مولانا انعام الحسن صاحب نور اللہ مرقد حما امیر تبلیغ شروع میں جماعت تبلیغ کی طرف زیادہ متوجہ نہیں تھے، علمی انہاک زیادہ تھا، حضرت مولانا محمد الیاس نور اللہ مرقد نے حضرت مفتی صاحب قدس سرہ کو ہی مقرر فرمایا کہ انکو تبلیغ کی طرف متوجہ کریں، چنانچہ حضرت والا قدس سرہ نے تدبیر و حکمت کے ساتھ مختلف مجالس میں گفتگو فرمائی، اور اشکالات اور شبہات کو دور فرمایا، اور ہر دو حضرات کو تبلیغ کی طرف متوجہ فرمایا، چنانچہ ایک موقع پر (جبکہ حضرت مولانا محمد یوسف صاحب قدس سرہ ہردوئی ایشیش سے ٹرین سے گزر رہے تھے، اور حضرت والا قدس سرہ ہردوئی قیام فرماتھے، حضرت والا ہردوئی شہر سے ایک بڑا مجمع لیکر ایشیش پر ملاقات کے لئے تشریف لے گئے، حضرت مولانا محمد یوسف صاحب "کی نظر جب حضرت مفتی صاحب قدس سرہ پر پڑی آپ نے قریب بلایا اور فرمایا: بہت سے سوالات جمع ہو رہے ہیں پہلے ان کو حل کرنا بعد میں کسی سے ملاقات ہو گی، چنانچہ حضرت مفتی صاحب " نے ان تمام مسائل کو جلدی جلدی حل فرمایا، اس کے بعد دوسرے حضرات سے مصافحہ ہوا، حضرت مولانا قدس سرہ نے حضرت

مفتی صاحب سے فرمایا کہ پہلے تو ہمارے پیچے پڑے رہتے تھے، اور ہم کو ادھر لگ کر خود پیچے ہٹ گئے، اب ہماری خبر نہیں لیتے، حضرت مفتی صاحب نے فرمایا: ہمارے حوالے جو کام کیا گیا تھا ہم نے اسکو انجام دے دیا، اور ہم اس میں کامیاب ہیں، اور کسی ایک کو کونے میں پڑا رہنے دیجئے تاکہ کتا میں دیکھتے رہیں ورنہ کوئی مسائل بتانے والا بھی نہیں ملے گا۔

حضرت مولانا انعام الحسن صاحب نور اللہ مرقدہ نے اپنے اشکالات ختم ہونے اور تبلیغی کام کے لئے شیخ صدر ہونے پر خوشی میں ایک جوڑا کرتا پائجامہ بنوا کر حضرت مفتی صاحب قدس سرہ کی خدمت میں پیش فرمایا۔

حضرت والا قدس سرہ تبلیغی جماعت کی ابتداء میں حضرت شیخ نور اللہ مرقدہ کی معیت میں حضرت مولانا الیاس صاحب نور اللہ مرقدہ کے مشوروں میں بھی شریک رہے، اور حضرت مولانا نور اللہ مرقدہ کے مرضی افاقت میں تقریباً ایک ماہ حضرت نور اللہ مرقدہ کی خدمت میں مرکز نظام الدین مستقل قیام فرمایا۔ (حیات ۱۶۲/۲)

ہم بم ساز ہیں تم بم بار ہو: حضرت مولانا انعام الحسن نے ایک موقع پر سنایا تھا کہ حضرت مفتی محمود حسن صاحب نے سنایا تھا کہ ہم بم ساز ہیں (کہ مدارس میں علماء کو تیار کرتے ہیں) اور تم بم بار ہو (کہ ان علماء کو مختلف ممالک میں تبلیغ میں بھیج دیتے ہیں)۔ (افریقہ اور خدمات فقیہہ الامت ۱ / ۱۷۰)



تبليغی جماعت کو نصیحت

جو جماعتیں حضرت والا کی خدمت میں حاضر ہو کر نصیحت کی درخواست کرتیں، حضرت والا انکو نصیحت فرماتے، وہ نصائح بھی رہنمای اصول کی حیثیت رکھتی ہیں، ایک جماعت کو نصیحت کرتے ہوئے فرمایا: "دیکھو اصول کی پابندی کرنا، وقت کی نگرانی کرنا، اسے ضائع نہ ہونے دینا، اگر ایسا نہ کیا بلکہ ادھراً دھر کی بکواس میں وقت ضائع کر دیا تو یہ کام اولارہ گردی میں تبدیل ہو جائیگا، اس کام کی مثال شیشہ کے گلاس جیسی ہے کہ وہ صاف شفاف بھی ہوتا ہے قیمتی بھی ہوتا ہے، اور نازک بھی ہوتا ہے، ثوٹ جاتا ہے تو جتنا مشکل ہو جاتا ہے اسلئے بہت احتیاط کی ضرورت ہے، اور دیکھو کسی مشغول آدمی کو نہ چھیرنا، مثلاً ایک آدمی سودا لے رہا ہے تو اس سے ہرگز گفتگو نہ کرو جب تک وہ فارغ نہ ہو جائے، کیونکہ مشاغل انسان کیلئے ایسے ہیں جیسے کہ ماں کیلئے بچے، اگر اسکی گود سے بچے کو چھڑا کر ایک طرف پہنچ دو پھر اس سے کہو کہ میری بات سن تو کیا وہ سنے گی؟ ہرگز نہیں، اسلئے کہ اسکے بعد کئے تکڑے کو تو آپ نے پھینک دیا، اسی طرح مشاغل انسان کی اولاد ہیں، خصوصاً علماء کے اوقات کی رعایت بہت ضروری ہے، انکا وقت ضائع نہ کیا جائے اگر انکے پاس آؤ تو انکے درس میں پیشہ، دیکھو کہ یہ وہ ہیں کہ جنہوں نے اللہ کیلئے دس سال لگا رکھے ہیں انکا احترام کرو، کیونکہ تبلیغی نمبرات میں اکرام مسلم مستقل نمبر ہے، اور اگر آپکا مخالف ہے تب بھی اکرام کرو کیونکہ ہے تو وہ مسلمان ہی، اسی طرح ذا کرین اور خانقا ہوں میں بیٹھنے والوں کی بھی تعظیم کرو کیونکہ وہ بھی دین کے کام میں مشغول ہیں، اور ہر

وقت اپنی اصلاح کی فکر میں رہا کرو نہ کہ دوسروں کی اصلاح کی فکر میں۔ (ایضاً)

ایک جماعت کو نصیحت فرمائی:

”تبلیغی سلسلہ میں چھ باتیں بے حد مفید ہیں، ان چھ باتوں سے دین کے ہر پہلو کا واسطہ ہے، اس لئے ضروری ہے کہ جو شخص تبلیغی جماعت میں جائے وہ ان چھ نمبروں سے باہر نہ نکلے، ساتویں آٹھویں نمبر کی طرف رخ نہ کرے اس سے خیال بٹ جاتا ہے، حتیٰ کہ تقریر بھی چھ نمبر پر کہنے کی عادت ڈالے، انہیں کی اچھی طرح مشق کرے، اگر کوئی مسئلہ پوچھتے تو بتانے میں احتیاط کرے، کہدے کے بھائی میں دین سیکھنے آیا ہوں، فتویٰ و بنا مفتیوں کا کام ہے، مسئلہ انہیں سے معلوم کیا جائے۔“ (ایضاً)

حضرت مفتی صاحب[ؒ] کا ایک خواب

حضرت مفتی صاحب[ؒ] اپنے شیخ الحدیث حضرت مولانا محمد کریما صاحب[ؒ] کے نام ایک خط میں تحریر فرماتے ہیں: ”...احقر نے خواب میں زیارت کی حضور[ؐ] اکرم ﷺ نے فرمایا: دو کام کرتے رہنا تعلیم و تبلیغ، جنت میں میرا ساتھی رہیگا، قربتی مسجد میں بعد فجر ترجمہ شروع کر کھا ہے اور تبلیغ کے لئے بھی نمازی آمادہ ہو گئے ہیں، اس پنجشنبہ سے شروع کرنا طے کیا ہے...“

حضرت شیخ الحدیث صاحب[ؒ] نے اس خط کے جواب میں تحریر فرمایا:

”خواب مبارک ہے اللہ جل شانہ مبارک فرمائے، جن دو اركان کا حکم ہے دونوں

اہم ہیں، تبلیغ کے متعلق تو میری ہمیشہ یہ خواہش رہی کہ سہارپور کی تبلیغی ذمہ داری آپ پر ہو مگر جتنی وجہی کی اس کے لئے ضرورت ہے وہ نہ ہو سکی ... اخ (سوانح حضرت مفتی محمود حسن صاحب" از مولانا محمد شاہد صاحب سہارپوری مدظلہ علی ۲۵)

فلسطین کے مفتی اعظم کا ایک خواب

جماعت کی فلسطین، وہاں کے جو مفتی اعظم تھے وہ جماعت کو دیکھتے تھے اور روتے تھے، ان سے پوچھا کیا بات ہے، انہوں نے بتایا کہ میں نے خواب میں زیارت کی کہ نبی اکرم ﷺ تیزی سے تشریف لارہے ہیں، میں نے مصافحہ کیا انہوں نے اپنا ہاتھ جھنک دیا، اور فرمारہے ہیں میرے مہمان آرہے ہیں میں ان کے پاس جا رہا ہوں، وہ کہتے تھے میں نے اس شخص کو بھی دیکھا ہے، اس کو بھی دیکھا ہے، اس کو بھی دیکھا ہے خواب میں، ان کو حضور ﷺ نے اپنا مہمان فرمایا اور ان کے مصافحہ کے لئے حضور ﷺ تشریف لے جا رہے ہیں۔

جاپان جماعت گئی وہاں کے جو بدھ مذہب کے سردار تھے وہ آئے اور جماعت کے ساتھ مٹھرے، شرکت کی اور کہا ہمیں اجازت دو ہم نماز میں تمھارے ساتھ شرکت کریں گے، انہوں نے کہا مجھے میری روح نے بتایا کہ اس پہاڑ سے اتر کر فرشتے آئیں گے، سوم ہی وہ لوگ ہو جکو فرشتہ کہا گیا، ان سے پوچھا کہ آپ کے پاس کیا ہے؟ انہوں نے بتایا کہ میری پاس بہت کچھ ہے لیکن اس کے مقابلہ میں خاک نہیں، کہا جو کچھ ہے وہ تو بتائیے؟ جو امیر جماعت تھے ان کی طرف ایک نظر دیکھا تو وہ گرپٹے بے ہوش ہو کر، کہ میرے پاس اتنی طاقت ہے، لیکن یہ جو کچھ

آپ لوگ کہتے ہیں سبحان الله الحمد لله لا إله إلا الله الله اکبر پڑھتے ہیں ان کی طاقت بہت بڑی ہے، ہر لفظ کے ساتھ ایک تور لکھتا ہے جو آسمان تک جاتا ہے، ان کو وہ نظر آتا ہے، نماز میں آکر انہوں نے شرکت کی۔

بشارتیں موجود ہیں حق تعالیٰ کی طرف سے نصرت موجود ہے دل کی عافیت کے ساتھ اس کام میں لگنے کی ضرورت ہے، اصول کی پابندی کے ساتھ، دل کی عافیت سے مراد یہ ہے کہ اپنے دل کی حفاظت کرتے ہوئے کہ اس میں غیر اللہ کی چیز نہ آنے پائے کہ ہمارا نام ہوگا، ہم جا کر فخر یہ بیان کریں گے گھر میں کہ ہم نے تین چلے دیئے، ہم نے چار چلے دیئے، اس قسم کی چیزیں نہیں ہونی چاہئے، اللہ کے دین کے خاطر لکھنا ہے اور اس نکلنے کو اللہ کے یہاں پیش کرنا ہے، یا اللہ قبول فرمائے، تو ہی اخلاص عطا فرمادے۔ (خطبات ۲۲۲)

حضرت ﷺ کا عرب کی تبلیغی جماعت کے ساتھ ہونا

(خطبا) جواب :- محترمی زید احترامہ السلام علیکم ورحمة اللہ وبرکاتہ حضور ﷺ کا عرب کی جماعت کے ساتھ تبلیغی مرکز کے صدر دروازہ پر تشریف فرماء ہوتا مقبولیت کی علامت ہے، تیز اشارہ ہے کہ عید تو یہ ہے کہ آدمی دین کی خدمت کرے اشاعت کرے، خالی گھر پر خوشی منانا عید نہیں ہے، ماحول تو کہیں کا بہت خراب ہے کہیں کا کچھ غنیمت ہے، حدیث شریف میں موجود ہے 'ایک زمانہ ایسا آیگا کہ دین پر قائم رہنا اتنا مشکل ہو جائیگا جتنا ہاتھ میں انگارہ لینا' :

حق تعالیٰ تمام تصانیف اور جملہ خدمات کو قبول فرمائے، اللہ پاک آپ کو اور آپ کے جملہ متعلقین واولاد کو عزت و عافیت سے رکھے آئیں۔ فقط والسلام املاہ العبد محمود غفرل (مکتبات ج ۲ ص ۱۱۳)

خواب میں نبی اکرم ﷺ کو تبلیغی جماعت کے ساتھ دیکھنا

سوال : دو تین سال قبل ایک خواب دیکھا کہ تبلیغی جماعت کیسا تھا ہوں اور جماعت میں حضور پر نور ﷺ بھی ہیں، جماعت تمیل ناؤں بستی میں پہنچی، ایک مسجد کے دروازے پر دعا کے حلقہ میں حضور ﷺ نے بھی دعاء کیلئے ہاتھ اٹھائے، پھر بعد میں جماعت کے حلقہ میں بھی حضور ﷺ نے تشریف فرمائیں، امیر جماعت نے تقریر کی، میں نے امیر جماعت سے پوچھا حضور ﷺ کا یہاں سے کہاں جانے کارادا ہے؟ امیر جماعت نے کہا مدرس کا معلوم ہوتا ہے، پھر حضور ﷺ کو قیلولہ کرتے بھی دیکھا اسکے بعد نیند سے ہوشیار ہو گیا، چند دن بعد ایک جماعت رائے چوٹی آئی اس میں یہ الرکا نور اللہ بھی آیا ہوا تھا، جماعت نے کہا تو بھی چل، پھر جماعت و انبماڑی گئی، یہ وہی مقام تھا جو میں نے خواب میں دیکھا تھا، جماعت و انبماڑی سے مدرس گئی، میں جماعت کے ساتھ مدرس گیا، ویگر عرض یہ ہے کہ میں بھرت کر کے مدینہ طیبہ جانے کا ارادہ کر رہا ہوں آپ سے دعا کی درخواست ہے۔

الجواب : حامد او مصلیٰ خواب ماشاء اللہ مبارک ہے، اشارہ ہے کہ یہ دینی کام اور تبلیغی جماعت مقبول ہے، اسکو حضور اکرم ﷺ کی سر پرستی حاصل ہے، اور آپ کے بیٹے نور اللہ سلمہ کو اس میں کام کرنے کی توفیق ہو گی، آپ کیلئے اگر مدینہ طیبہ کا قیام خیر ہو

تو حق تعالیٰ آسان فرمائے۔ آمین۔ فقط واللہ اعلم حرہ العبد محمود غفرلہ
دار العلوم دیوبند ۸/۲/۹۵ (فناوی محمودیہ ج ۲۰ ص ۱۰۳)

ان کے لئے اصل علاج تبلیغ میں چلہ دینا ہے

ڈاک:- باسمہ سبحانہ تعالیٰ سُکری و محترمی حضرت اقدس مفتی صاحب مدظلہ العالی السلام علیکم ورحمة اللہ و برکاتہ ! امید قوی ہے کہ آپ خیریت سے ہوں گے، عرض یہ ہے کہ احقر کے والد صاحب ایک بدعتی پیر کے مرید ہو گئے ہیں اسکے مزاج کو دیکھتے ہوئے احقر نے حضرت مولانا منظور احمد صاحب سے ملاقات کرائی تاکہ بات سمجھ میں آجائے لیکن اسکے بعد مزید ناراضگی اور وہاں جانے پر غصہ اظہار کیا، والدہ بھی اسی وجہ سے والد صاحب سے ناراض ہیں لیکن والد صاحب اپنے عمل پر جسم ہوئے ہیں حالانکہ اس بدعتی پیر کا حال یہ ہے کہ ایک وقت کی نماز نہیں پڑھتا، غیر مسلم دیوتاؤں کی تصویریں کمرے میں لگا رکھی ہیں، گھر میں ٹوٹی وی بھی ہے، ہر جمعرات اور اتوار کو پابندی سے حاضری دیتے ہیں، دعا کی خصوصی آپ سے درخواست ہے مزید توجہ کی اللہ تعالیٰ والد صاحب کو ہدایت نصیب فرمائے، اس سلسلہ میں مشورہ بھی دیں کیا کرنا چاہئے، ناراضگی کی حد یہاں تک ہو جگئی ہے احقر کو گھر سے نکالنے کی دھمکی دے رہے ہیں، جواب کیلئے جوابی کارڈ ارسال ہے، امید ہے کہ جواب سے نوازیں گے اور دعاؤں میں یاد رکھیں گے۔ فقط والسلام

جواب: باسمہ سبحانہ و تعالیٰ محترمی زید احترامہ السلام علیکم ورحمة اللہ و برکاتہ خط ملا، تحریر کردہ حالات سے بہت افسوس ہوا، دل سے دعا کرتا ہوں حق تعالیٰ

صراطِ مستقیم پر چلانے، غلط راستہ سے حفاظت فرمائے، اصلاح علاج تو اُنکے واسطے یہ تھا کہ تبلیغ میں چلے کیلئے بھیج دیتے مگر یہ کیسے ہو سکتا ہے وہ کس طرح مانیں گے، مختصر صورت یہ ہے کہ مولانا منظور صاحب آپ سے ملنے کیلئے کبھی مکان پر جائیں وباں والد صاحب سے بھی ملاقات ہو اور ان چیزوں پر کوئی گفتگو نہ ہو، مولانا بھی آپ کو اور انکو مدعا کریں، یہ دعوت کا سلسلہ بار بار ہو جب کسی درجہ میں بے تکلفی ہو جائے مولانا کا ایک مقام اُنکے قلب میں پیدا ہو جائے تب اکابر کی کتابیں انکو پڑھنے کیلئے دی جائیں، پھر انوار کو تبلیغی اجتماع ہفتہ داری ہوتا ہے اس میں انکو یجا جائیں، اللہ تعالیٰ ان کیلئے راستہ کھول دے اور آپ سورہ الْمُشَرِّح پر حکر انہیں کبھی کبھی دم کر دیا کریں۔ فقط والسلام املاہ العبد محمود غفرلہ مجتہد مجدد یونیند ۱۴۰۶ھ / ۲۰۲۲ء (ایضاً ج ۳ ص ۲۰)

ہندو تھانیدار اور چله

ایک ہندو تھا نے دار نے ایک چور کو پکڑا، جیل میں ڈالا، پٹائی کی، وہ چور میواتی مسلمان تھا ہندو تھانیدار نے اس سے پوچھا تو نے جماعت (تبلیغ) میں چلدیا ہے؟ اس نے کہا کہ ”نبیں دیا“ تھانیدار نے خوب پٹائی کی اور اس شرط پر چھوڑا کہ چلدے، تھانیدار جانتا تھا کہ اس چلہ (چالیس دن کے لئے تبلیغ کی محنت میں چلت پھرت) کے ذریعہ یہ جرائم ختم ہو جاتے ہیں۔ (ملفوظات ۵۲/۵)

اساتذہ کو تبلیغی جماعت میں بھیجننا

ایک صاحب نے سوال کیا: عربی مدارس کے اساتذہ کو تبلیغی جماعت میں

جانے کیلئے ماہانہ تین دن یا سالانہ چلہ یا زندگی کے تین چلہ یا ایک سال کی تعطیل تنواہ کے ساتھ دیجاسکتی ہے یا نہیں؟

ارشاد: اگر ضرورت ہو تو دی جاسکتی ہے تعلیم کا مقصود دین کی اشاعت ہے آخر مدرسہ والے مدرسہ کے پیسے سے رسالہ بھی نکالتے ہیں، مدرسہ کے پیسے سے وعظ کیلئے بھی بھیجتے ہیں، جلوں میں شرکت کیلئے بھی بھیجتے ہیں یہ سب کا سب تعلیم کے مقاصد سے ہے اگر وہاں کے لوگ اس سفر کو مناسب سمجھتے ہیں اور اسکی ضرورت بھی ہے تو وہاں کر سکتے ہیں۔ (ملفوظات ۲۰/۶)

ایک مرتبہ حضرت مفتی صاحب نے بندہ سے دریافت فرمایا کہ رمضان میں کیا پروگرام ہے؟ بندہ نے عرض کیا کہ ابھی تک کچھ طلب جنس کیا ہے، فرمایا: بعض طلب فراحت کے بعد سال کیلئے جماعت میں جاتے ہیں، بندہ نے عرض کیا حضرت! میں تو سال دے چکا ہوں، حضرت نے فرمایا: حضرت مولانا محمد الیاس صاحب فرمایا کرتے تھے "یہ مت دیکھو کر کتنا کام ہو گیا بلکہ یہ دیکھو کر ابھی کتنا کام باقی ہے"۔

(قیمت ارثیں الاعلیٰ)

مدارس اور تبلیغی کام

حضرت اقدس دامت برکاتہم اللام علیکم ورحمة الله وبرکاته
گزارش خدمت اقدس میں یہ ہے کہ ایک استفقاء بسلسلہ موجودہ تبلیغی جماعت
آیا ہے دو کا جواب اپنی سمجھ کے مطابق لکھ دیا ہے تیرے کے جواب میں تردید
ہے حضرت والا تینوں کے بابت اپنی تحقیق تحریر فرمائیں، کیونکہ وقتی اعتبار سے
بہت اہمیت رکھتا ہے، ہم لوگوں سے لوگ مشورہ بھی کرتے ہیں اس کی شرعی حد اگر
معلوم ہو جائے تو اس کی رعایت کرتے ہوئے مشورہ دیں گے۔

(۱) بعض فارغ شدہ مولوی موجودہ صورت تبلیغ میں شریک ہوتا فرض کہتے ہیں
ان کا کہنا درست ہے یا نہیں؟ اس کی کوئی نقیبی اصل تحریر فرمائیں۔

(۲) خانقاہ اور مدارس سے موجودہ صورت تبلیغ افضل و مندوب ہے یا نہیں اس کو
بھی مدل تحریر فرمائیں۔

(۳) اہل حضرات کا تبلیغ میں لگنا وقتی اعتبار سے زیادہ بہتر ہے یا تعلیم میں لگنا؟
ذینی رجھاتات پامال ہو چکے ہیں، مدارس جو چل رہے تھے وہ لوٹ رہے ہیں،
خانقاہیں ویران ہو رہی ہیں، دینی رجھاتات اگر عام ہو جائیں تو سب زندہ ہو جائیں گے،
اس اعتبار سے وقتی طور پر اہل حضرات کا تبلیغ میں لگ کر دینی رجھان پیدا کرنا،
ہزاروں مدارس اور خانقاہوں کو آباد کرنا زیادہ بہتر ہے یا تعلیم میں لگنا؟۔

امستقیٰ محمد انصار بہاری

(یہ چند فتاویٰ یہاں سے ص ۹۹ تک فتاویٰ محمودیہ ج ۱/۳۲۲۶ ۳۱۶۲ سے مأخوذه ہیں کچھ تغیر کے ساتھ)

الجواب: حامداً ومصلياً عقائد حق، اخلاق فاضلة، اعمال صالحـي تـحـصـيل فـرض
ہے اور حبـیثـتـ انـ کـیـ تـبـلـیـغـ وـ اـشـاعـتـ بـھـیـ لـازـمـ ہـےـ،ـ مـگـرـ تـحـصـیـلـ وـ تـبـلـیـغـ کـیـ کـوـئـیـ
محـیـنـ وـ مـشـخـصـ صـورـتـ عـلـیـ الـاطـلـاقـ لـازـمـ نـہـیـںـ کـہـ سـبـ کـوـ اـسـ کـاـ مـکـفـ قـرـارـ دـیـاـ جـائـےـ،ـ
مـدارـسـ،ـ خـانـقاـہـوـںـ،ـ اـنـجـمـنـوـںـ،ـ کـتـابـوـںـ،ـ رـسـالـوـںـ،ـ اـخـبـارـوـںـ،ـ مـوـاعـظـ،ـ مـذاـکـراتـ،ـ
تـقـارـیـرـ،ـ مـجاـلسـ،ـ تـقـیـمـاتـ،ـ تـوـجـہـاتـ اـوـ اـنـکـلـےـ عـلـاوـہـ بـھـیـ جـوـ جـوـ صـورـتـیـںـ مـحـیـنـ وـ مـفـیدـ ہـوـںـ
انـ کـوـ اـخـتـیـارـ کـیـاـ جـاسـکـتاـ ہـےـ جـبـ تـکـ انـ مـیـںـ کـوـئـیـ فـقـحـ اـوـ مـفـدـہـ نـہـ ہـوـ،ـ مـخـلـقـ اـسـتـعـدـادـ
رـکـھـےـ والـوـںـ کـےـ کـوـئـیـ خـاصـ صـورـتـ اـہـلـ وـافـعـ ہـوـ اـسـ کـاـ اـنـکـارـ بـھـیـ مـکـاـبـرـہـ ہـےـ
اوـرـ اـسـ خـاصـ صـورـتـ کـوـ سـبـ کـلـئـےـ لـازـمـ کـرـدـینـاـ بـھـیـ تـسـقـیـنـ وـ تـجـبـیرـ ہـےـ،ـ اـگـرـ کـسـیـ فـردـ
یـاـ جـمـاعـتـ کـلـئـےـ اـسـبـ خـاصـہـ کـیـ ہـجـاءـ پـرـ وـیـگـرـ طـرـقـ مـسـدـوـدـ یـاـ مـعـذـرـ ہـوـںـ،ـ اـوـرـ کـوـئـیـ
ایـکـ ہـیـ طـرـیـقـ مـتـعـینـ ہـوـ توـ ظـاـہـرـ ہـےـ کـہـ اـسـ وـاجـبـ کـیـ اوـیـگـیـ کـےـ لـئـےـ اـسـ طـرـیـقـ کـوـ
مـشـخـصـ تـصـوـرـ کـیـاـ جـائـیـگـاـ،ـ وـاجـبـ تـخـیـرـ کـیـ اوـیـگـیـ اـگـرـ اـیـکـ بـھـیـ صـورـتـ مـیـںـ مـخـسـرـ ہـوـ جـائـےـ توـ
ظـاـہـرـ ہـےـ کـہـ اـسـ صـورـتـ کـوـ لـازـمـ کـہـاـ جـائـیـگـاـ اـوـ تـخـیـرـ مـیـںـ تـجـبـیرـ ہـوـگـیـ،ـ

مـشـلـاـ کـفـارـہـ بـیـمـیـنـ مـیـںـ اـشـیـاءـ ثـلـثـۃـ تـحـرـیرـ رـقبـ،ـ اـطـعـامـ عـشـرـةـ مـاـکـیـنـ،ـ اوـ سـوـتـمـ مـیـںـ تـجـبـیرـ
ہـےـ،ـ لـیـکـنـ اـگـرـ کـسـیـ پـرـ انـ مـیـںـ سـےـ دـوـ کـارـاسـتـ مـسـدـوـدـ ہـوـ توـ اـیـکـ کـیـ تـعـیـنـ خـودـ خـنـوـدـ لـازـمـ
ہـوـ جـائـیـگـیـ،ـ اـوـ جـیـسـےـ اـضـحـیـہـ مـیـںـ اـشـیـاءـ ثـلـثـۃـ:ـ شـاةـ،ـ بـقـرـ،ـ اـبـلـ مـیـںـ تـخـیـرـ ہـےـ مـگـرـ دـوـ کـےـ مـفـقـودـ
ہـوـنـےـ سـےـ اـیـکـ کـیـ تـعـیـنـ خـودـ خـنـوـدـ ہـوـ جـائـیـگـیـ،ـ اـلـقـرـیرـ وـ اـلـتـجـبـیرـ مـیـںـ اـیـکـ تـفـصـیـلـ مـوـجـودـ ہـےـ،ـ
تـبـلـیـغـ جـمـاعـتـ کـاـ اـصـلـ مـقـصـدـ دـینـ کـیـ طـلـبـ کـاـ عـامـ کـرـنـاـ ہـےـ جـسـ سـےـ مـدارـسـ کـوـ طـلـبـہـ
بـھـیـ کـثـرـتـ سـےـ مـلـتـےـ رـہـیـںـ،ـ اـوـ خـانـقاـہـوـںـ کـوـ ذـاـکـرـیـنـ بـھـیـ کـثـرـتـ سـےـ مـلـیـںـ اـوـ ہـرـ
مـسـلـمـانـ کـےـ دـلـ مـیـںـ دـینـ کـیـ اـہـمـیـتـ پـیدـاـ ہـوـ،ـ اـہـلـ مـدارـسـ اـوـ اـہـلـ خـانـقاـہـ حـضـرـاتـ

کو حسپ موقعہ تبلیغی جماعتوں کے ساتھ تعاون کرنا چاہئے، اگر ان میں کوتاہی اور خلاف اصول چیزیں دیکھیں تو خیر خواہی اور ہمدردی سے انکو نصیحت کریں، اصلاح فرمائیں، اور جماعتوں کے ذمہ ضروری ہے کہ خانقاہوں اور مدارس کا پورا احترام کریں اور اپنی اصلاح کیلئے ان حضرات سے مشورہ لیں اور انکی ہدایات کو دل و جان سے قبول کریں، انکو ہرگز ہرگز یہ دعوت نہ دیں کہ یہ حضرات اپنے دینی مشاغل کو ترک کرو دیں، مدارس اور خانقاہوں کو بند کر کے تبلیغ کیلئے نکل کھڑے ہوں، دینی مدارس کا قیام از حد ضروری ہے ورنہ صحیح علماء پیدا ہونے بند ہو جائیں گے، اور دین جاہلوں کے ہاتھ میں جا کر کھلوٹا بخایگا، خانقاہوں کا قیام بھی ضروری ہے اسلئے کہ محض کتابیں پڑھنے سے عامۃ تزکیہ باطن نہیں ہوتا، اور بغیر اخلاقی رذیلہ کی اصلاح کے اخلاص پیدا نہیں ہوتا جو کہ روح ہے جمیع اعمال صالحہ کی، تمام اعمال بغیر اخلاص کے ایسے ہیں جیسے بے جان ڈھانچہ ہوتا ہے، اخلاص اکابر اہل اللہ کی محبت اور انکی ہدایات پر عمل کی برکت سے حاصل ہوتا ہے، ابن عمر رضی اللہ عنہ سے مرفوع روایت ہے : لکل شیء معدن و معدن التقویٰ قلوب العارفین اہ (جمع المقالہ)۔

امید ہے کہ تحریر مذکور سے ہر سوال کا جواب نکل آیا گا۔ فقط واللہ سبحانہ و تعالیٰ اعلم حرہ العبد محمود عقی عنہ دارالعلوم دیوبند ۱۳۰۳ / ۸۸ھ

کیا نصرت مدینہ طیبہ سے ہوئی، وہیں سے دین پھیلا، مکہ سے نہیں؟

محترم المقام زید مجدد
السلام علیکم ورحمة اللہ وبرکاتہ
اما بعد عرض یہ ہے کہ ہمارے گاؤں میں بروز جمعرات تبلیغی جماعت آئی

اور بعد نماز مغرب ان میں سے ایک صاحب نے تقریر کی جس میں گاؤں کے بہت سے لوگ شریک تھے اور میں بھی موجود تھا، لائق مقرر نے اپنی تقریر میں فرمایا کہ مکہ معظمہ میں نصرت نہیں ہوئی، جب نصرت اور بحیرت جمع ہوئی تب دین پھیلا، دین در اصل مدینہ منورہ ہی سے پھیلا ہے، لائق مقرر کی اس بات کو سن کر مجھ کو بہت رنج ہوا کیونکہ میرے ذہن میں حضرات مہاجرین رضوان اللہ علیہم اجمعین کے کچھ واقعات ہیں، مثلاً جناب سیدنا حضرت ابو بکر رضی اللہ عنہ کا کمزور مسلمانوں کو اپنے سے آزاد کرنا یا خاتہ کعبہ میں حضور اقدس ﷺ کی گردان میں کپڑا ڈال کر بیٹھنے والے کو ہٹاتے ہوئے بری طرح مار کھاتا، اور بوقت بحیرت سردار دو جہاں کے آگے پیچھے اور دائیں بائیں چلنا اور پشت مبارک پر جناب نبی کریم ﷺ کو بھلا کر پنجوں سے چلتا وغیرہ، جناب سیدنا حضرت حمزہؓ و جناب سیدنا عمرؓ کا مسلمانوں کو لیکر خاتہ کعبہ میں نماز پڑھتا، اور دوسرے حضرات سے بھی اسی قسم کے افعال سرزد ہوئے ہوں گے، میں تو ان واقعات کو نصرت ہی سمجھتا ہوں، درخواست یہ ہے کہ میری رہبری فرمائی جائے کہ کیا میں غلط سمجھتا ہوں، ایسے بھی واقعات میرے ذہن میں ہیں کہ مکہ معظمہ میں ان لوگوں نے بھی مسلمانوں کی اور جناب رسول خدا ﷺ کی امداد کی ہے جو اس وقت مشرف باسلام نہ ہوئے تھے، مثلاً طائف سے لوٹتے وقت مطعم بن عدری نے کی، یا ترک تعلقات کے وقت وہ پانچ اشخاص، یہ ضرور ہے کہ وہ امداد حمایت اسلام نہ کہی رشتہ داری یا اور کسی بناء پر بنی ہوگی، حالانکہ مدینہ منورہ میں تو شاید ہی کوئی اسکی مثال ہو کہ دل میں اسلام کا داعیہ نہ ہو اور امداد کی ہو، رہادین کا پھیلانا لائق مقرر نے فرمایا: دین کہ سے نہیں پھیلا بلکہ مدینہ منورہ سے

پھیلا تو میں تو یہ سمجھتا ہوں واقعی دین اشخاص اور کتنی کے لحاظ سے مدینہ منورہ سے پھیلا اور جناب انصار رضوان اللہ علیہم اجمعین نے بہت امداد کی اور تن من در حسن سے ساتھ دیا، لیکن ہم کتابوں میں دیکھتے ہیں کہ جناب مہاجرین رضوان اللہ علیہم اجمعین کے رشتہ دار لڑائیوں میں سامنے ہوتے تھے، اور وہ حضرات ان سے لڑتے تھے، جیسا کہ حضرت ابو عبیدہ رضی اللہ عنہ نے اپنے باپ کا سرکاث دیا تھا اور دوسرے حضرات نے بھی بہت کچھ کہا ہوگا، اس سے میرا مطلب جناب مہاجرین حضرات کی فضیلت ہے، اور انصار رضوان اللہ علیہم اجمعین اپنی جگہ بھی بڑے ہیں، اور انکے کارناٹے رہتی دنیا تک بے مثال ہیں، دین کی اشاعت بھی مکہ معظمه میں رہتے ہوئے بھی جناب سیدنا ابو بکر صدیقؓ کی کوشش سے ایک جماعت مشرف بالسلام ہوئی، اور دوسرے حضرات نے بھی کوشش کی ہوگی، یہ ضرور ہے کہ مکہ معظمه میں مخالفوں کا بہت زور تھا اور وہ ان کے عزیز رشتہ دار تھے حالانکہ مدینہ منورہ میں شاید کوئی ایسی مثال نہ ہو کہ کوئی مشرف بالسلام ہوا ہو اور عزیز رشتہ داروں نے اس پر چلتی کی ہو ہاں باہر کے دشمنوں کا بہت زور تھا، اندر منافقوں وغیرہ سے ہر وقت بے اطمینانی تھی، مجھے اس بات کا بہت رنج ہے کہ عام مجتمع میں کھڑے ہو کر یہ کہنا کہ مکہ معظمه میں نظرت نہیں ہوئی، جس کا مطلب یہ ہے کہ حضرات مہاجرین رضوان اللہ علیہم اجمعین نے نصرت نہیں کی، اور دین بھی مکہ معظمه سے نہیں پھیلا، لہذا درخواست یہ ہے کہ میری وجہ سے تکلیف کو گوارا فرمائیں کہ میری رہبری فرمائی جائے، فقط

محمد یعنی ساکن موضع نگلہ، تحصیل مواد، ضلع میرٹھ

الجواب: حامد اومصلیا، اگر آپ ذرا وسعت حوصلہ سے کام لیں اور ان مقرر

صاحب کے کلام کا وہ محل تجویز کر لیں جو آپ کے نظریہ کے بھی خلاف نہ ہو تو آپ کا رنج سب ختم ہو جائے، مقامی حضرات جو کچھ جدوجہد اور دینی خدمت کرتے ہیں وہ ایسا ہے جیسا کہ ان کا اپنا اصلی کام، فرض منصبی، ڈیوٹی، ان کی محنت بہت وزنی اور قیمتی ہو گی اگر ایسے لوگ باہر جائیں اور وہاں کے آدمی ان کا استقبال کریں اور ان کے کام میں نصرت کریں تو وہ تھوڑی نصرت بھی کام کو بہت جلد آگئے بڑھا گی، مہاجرین نے دین کی خاطروں مشقتیں برداشت کی ہیں جو دوسروں کے بس کی نہیں، ان کو درجات بھی وہ ملے جہاں تک دوسرے نہیں پہنچ سکتے، ان حضرات کے مدینہ منورہ چیختے پر وہاں کے حضرات نے جوان کا ساتھ دیا اس کا نام نصرت ہے اس اصطلاح کے اعتبار سے یہ کہنا صحیح ہے کہ نصرت مدینہ پاک سے ہوئی یعنی ان حضرات کی خدمت دین و اعانت کا نام نصرت ہے اور دین کی جس قدر اشاعت بصورت وفود و بصورت غزوات و سرایا مدینہ طیبہ سے ہوئی ہے وہ مکہ مکرمہ سے نہیں ہوئی، حتیٰ کہ اسی نصرت کی بدولت مکہ مکرمہ فتح ہو گیا ان نصرتوں میں بھی مہاجرین کی ہدایات کے ماتحت اور بکثرت ان کی سرکردگی و امارت میں خدمات نجام وی گئی ہیں یعنی مدینہ پاک میں جو دین کی خدمات ہوئی ہیں وہ تنہا انصار کی نہیں ہیں ان میں بھی مہاجرین پیش پیش تھے، ہاں مہاجرین کو قوت اور کام میں سہولت زیادہ تر انصار کی نصرت و اعانت سے حاصل ہوئی، مکہ مکرمہ میں ۱۳ سال کی مدت میں چند حضرات ایمان لائے، اگرچہ وہ اس قدر بلند مرتبہ ہیں کہ دوسرے لوگ وہاں تک نہیں پہنچ سکتے، لیکن مدینہ منورہ پہنچ کر دس سال کی مدت میں سارا جزیرہ عرب اسلام سے مالا مال ہو گیا اور مکہ شریف کے وہ ازلی دشمن جو سید را

بنے ہوئے تھے وہ مختلف غزوات میں مغلوب و ختم ہو گئے، اور جن کے لئے ہدایت مقدر تھی انہوں نے اسلام قبول کر لیا، اور جزیرہ عرب ہمیشہ کے لئے کفر سے محفوظ ہو گیا، اس حقیقت کا انکار نہیں کیا جاسکتا، اس کے باوجود مہاجرین مہاجرین ہیں رضی اللہ عنہم، اور انصار انصار ہیں رضی اللہ عنہم، علاوہ اس اصطلاحی مفہوم نصرت کے دوسری بات یہ ہے کہ مقرر صاحب کے کلام کا مطلب یہ کیونکر ہو سکتا ہے کہ اکابر صحابہ و مہاجرین نے دین کی خدمت اور نصرت نہیں کی، معاذ اللہ، ان کی خدمت و نصرت کا تو قرآن پاک میں اعتراف ہے، احادیث میں صراحت ذکر ہے، تاریخ کی کتابیں بھری ہوئی ہیں، یہ تو ہو ہی نہیں سکتا کہ کوئی ادنی مسلم بھی انکی خدمت و نصرت کا انکار کرے بلکہ کوئی غیر مسلم تاریخ داں بھی انکار نہیں کر سکتا، پھر آپ ایسا مطلب کیوں مراد لیتے ہیں، کم از کم اتنا تو یکھس، مقرر جب انکی بھرت کا معترض ہے تو یہ بھرت خود اتنی بڑی خدمت و نصرت پہنچے کہ جس کی تعریف قرآن کریم میں بار بار آئی ہے، اور مقرر بھی یہی کہتا ہے کہ جب نصرت اور بھرت جمع ہوئی، تب دین پھیلا، لا محالة اس کی یہ مراد نہیں جو آپ کے لئے خدھے ہے، آپ یہ مطلب مراد لجھتے کہ مکہ مکرمہ کے عام باشندوں نے نصرت نہیں کی بلکہ دین کی راہ میں ہر طرح کی رکاوٹیں ڈالیں، چند مخصوص مقبول صحابہ کرام خدمت کرنے والے تھے اور وہم ان کو ہر طرح ستاتے اور اذیت دیتے تھے، مدینہ پاک کا یہ ماحول نہیں تھا، وہاں پہنچ کر یہ رکاوٹیں نہیں رہیں اور آزادی کے ساتھ دین پھیلا، اس کا حاصل یہ تھا کہ مکہ مکرمہ میں نصرت نہ کرنے والوں کے مصدق مشرکین اور اعداء دین ہیں نہ کہ مہاجرین رضی اللہ تعالیٰ عنہم اجمعین، نصرت حقیقی اللہ پاک کی

طرف سے ہوتی ہے اور اس عالم اسباب میں اشاعت دین کے لئے یہ تجربہ سے بہت مفید و موثر ثابت ہوئی ہے کہ لوگ اپنے مقام سے دین کی خاطر سفر کریں جیسے مہاجرین نے سفر کیا اور مدینہ طیبہ گئے، اور جہاں جائیں وہاں کے لوگ ان کے ساتھ اس کام میں پورا تعاون کریں جیسے کہ انصار نے کیا تھا، اس سے ان شاء اللہ تعالیٰ اپنا دین بھی پختہ ہوگا اور اشاعت بھی زیادہ ہوگی مگر اصول کی پابندی بہر حال ضروری ہے اصول چھوڑنے میں منفعت کم اور مفسدہ زیادہ ہوگا۔ فقط اللہ تعالیٰ اعلم

حرره العبد محمود عقی عنہ دارالعلوم دیوبند

کیا تبلیغ ہر شخص کے ذمہ واجب ہے

کیا فرماتے ہیں علمائے دین و شرع متین متدرجہ ذیل مسائل میں :

- (۱) - قرآن کریم اور حدیث شریف کی روشنی میں موجودہ تبلیغی جماعت کی حیثیت کیا ہے؟
- (۲) - جو مسلمان تبلیغی جماعت میں داخل نہیں ہوتا اور شہادت اور چلہ کشی کرتا ہے اس کے لئے شرع کا کیا حکم ہے؟
- (۳) - جو اصطلاحی عالم کسی دینی مدرسہ یا حکومت سے منظور شدہ مدارس میں درس نظامی کی تعلیم و تعلم یا خطابیت یا قرآن و حدیث خیر الانام کی نشر و اشاعت کرتا ہو یا عالم باعمل مجاز یا غایفہ سلاسل ہر چہار میں مسلک ہو کر خانقاہ میں متولیین و مستر شدین کی تعلیم و تربیت کرتا ہو اور موجودہ تبلیغی جماعت سے کوئی واسطہ نہ رکھتا ہو ایسے اشخاص و افراد کیا آنحضرت ﷺ کی مخالفت کر رہے ہیں، یا دین و اسلام کے

مخالف شمار ہو سکتے ہیں؟

(۴)۔ تبلیغی جماعت میں شامل ہو کر امریکہ، انگلینڈ، ایشیا، یورپ وغیرہ ممالک کی سیرویاہت کے مقصد کو گشت میں پہنچ کر کے اور انفراد خفافاً و ثقلاً آئیے کے تحت نکلنا کیا ہے، یہ گشت از روئے شرع واجب ہے یا سنت یا مستحب؟

(۵)۔ جو شخص عربی زبان سے واقف نہ ہو اور کسی مستند درسگاہ یا درس نظامی کا فارغ التحصیل بھی نہ ہو ایسے شخص کا مذہبی جامع و مجلس میں عالمانہ، فقیحانہ، قائدانہ، مصلحانہ حیثیت سے قرآن و حدیث بیان کرنا جائز ہے یا نہیں؟

(۶)۔ ایسا شخص یا ایسے افراد جو عام طور پر تبلیغی جماعت میں داخل ہو جاتے ہیں اور پھر علماء اصطلاحی کی شان میں گستاخانہ، حاکمانہ پیرایہ میں یہ الفاظ استعمال کرتے ہیں کہ مولویوں کے لئے سات چلے ہیں اور عوام کیلئے صرف تین چلے ہیں عوام کے سامنے ایسا بیان کرنا کیا ہے؟ بینوا و تو جروا

السائل: شیخ غلام محمد ۲۲ چاندنی چوک اسٹریٹ گلکتہ ۱۳۔ ۱۲ شعبان المعظیم ۹۰ شہ

الجواب : حامد اور مصلیاً :

(۱)۔ یہ دین سیکھنے، پختہ کرنے، اشاعت کا ذریعہ ہے، اصول کے ساتھ کیا جائے تو تجربہ سے ثابت ہے کہ بے حد مفید ہے۔

(۲)۔ اس کا جو فائدہ ہے اسکو حاصل نہ ہوگا۔

(۳)۔ نہ وہ مخالف سنت ہیں نہ مخالف اسلام ہیں۔

(۴)۔ اگر نیت سیرویاہت کی ہے اور تبلیغ کو پرداہ بنایا ہے تو یہ بنیادی غلطی ہے، تبلیغ کے نمبروں میں سے ایک بہت اہم نمبر تصحیح نیت ہے، اس سیرویاہت کے سفر پر

- انفر واخفا فا و تقلاً آئید پڑھ کر آمادہ کرنا غلط ہے، آیت کا محمل دوسرا ہے۔
- (۵) اگر وہ صحیح مفہومین بیان کرتا ہے، حدود سے تجاوز نہیں کرتا تو مضافات نہیں، اہل علم حضرات ایسے شخص کی تقریر میں جو غلطی دیکھیں اصلاح فرمائیں، اور اس مقرر کو لازم ہے شکریہ کے ساتھ اصلاح کو قبول فرمائے، لیکن ایسا کم ہوتا ہے کہ ایسا شخص پورے حدود کی رعایت کر سکے اس لئے عالمہ تبلیغی جماعت کو چھ نمبروں میں قید کر دیا جاتا ہے، اور جو شخص جس قدر ترقی کرتا جاتا ہے مضمون میں اضافہ کرتا جاتا ہے بیہاں تک کہ بعض آدی عربی سے ناواقف ہونے کے باوجود کئی کمی گھنٹہ تقریر کر لیتا ہے اور آیات اور احادیث کے مطالب کو بھی صحیح صحیح طور پر بیان کر دیتا ہے، اور کبھی ہمارے ورنے نظامی کے فارغ شدہ پرانے مقررین جنکا کام ہی شب و روز سفر کرتا اور تقریر کرتا ہے، اپنی تقریر میں موضوع روایات اور غلط حکایات بیان کر جاتے ہیں، وقت ضرورت انی نثار ہی بھی کی جاتی ہے، اور ان کیلئے سوالات بھی آتے رہتے ہیں کہ فلاں واعظ صاحب نے فلاں آیت یا فلاں روایت کا یہ مطلب بیان کیا اور فلاں بات کو حدیث کہہ کر بیان کیا، اور فلاں مسئلہ اس طرح بیان کیا مگر اسکی وجہ سے تمام فارغ شدہ مقررین سے کلیئے اعتقاد ختم نہیں کیا جاسکتا اور ہر ناواقف تبلیغی آدمی کی تقریر پر کلیئے اعتقاد نہیں کیا جاسکتا۔
- (۶) گستاخانہ، وحاکمانہ چیزیاں اختیار کرنا تبلیغ کے بیانی اصول 'اکرام مسلم' کے بھی خلاف ہے جو ایسا کرتے ہیں وہ تبلیغ کی روح کو نقصان پہنچاتے ہیں۔ عوام کیلئے تین چلے اور مولوی کیلئے سات چلے یہ تو گستاخی نہیں، بلکہ بلندی مقام کیلئے ہے، عوام کیلئے معمولی مسائل ضروری دینی کا سیکھ لینا کافی ہے،

مگر مولوی کو دس سال درس نظامی میں صرف کرنے کی ضرورت ہوتی ہے، عوام کیلئے بہشتی زیور کا پڑھنا کافی ہے اور مولوی کیلئے ہدایہ اور بخاری کا پڑھنا بھی ضروری ہے اور عمر بھر کتابوں میں لگارہنا بھی ضروری ہے، اسلئے کہ مولوی کی ذمہ داری بڑی ہے اس کیلئے مدت بھی زیادہ چاہئے، اس قسم کی چیزیں خانقاہوں میں بھی سنی ہیں کہ مولوی کیلئے معمولی مجاہدہ کافی نہیں، بلکہ نسبت عوام کے اسکو بہت زیادہ مجاہدہ کرنا پڑتا ہے، اس فقرہ کو پلا وجہ ہمیشہ گستاخی پر حمل کرنا بھی نہیں چاہئے۔

فقط وَاللَّهُ تَعَالَى أَطْمَرَ حَرْرَهُ الْعَبْدُ مُحَمَّدُ عَنِّي عَنْهُ دَارُ الْعِلُومَ دِيْوَنْ ۹۰۸/۱۷

تبلیغی جماعت کی کوتاہی اور اس کا علاج

السؤال: تبلیغی جماعت کے امیر نیز شرکت کرنے والے افراد اپنی چند روزہ کلمہ و نماز کی تحریکی گشت پر اتنا نازار ہیں کہ علماء حقد کی قدر تو درکنار بلکہ انکی توہین و تذمیل کرتے ہیں، اور سر بازار عوام میں کہتے ہیں یہ لوگ مدارس سے تنخواہ لیتے ہیں نذرانے وصول کرتے ہیں لیکن عوام کو صحیح معنی میں دین سکھاتا تو درکنار کلمہ و نماز کی تحریک میں بھی شامل نہیں ہوتے، علماء کی مجبوریوں سے آپ اچھی طرح واقف ہوئے، علماء کثیر تعداد میں مدارس میں مدرسی خدمات انجام دیتے ہیں اور مساجد کی امامت کی ذمہ داری بھی ان کا خاص مشغلہ ہے، مدارس اور مساجد، تعلیم و تبلیغ کے اہم مراکز ہیں جنہیں چند روزہ نمازی دین کی کوئی خدمت ہی تصور نہیں کرتے، علماء پر آوازیں کہتے ہیں۔

تبلیغی جماعت کے امراء دینی تعلیم سے ناواقف اکثر و پیشتر قرآن کو بھی صحیح

نہیں پڑھ سکتے ، بلکہ جہلاء کی تعداد زیادہ رہتی ہے انہیں میں سے کسی معمولی اردو خواں کو امیر بنا دیا جاتا ہے وہ عوام کے سامنے نیابت رسول کے فرائض قال اللہ و قال الرسول کے فریجہ دو دو گھنٹے تین تین گھنٹے جھوم جھوم کر تقریبیں کرتے رہتے ہیں ، لیکن کوئی خوف نہیں ہوتا ، اللہ پر افتراء ہوگا ، یا رسول پر ، سائل تو قیاسی بھی ہیں ، اجماعی بھی ، لیکن عوام کو دین کی طرف مائل کرنے کیلئے اللہ فرماتے ہیں ، رسول فرماتے ہیں کوئی چھوڑ سکتے ، حالانکہ تحریہ سے ثابت ہے کہ مدارس کے طلبہ کی جب انجمنیں ہوتی ہیں اور ہمارے علماء کی جماعت انکی نگرانی کرتی ہے ، تو مبتدی اور متواتر اور کنار دورہ حدیث کے طلبہ بھی ایک آدھ گھنٹہ صحیح نہیں بول پاتے ، مجھے ایسا معلوم ہوتا ہے کہ اکابرین پر ایسا ناروا حملہ مغض مخالفت کی وجہ سے نہیں کرتے ہیں ورنہ عام طور پر علماء کی جامعت بنائی جا رہی ہے ، ہندوستان کے کونے کونے سے آپ حضرات کے کان تک یہ صدائیں پہنچی ہو گی ، ایک میری بات ہو تو ضرور شکایت ہے ، لیکن جو اس کا یقین ہی شروع ہو جائے تو یہ کہ لگتا اور انجشن دلانا لازمی ہے ، لہذا دریافت طلب یہ ہے کہ علماء کی تذلیل و توہین و طعن و تفہیم جائز ہے ؟ جب کہ وہ اپنے فرائض کو انجام دینے کی وجہ سے انکی جماعت میں شریک ہونے سے مجبور ہیں ۔ اور ہمارے اکابرین میں سے کون کون حضرات کتنے دونوں کا چلہ کر چکے ہیں ، اس سے بھی باخبر کیا جائے تاکہ تبلیغی جماعت کو عبرت ہو ، اور آوازیں برا بھلا کہنا چھوڑ دیں ، ورنہ آپ حضرات تک بھی یہ وبا پہنچ سکتی ہے ۔ فقط السائل : مولانا رستم علی قاسمی صدر المدرسین مدرسہ رشیدیہ محلہ اشرف جگ موضع ضلع دریچنگ

الجواب : حامد اور مصلیاً۔ کلمہ نماز وغیرہ کو اللہ پاک کی نعمت عظیمہ تصور کرتے ہوئے شکر حق ادا کرنا تو واجب ہے کہ اس سے مزید کی توفیق ہوگی لان شکر تم لا زید نکم الآیہ ، لیکن اس پر نازکر کے دوسروں کو حقیر و ذلیل سمجھنا سخت معصیت ہے کہ یہ تکبر ہے جس کی سزا جہنم ہے اللہ پاک حفاظت فرمائے ، اس تبلیغی کام کے اہم نمبروں میں سے ایک اہم نمبر " اکرام مسلم " کا بھی ہے مذکورہ روشن اس نمبر کے خلاف ہے ، اس غلط طریقہ کو تبلیغی کام کی طرف منسوب کرنا اصل کام کو پدنام کرنا ہے ان کی پوری مگر اتنی کی ضرورت ہے ، کام چونکہ زیادہ پھیل چکا ہے اس لئے ہر جماعت کو عالم اس میں میر بھی نہیں آ سکتا ، جو واقعی علماء حق ہیں وہ جن مشاغل کو اختیار کئے ہوئے ہیں (تدریس ، تحریر ، تصنیف وغیرہ) ان کے اوقات میں اتنی گنجائش نہیں کہ جماعتوں کے ساتھ جائیں اور ہر جماعت کی امارت کے فرائض انجام دیں ، اور جو علماء نام کے علماء ہیں کر محض فارغ ہو گئے ، نہ ان کو صحیح تذکیر و وعظ کا سلیقہ ہے نہ تصنیف و تالیف کی صلاحیت رکھتے ہیں ، نہ تدریس کے اہل ہیں ان سے توقع ہی کیا کی جاسکتی ہے کہ وہ اصلاح کریں گے ، کتابوں کی عبارتیں بھی صحیح نہیں پڑھ سکتے ، آیات و روایات و مسائل کا تو پوچھنا ہی کیا ہے اس مجبوری کی وجہ سے جماعت ہی میں سے کسی کو امیر بنادیا جاتا ہے پھر جماعتوں کو مقید کر دیا جاتا ہے کہ وہ چھ نمبروں سے زائد بات نہ کہیں ، جو مستقل وعظ کی شکل میں ہو جائے ، اگر کچھ کہنا ہو تو زبانی نہ کہیں بلکہ کتاب سنادیں تاکہ ان کی اپنی قدمہ داری کچھ نہ رہے ، پھر جو شخص اس میں زیادہ محنت کرتا ہے حق تعالیٰ کی طرف سے اس کو ملتا بھی ہے چنانچہ بعض ایسے آدمی بھی ہیں جو جماعت میں کام کرنے اور اصول کی پابندی

کی وجہ سے کئی کئی گھنٹے تقریر کرتے ہیں اور ان کی تقریر صحیح ہوتی ہے مگر جماعتوں کے ناساب سے ایسے آدمی خال خال ہیں ، جو لوگ آیات و احادیث بکثرت بیان کرتے ہیں اگر انکا مقصود فقہی اجتماعی مسائل کا استخفاف ہے (معاذ اللہ) تو نہایت خطرناک پہلو ہے اسکا پوری طرح سد باب ضروری ہے اگر انکا مقصود یہ ہے کہ فقہی اجتماعی مسائل میں ائمہ کا اختلاف بھی ہوتا ہے مفتی ہے اور غیر مفتی ہے ، راجح و مرجوح اقوال بھی ہوتے ہیں ، اور صورت مسئلہ کچھ بھی بدلتے تو حکم بدلتا ہے نیز مسائل میں قیود و شروط بھی ہوتے ہیں جو پورے طور پر مستحضر نہیں ہوتے اسلئے ایسے مسائل کا بیان فرمان اعلاء حق ہی کا منصب ہے ، اسلئے تبلیغی جماعت کے عام لوگ ان مسائل کو بیان نہیں کرتے ، تو یہ پہلو قابل قدر اور لائق تحسین ہے ، تبلیغی جماعت کے اصول میں سے ہے کہ جو حضرات علماء و مشائخ دینی مشاغل ہی میں لگے ہوئے ہیں انکو باہر نکلنے کی دعوت ہرگز نہ دیجائے جیسا کہ ”چھ باتیں“ میں تصریح ہے ۔

ابتداء کام کو پسند کرنے والے اور بغیر چلہ ہی کے وقت فو قا اس میں شرکت کرنے والے بہت علماء ہیں ، حضرت مولانا محمد یوسف صاحب[ؒ] کی سوانح میں بہت تفصیل ملکیں ، خود یہاں دارالعلوم دیوبند کے صدر مہتمم حضرت مولانا محمد طیب صاحب مدظلہ نے میرے سامنے فرمایا : کہ میں بھی چلہ میں جاتا مگر وقت میں گنجائش نہیں ۔ اور اپنے سامنے طلباء کی زمانہ تعطیل میں جانے کیلئے کوشش فرمائی ، اور چلہ کو بہت اہمیت دی ، جہاں جہاں جماعت جائے وہاں کے علماء کرام مگر انی فرمائکر غلطیوں پر تنہیہ فرمائیں ، انشاء اللہ تعالیٰ نفع ہوگا ۔ فقط حررہ العبد محمود عفی عن دارالعلوم دیوبند

موجودہ تبلیغ کا شرعی ثبوت

آج کل جو تبلیغی جماعت کام کر رہی ہے اس جماعت کا طریقہ یہ ہے کہ اسکیں ایک امیر جماعت، متكلم اور رہبر مقرر کئے جاتے ہیں امیر کے ماتحت جماعت قریب بقریب، شہر بشہر کام کر رہی ہے یہ طریقہ پیغمبر ﷺ کے زمانہ میں یا صحابہ کے زمانہ میں تھا یا نہیں، اگر اس زمانہ میں یہ طریقہ تبلیغ موجودہ زمانہ کی تبلیغ کے مطابق نہ ہو تو یہ کام جو نیا ایجاد کیا گیا ہے کس امر میں داخل ہے یعنی بدعت ہے یا بدعت حسنہ؟ معلوم کریں آیا ہم لوگوں کو صرف امت مسلمہ ہی کو اسلام کی تبلیغ کرنا چاہئے یا غیر اقوام میں بھی اسلام کی تبلیغ کرنا لازم ہے یا نہیں؟

الجواب: نفس تبلیغ کا حکم تو کتاب و مت میں موجود ہے اور ہر زمانہ میں اس پر عمل بھی ہوتا رہا، البتہ ہر زمانہ کے حالات کے اعتبار سے اللہ تعالیٰ اپنے مخصوص بندوں کے قلوب میں مفید طریقے القاء فرماتے رہے ہیں، حضرت نبی کریم ﷺ کی وفات کے بعد ہفتہ میں ایک یا دو دفعہ حضرت عبد اللہ بن مسعودؓ کے پاس لوگ جمع ہوتے اور وہ احادیث سناتے، مسائل بتایا کرتے تھے، حضرت ابو ہریرہؓ ہفتہ میں ایک دفعہ مسجد نبوی میں منبر کے قریب کھڑے ہو کر احادیث سنایا کرتے تھے، حضرت تمیم داریؓ ہر جمعہ کو خطبہ شروع ہونے سے پہلے احادیث سنایا کرتے تھے، حضرت عبادہؓ، ابو الدرداءؓ بھی مستقلًا تبلیغ کرتے تھے، حضرت سعد بن ابی وقاصؓ نے کوفہ سے حضرت عمرؓ کے پاس خط لکھا کہ عبد اللہ بن مسعودؓ کو یہاں مسجد تبلیغ کے لئے، اس پر حضرت عمرؓ نے بھیجا تو عبد اللہ بن مسعودؓ ذریعہ ہزار کے قریب

اپنے تلامذہ کو لے کر تشریف لے گئے پھر ایک وقت آیا کہ احادیث کو لکھا گیا، اور کتابی شکل دی گئی، جگہ جگہ حدیث سنانے کے حلقات ہوتے تھے، بعض محدثین کے حلقات میں ایک لاکھ یا اس سے بھی زائد آدمی موجود رہتے تھے (یہ سب مخاطبین مسلمان ہی تھے) پھر ایک وقت آیا کہ مشائخ نے تصوف اور توجہ باطن کے ذریعہ تبلیغ کی، علماء نے مدارس قائم کئے، واعظین نے وعظ کہے، غرض یہ امت کی وقت بھی مجموعی حیثیت سے نفس تبلیغ سے کلیہ غافل نہیں رہی اور ہر طریقہ تبلیغ نہایت مؤثر و مفید ثابت ہوا، ان میں کوئی طریقہ غلط نہیں آج کے دور میں تبلیغی جماعت کا طریقہ اصول کی پابندی کے ساتھ نہایت مؤثر و مفید ہے، جس طرح مدارس کے عمل کو نیا طریقہ کہہ کر غلط نہیں کہا جاسکتا اسی طرح تبلیغ کے اس طریقہ کو نیا طریقہ کہہ کر غلط نہیں کہا جاسکتا، مسلمان کا اپنے اسلام میں پختہ ہونا لازم ہے، پھر اسکی غیر مسلموں میں بھی فی الجملہ تبلیغ ہوتی ہے، وردہ ادیشہ ہے کہ وہ خود ہی اس طرف مائل ہو جائے، موجودہ جملہ طرق تبلیغ سے غیر مسلموں میں بھی فی الجملہ تبلیغ ہوتی ہے اور مستقلًا بھی ان میں تبلیغ کی ضرورت ہے اور اسکا مسئلہ بھی جاری ہے فقط حررہ العبد محمود غفرلہ دارالعلوم دیوبند ۹۱/۵/۹

تبلیغ چلہ وغیرہ کا اور مسجد میں اعتکاف کرنے کا مأخذ

بسم اللہ الرحمن الرحيم

الاستفتاء : علماء اہل سنت والجماعۃ مسائل ذیل میں کیا فرماتے ہیں :

الف : متعارف تبلیغی جماعت کا اصولی شریعت کے مطابق کیا حکم ہے .

ب : جماعت میں جو چلہ ہوتا ہے دین میں اس کی کوئی اصل ہے۔
 ج : ان مبلغین کی عادت نفلی اعتکاف کر کے مساجد میں رات گزارنے، کھانے پینے کی ہے کیا اسکی سمجھائش ہے یا یہ حرام ہے؟
 د : جو جماعت مذکورہ کی بالکلیہ عکف کرے حتیٰ کہ اسکے معاونین اور بانیین کی بھی اسکا کیا حکم ہے؟ فقط توجرواعندالله

(۱) المستفی عبد الجبار ۷۷/۲۳ (۲) محمد نظام الدین عفا عنہ

(۳) بنده محمد فقیض اللہ عفا عنہ

باسمہ سبحانہ و تعالیٰ

الجواب ویدہ ازمه الحق والصواب

دین کا سیکھنا سکھانا اور اس پر عمل کرنا فرض ہے، دین سیکھنے کے لئے جس کو سہولت ہے کہ مدارس دینی میں داخل ہو کر با قاعدہ پورا نصاب پڑھے تو وہ یہی صورت اختیار کر لے، جس کے پاس اتنا وقت نہیں یا اتنی مالی وسعت نہیں یا عمر زائد ہو چکی ہے یا حافظہ وذہن ایسا نہیں تو خواہ وہ خود آہستہ آہستہ اہل دین سے زبانی سیکھے یا کتاب کے ذریعہ سیکھے یا اہل دین کی تقریر سے سیکھے، غرض جو صورت اس کے قابو کی ہو اس کو اختیار کرے، اس مقصد کیلئے تبلیغی جماعتوں نکلتی ہیں، دینی نظام الدین بڑا مرکز ہے، ان جماعتوں میں ان پڑھ، کاشتکار، مزدور، تاجر، ملازمت پیشہ، اہل صنعت، کارخانہ دار، اہل علم، گرجویٹ، ہر طبقہ کے لوگ ہوتے ہیں، اپنے مصارف سے سفر کرتے ہیں، کوئی ایک دن کے لئے لکھا، کوئی دو دن کیلئے، تین دن، دس دن، بیس دن، چالیس دن، چار مہینے، سال بھر، تین سال کیلئے، جس

کو جتنا وقت ملا وہ لکھا ہر فرد اپنے بڑے سے سیکھتا ہے اور چھوٹے کو سکھاتا ہے کسی نے کلمہ سیکھا، کسی نے نماز سیکھی، کسی نے قرآن کی سورتیں سیکھیں، کسی نے ترجمہ و مطلب سیکھا، کسی نے حدیثیں سیکھیں، پھر یہ لوگ گشت کیلئے نکلتے ہیں، اور اپنے بھائیوں کے پاس جا کر نہایت ہمدردی و دلوزی سے ان کی خوش آمد کر کے ان کو مسجد لاتے ہیں دین کی اہمیت بتلاتے ہیں، نماز کی طرف توجہ دلاتے ہیں، کوئی وضو کرتا ہے، کوئی احمد یاد کرتا ہے، کوئی قل ہو اللہ احمد یاد کرتا ہے، کوئی تشهد یاد کرتا ہے، مسجد میں عموماً رات گزارتے ہیں، اعتکاف کی نیت کرتے ہیں، نوافل پڑھتے ہیں، تہجد کا سب کو عادی بناتے ہیں، دعا میں روتے ہیں، پیدل سفر کرتے ہیں، گاؤں درگاؤں پھرتے ہیں، بس اور ٹرین سے بھی سفر کرتے ہیں، ہر جگہ اپنا مشغلہ (سیکھنا سکھانا) جاری رکھتے ہیں، جہازوں میں بھی، حجاج میں بھی کام کرتے ہیں، بند رگاہ پر، جدہ میں، مکہ عمرہ میں، منی میں، عرفات میں، مدینہ منورہ میں سب جگہ یہ جماعتوں کام کرتی ہیں، پیروں ہند، دیگر ممالک، اسلامیہ وغیر اسلامیہ میں بھی جاتی ہیں ان جماعتوں کی مسامی سے بہت بڑی تعداد نے پورا علم دین حاصل کیا، بہت بڑی تعداد نمازی بن گئی، روزہ رکھنے لگی، باقاعدہ زکوہ دینے لگی، صحیح طریقہ پر حج ادا کرنے لگی، اس جماعت کی بدولت بہت سی بدعات ختم ہو گئیں، سنت پر لوگوں نے عمل شروع کر دیا، بہت سے ان پڑھوں کو دیکھا ہزاروں حدیثوں کے مطالب ان کو یاد ہو گئے، عالم نہ ہونے کے باوجود انکی طویل طویل تقریروں گفتگو میں حدیث شریف کے مضمایں ہوتے ہیں، صحیح بخاری شریف میں مذکور ہے کہ نطفہ رحم میں چالیس روزگرنے پر علاقہ بنتا ہے، پھر چالیس روزگرنے

پرمفغہ بنتا ہے، پھر چالیس روز گذرنے پر اس کی روزی، عمر وغیرہ لکھدی جاتی ہے، اس سے معلوم ہوا کہ تبدیلی طبیعت میں چلہ کو بڑا دخل ہے، نیز چالیس روز نماز میں جماعت کے ساتھ مکمل طور پر ادا کرنے سے نارونفاق سے براءت کی بشارت بھی وارد ہوئی ہے، اور چالیس روز تک مسلسل عمل کرنے پر علم عطا ہونے کی بھی بشارت ہے، حضرت ابن عمر رضی اللہ عنہ شادی سے قبل مسجد میں سویا کرتے تھے، مختلف کیلئے کھانے پینے اور سونے کی فقہاء نے اجازت دی ہے، اس جماعت کو چہ نمبر یاد کرائے جاتے ہیں کلمہ طیبہ لا الہ الا اللہ محمد رسول اللہ اس کے الفاظ کو صحیح یاد کریں اس کا ترجمہ یہ ہے، اس کا مطلب وضاحت سے صحیح، اسکے مطالبہ کو پورا کریں، غماز، علم و ذکر، اکرام مسلم، تصحیح نیت، ترک بالایتی، ان جملہ امور کو سمجھئے، ذہن شفین کرنے، عمل کی مشق کرنے اور دوسرے بھائیوں تک پہنچانے کیلئے جماعتوں نکلی ہیں کیونکہ اپنی جگہ اور اپنے مشاغل زراعت و حرفت وغیرہ میں رہتے ہوئے ان امور کی مکمل دشوار ہوتی ہے، اس طرح جماعت بنا کر نکلنے میں نا موافق لوگوں کے اخلاق و افعال پر صبر و تحمل، رفقاء کیلئے ایثار و ہمدردی، عامہ مخلوق کیلئے خیر خواہی و احسان، بڑوں کا اعزاز و احترام چھپلوں پر شفقت و مہربانی، امیر کی اطاعت و فرماتبرداری، ماتحتوں کی گمراہی و غمگساری، باہمی مشورہ کی اہمیت و عادات وغیرہ بے شمار اخلاق و تعلیمات نبویہ کی آہستہ آہستہ مشق ہو جاتی ہے، اور رفتہ رفتہ تمام دین کے سمجھنے اور اس پر عمل کرنے کی توفیق ہوتی ہے، اور دین کی خاطر سرکھانے، محنت کرنے کا جذبہ مستحکم ہوتا ہے، ایسی جماعتوں اور ان کے بانیوں کو کافر کہنا نہایت خطرناک ہے جو لوگ ان کو کافر کہتے ہیں وہ اپنے ایمان کی فکر کریں، کیونکہ حدیث شریف میں

مذکور ہے کہ جو شخص کسی کو کافر کہتا ہے حالانکہ وہ کافر نہیں ہے تو ان کو کافر کہنے کا وبال اسی کافر کہنے والے کی طرف لوٹا ہے۔

(۱) عن عبد الله رضي الله عنه قال حدثنا رسول الله ﷺ وهو الصادق المصدوق أن أحدكم يجمع في بطون امه أربعين يوماً ثم علقة مثل ذلك ثم يكون مضافة مثل ذلك ثم يبعث الله ملكاً فيؤمر بأربع : بروزقه وأجله وشقى أو سعيد . الحديث (صحيح البخاري ۹۷۶)

(۲) انس رفعه أربعين يوماً في جماعة لم تفته التكبير الأولى كتب الله له براءتين : براءة من النار ، وبراءة من النفاق . ترمذى (جمع الفوائد ۲۳۳ / ۲)

(۳) من أخلص لله أربعين يوماً ظهرت ينابيع الحكمة من قلبه على لسانه . (رواه ابو نعيم بسند ضعيف عن أبي ابي ابي داود كشف الخفاء ۲۳۳ / ۲)

ترجمہ: (۱) - حضرت عبد اللہ بن عذر سے روایت ہے کہ رسول اللہ ﷺ نے تم سے بیان فرمایا اور آپ صادق و مصدق ہیں۔ کتم میں سے ہر ایک اپنی ماں کے پیٹ میں چالیس روز تک نطفہ رہتا ہے پھر اسی طرح چالیس روز تک علقة کی صورت میں رہتا ہے، پھر اللہ تعالیٰ ایک فرشتہ کو بھیجتا ہے جس کو چار چیزوں کے لکھنے کا حکم ہوتا ہے: رزق کا، اور موت کا، اور اس بات کا کہ وہ بد بخت ہو گا یا نیک بخت۔ الحدیث (بخاری ۹۷۶)

(۲) - حضرت انس رضي الله عنده سے مرفوعاً روایت ہے کہ جس نے چالیس روز تک نماز با جماعت اس طرح ادا کی کہ تکمیر اولیٰ بھی نوت نہ ہوئی ہو تو اللہ اس کے لئے دو برائیں لکھ دیتے ہیں، ایک براءت آگ سے، ایک نفاق سے۔ (ترمذی، جمع الفوائد ۱/ ۲۳۳)

(۳) - جس شخص نے چالیس روز تک اللہ تعالیٰ کے لئے اخلاص کا معاملہ کیا تو اس کے دل سے

باب نوم الرجل فی المسجد.

(۳)۔ و قال أبو قلابة عن أنس بن مالك " قدم رهط من عكل على النبي ﷺ وكانوا في الصفة وقال عبد الرحمن بن أبي بكر " كان أصحاب الصفة الفقراء أخبرني عبد الله بن عمر " أنه كان ينام وهو شاب أعزب لا أهل له في مسجد النبي ﷺ . (رواه البخاري ص ۲۳)

(۴)۔ عن سهل بن سعد قال جاء رسول الله ﷺ بيت فاطمة فلم يجد عليها في البيت فقال : أين ابن عمك ، قالت : كان بيني وبينه شيء ففاض بي فخرج فلم يقل عندي فقال رسول الله ﷺ لإنسان انظر أين هو ؟ فجاء فقال يا رسول الله ﷺ هو في المسجد راقد ، فجاء رسول

اس کی زبان پر حکمت کے چشمے پھوٹ پڑتے ہیں۔
(۵)۔ حضرت ابو قلابة نے حضرت انس بن مالک رضی اللہ عنہما سے روایت کرتے ہوئے فرمایا : کر عکل کے کچھ لوگ نبی ﷺ کے پاس آئے اور وہ اصحاب صدیقیں سے تھے۔ اور عبد الرحمن بن ابی بکر نے فرمایا : کہ اصحاب صفة فقراء میں سے تھے۔ خبر دی مجھ کو عبد اللہ بن عمر رضی اللہ عنہما نے کہ وہ مسجد نبوی ﷺ میں سویا کرتے تھے اور وہ بے شادی شدہ جوان تھے، ان کے اہل دعیاں نہ تھے۔ (بخاری شریف ص ۲۳)

(۶)۔ حضرت سہل رضی اللہ عنہ سے روایت ہے انہوں نے فرمایا : کہ رسول اللہ ﷺ حضرت فاطمہ رضی اللہ عنہا کے گھر تشریف لائے حضرت علی رضی اللہ عنہ کو گھر میں پایا، آنحضرت ﷺ نے دریافت فرمایا کہ تمہارے ابن عم کہاں ہیں حضرت فاطمہ نے عرض کیا کہ میری ان کی کچھ بات ہو گئی وہ مجھ پر غصہ ہوئے، اور یہاں سے چلے گئے، اور میرے پاس قبولہ نہیں کیا، رسول اللہ ﷺ نے کسی سے فرمایا کہ دیکھنا وہ کہاں ہیں وہ صاحب آئے اور عرض کیا یا رسول اللہ ﷺ

الله عَزَّلَهُ وَهُوَ مُضطجعٌ قَدْ سقط رداءه عن شقه وأصابه تراب فجعل رسول الله عَزَّلَهُ يمسحه عنه ويقول : قم يا أبا تراب قم يا أبا تراب ، (رواه البخاري ص ۶۳)

(۶) - عن أبي هريرة رضى الله عنه قال : لقد رأيت سبعين من أصحاب الصفة ما منهم رجل عليه رداء ، إما إزار وإما كساء ، قد ربوا في أعناقهم ، فمنها ما يبلغ نصف الساقين ، ومنها ما يبلغ الكعبين ، فيجمعه بيده كراهة أن ترى حورته . (بخاري شريف ۲۳)

(۷) - وخص المعتكف بأكل وشرب ونوم اه (در مختار) ... اي في المسجد ، يكره النوم والأكل في المسجد لغير المعتكف ، وإذا أراد ذلك ينبغي أن ينوي الاعتكاف فيدخل فيذكر الله بقدر ما نوى أو يصلى ثم يفعل ما شاء اه (رد المختار ۱۳۲/۲)

وہ تو مسجد میں سور ہے ہیں ، رسول اللہ عَزَّلَهُ تشریف لائے اور وہ لیٹے ہوئے تھے ان کی ایک طرف سے چادر ہی ہوئی تھی ، اور اس حصہ کو منی لگ گئی تھی رسول اللہ عَزَّلَهُ ان کے اوپر سے مٹی صاف کرنے لگے اور آپ یہ فرمادی ہے تھے اے ابو تراب اٹھ ، اے ابو تراب اٹھ . (ایضاً)

(۸) - حضرت ابو ہریرہ رضی اللہ عنہ نے فرمایا : کہ میں نے ستر اصحاب صفائح کو دیکھا ان میں سے کسی آدمی کے پاس چادر ہیں تھیں یا تو ازار ہوتا تھا یا اور کوئی کپڑا ، وہ اپنی گرونوں میں اسکو پاندھ لیا کرتے تھے ، بعض کپڑا ان کی آدمی پنڈلیوں تک اور بعض مخنوں تک ہو پختا تھا ، تو پھر ستر کھل جانے کے اندر ہی سے اسکا پنے ہاتھ سے روکے رہا کرتے تھے .

(۹) - ملکف کیلئے کھانا پینا خاص ہے یعنی مسجد میں ، غیر ملکف کیلئے مسجد میں سونا اور کھانا مکروہ ہے ، اور کوئی ایسا کرنا چاہے تو اس کیلئے مناسب یہ ہے کہ وہ اعتكاف کی نیت کرے ،

(۸) - عن أبي ذر رضي الله عنه أنه سمع النبي ﷺ يقول : لا يرمى رجل رجلاً بالفسق ولا يرميه بالكفر إلا ارتدى عليه إن لم يكن صاحبه كذلك اه (بخارى شريف ۸۹۳)
فقط والله سبحانه تعالي اعلم حرره العبد محمود غفرلہ دار العلوم دیوبند

کیا تبلیغ نبیوں والا کام ہے

سوال : آنچہ کو بخوبی علم ہوگا کہ مدت مدید سے تبلیغی جماعت کے نام سے ایک جماعت ہندوستان اور بھی ورنہ ہندوستان میں تبلیغ کا کام کر رہی ہے اور اب تو اسکا حلقة وسیع سے وسیع تر ہوتا چلا جا رہا ہے بفضلہ تعالیٰ، غالباً شاید ہی دنیا کا کوئی ایسا گوشہ ہوگا جہاں یہ کام نہ ہو رہا ہو، بفضلہ تعالیٰ احقر کا بھی بارہا اس سلسلہ میں کئی مقامات پر جاتا ہوا مگر عینی مشاہدہ ہوا ہے کہ جن لوگوں کو تبلیغی جماعت سے واپسی کو ۲۰/۲۵/۳۰ سال ہو گئے ان کے اندر نماز جیسی اہم ترین عبادت کے آداب ولوازمات خشوع و خضوع کی بات ذرا نہیں پائی گئی ان کا محور صرف چند نمبر ہیں جو کہ زبانی سنا دیئے جاتے ہیں اور لوگوں سے اصرار کیا جاتا ہے کہ تم بھی زبانی یاد کرو اور عملی طور پر بس۔

پھر مسجد میں داخل ہو، اللہ تعالیٰ کا ذکر کرے یا نماز پڑھے پھر جو چاہے کرے۔

(۸) - حضرت ابو ذر رضي الله عنه سے روایت ہے انہوں نے نبی ﷺ کو یہ فرماتے ہوئے سنا کہ کوئی آدمی کسی کو فتنہ کی تہمت نہیں لگاتا اور نہ کفر کی تہمت لگاتا مگر وہ تہمت اسی پر واپس لوٹ آتی ہے اگر تہمت لگایا ہوا اسکے لائق نہیں ہوتا۔

اور ایک خاص بات یہ کہ یہ لوگ یوں کہتے ہیں کہ یہ نبیوں والا کام ہے، کیا اس طریقہ پر حضور اقدس ﷺ اور دیگر انبیاء علیہم السلام نے تبلیغ کا کام کیا ہے؟ اگر ایسا ہے جیسا کہ یہ لوگ فرماتے ہیں تو ہمارے اسلاف کرام، علماء سابقین رحمۃ اللہ علیہم اجمعین اس طریقہ تبلیغ کے تارک رہے ہیں، اور تارک سنت محمد یہ ﷺ بھی رہے اور ایسا ہوتا بعید از فہم اور ناممکن ہے، پراو کرم جواب بالفضل و سبحانہ کی واقعی یہ نبیوں والا کام ہے؟ فقط والسلام لمسنیتی خادم العلماء پر معاصی اشفاق الرحمن

الجواب : حامدأ و مصلیا

چھ نمبروں کو زبانی خواہ ہے اور دوسروں کو یاد کرادی ہے پر کفایت کر لیتا اور بقیہ اعمال و افعال سے صرف نظر کرنا بڑی کوتا ہی ہے، تبلیغ کا مقصد یہیں تک محدود نہیں، ہر عمل صالح میں اخلاص پیدا کرنا ضروری ہے جو کہ تمام اعمال صالحہ کی جان ہے، اعمالی صالحہ کا سیکھنا بھی ضروری ہے ان پر پابندی بھی ضروری ہے، ان میں اخلاق کی کوشش بھی ضروری ہے، بہت سے اللہ کے بندوں کو یہ دولت بھی نصیب ہو جاتی ہے جو محروم رہتے ہیں وہ اپنی کوتا ہی کی بناء پر محروم رہتے ہیں ان کو اس طرف توجہ اور محنت کی ضرورت ہے ان شاء اللہ تعالیٰ وہ بھی محروم نہیں رہیں گے، ان چھ نمبروں کی کوشش کے ساتھ دیگر امور ضروریہ کی طرف بھی ان کو توجہ دلانے کی ضرورت ہے اور اس کا بہترین طریقہ یہ ہے کہ آپ ان کے ساتھ تشریف یافتے ہیں آپ ان کو متوجہ کیا کریں اس طرح دیگر اخلاق وائل جائیں تو وہ بھی متوجہ کیا کریں، جو شخص شریک کا رہوتا ہے اسکی بات زیادہ مؤثر ہوتی ہے، خدا نے چاہا تو آپکا اجر بہت زیادہ ہو جائیگا، جتنے آدمیوں میں

آپکی کوشش سے اخلاص، خشوع، خصوص پیدا ہوگا وہ آپکے نامہ اعمال میں لکھا جائیگا، ہر جماعت کے امیر کو اگر توجہ دلاتی جائے کہ وہ بار بار تعمیہ کرتے رہا کریں تو جلد نفع کی توقع ہے۔

انبیاء علیہم السلام عموماً اور ہمارے آقائے نامدار حضرت رسول کریم ﷺ خصوصاً معلم بن اکرم بھیجے گئے، اور دین سیکھنے اور سکھلانے کی ذمہ داری سب پڑالی گئی، پھر اسکے طریقے مختلف رہے شروع میں نہ آج کل کی طرح مدارس تھے، نہ خانقاہیں تھیں، نہ کتابیں تصنیف کرنے کا سلسلہ تھا، نہ وعظ و تقریر کے جلسے ہوتے تھے، نہ انجمنیں بنانے کا دستور تھا بلکہ زبانی ہی سیکھنے سکھانے کا عموماً معمول تھا، اصحاب صفة نے بھی اسی طرح سیکھا اور جہاں جہاں آدمی بھیجے گئے مثلاً حضرت ابو الدرواء، حضرت عبادۃ، حضرت عبد اللہ بن مسعود رضی اللہ عنہم سب اسی طرح سکھاتے تھے، حضرت سعد بن ابی و قاص کی درخواست پر حضرت عمرؓ نے حضرت عبد اللہ بن مسعودؓ کو کوفہ بھیجا وہ ذیرہ ہزار آدمیوں کی بڑی جماعت کو ساختہ لیکر گئے، اور تمام علاقہ کوفہ میں دین سکھانے کا انتظام فرمایا، پھر احادیث جمع کرنے اور سیکھنے کا روانج ہو گیا، تو انکے ذریعہ سے دین سیکھا گیا، پھر مدارس قائم کئے گئے انکے ذریعہ سے سیکھا گیا، اور اس جیسے طریقے سب جائز ہیں اور مفید ثابت ہوئے، لیکن اول اول جو طریقہ تھا وہ بلا کتاب کے ہی تھا، اور ہر زمانہ میں بلا کتاب ہی سیکھنے سکھانے کا دستور باقی رہا اگرچہ قرون اولی کی طرح نہیں تھا مگر فتاویٰ بھی نہیں ہوا، اب تبلیغی جماعت کی مسائی سے اللہ پاک نے پھر اس طریقہ کو رواج عام دیدیا۔

ابدا یہ کہنا بھی درست ہے کہ یہ نبیوں والا کام ہے یعنی بغیر مدرسہ و کتاب

زبانی دین سیکھنے اور سکھانے کی کوشش کرنا ، اور اپنی زندگی کو اس کیلئے وقف کرو دینا طریقہ انبیاء ہے مگر دین سیکھنے کے جو دوسرے طریقے ہیں ان کو نا جائز کہنا جائز نہیں اور اصولی تبلیغ کے بھی خلاف ہے اس سے پورا پرہیز لازم ہے اور ہر مسلم کا اکرام اور علمی اور دینی خدمت کرنے والوں کا اکرام بھی لازم ہے۔ فقط

واللہ الموفق لما سبب و دریضی حررہ العبد محمود عفی عن دارالعلوم دیوبند ۱۴۲۹ھ

تبلیغی جماعت سے مولانا احتشام الحسن صاحبؒ کا اختلاف

جہاد فی سبیل اللہ کی تشرع

سوال : سکری محرری جناب حضرت قبل مفتی صاحب مدظلہ العالی
السلام علیکم و رحمۃ اللہ و برکاتہ

واضح ہو کہ جناب کا تحریر کردہ ملفوظ بنام جناب اشراق الرحمن موصول ہوا اور احقر نے بھی اس کا مطالعہ کیا بڑی سرت ہوئی، مگر احقر کو کچھ اشکال تھا اس لئے یہ تحریر کرنے پر مجبور ہوا، آجنباب نے تحریر فرمایا ہے کہ تبلیغ والوں کا یہ کہنا بھی بجا اور درست ہے کہ یہ نبیوں والا کام ہے اور اس کی وجہ بھی جناب والا نے تحریر کی ہے اول تو وہ حضرات اس توجیہ سے خالی ہیں بلکہ وہ حضرات اس کو حقیقت پر مسول کرتے ہیں لیکن آپ نے حسین طن رکھتے ہوئے توجیہ فرمائی ہے، تو آپ ہی فرمائیں کیا ادنیٰ مناسبت سے کلی پر حکم لگایا جا سکتا ہے اگر زید گوشت آگ پر سینک کر کھائے اور کہے کہ یہ نبیوں والا کام ہے تو آیا یہ درست ہوگا؟ اگرچہ یہ ایک بعد مثال ہے۔

اور دوسری وجہ یہ ہے کہ ایک ہوتی ہے عقیدہ کی غلطی اور دوسری عمل کی غلطی، میں سمجھتا ہوں عملی غلطی بہتر ہے عقیدہ کی غلطی سے، یہ حضرات بے شک عملی غلطی کی اصلاح کرتے ہیں مگر اس میں عقیدہ کی غلطی ضرور پیدا ہو جاتی ہے جو زیادہ مضر ہے، اول یہ کہ منتخب کو فرض سمجھتے ہیں، فضائل جہاد کو محمول کرتے ہیں فضائل تبلیغ پر، آپ کی توجیہ سے زیادہ سے زیادہ انتخاب کا درجہ دیا جاسکتا ہے مگر وہ حضرات سنتِ موعودہ کا درجہ دیتے ہیں، یہی وجہ ہے کہ وہ تارک تبلیغ کو مبغوض اور تارک سنت کہتے ہیں، انگریز سنت ہے تو کیا تمام علماء کرام خود زیادہ گنہگار ہیں اور کیا انہوں نے کتنا علم کیا اور قیامت میں جواب دہ ہو گئے؟

احقر نے جمع ایڈیشن میں پڑھا تھا کہ حضرت مولانا محمد طیب صاحب نے فرمایا کہ بعض لوگ تبلیغ کے نام پر کچھ دین کا کام کر رہے ہیں مگر وہ تبلیغ نہیں ہے تحریف ہے، اور حضرت مولانا احتشام الحسن صاحب کا محلوی نے فرمایا (جو حضرت مولانا الیاس صاحب نور اللہ مرقدہ کے خلیفہ ہیں) نظام الدین کی موجودہ تبلیغ نہ قرآن و حدیث کے موافق اور نہ علماء حق اور حضرت مجدد الف ثانیؒ کے ملک کے مطابق، بلکہ آگے فرماتے ہیں : بے انتحا اصولوں کے بعد جو کام حضرت مولانا الیاس صاحبؒ کے سامنے بدعت حنس کی حیثیت رکھتا تھا اب بے انتحا بے اصولیوں کے باوجود اس کو بدعت حنس بھی نہیں کہا جاسکتا ہے نام کتاب "بندگی کی صراطِ مستقیم"۔ امید کہ جناب والا بلا رو رعایت کے جواب قرآن و حدیث کے موافق عنایت فرمائے کر شکریہ کا موقع دیں گے ، قل الحق ولو کان مرا۔ فقط و السلام محتاج دعاء و خاکپائے بزرگان مولوی محمد حارث دہلوی خطیب مجدد اعلیٰ والی

۱۰۲ اگلی مسجد تھور خاں، نیا بانس، شہر دہلی

الجواب : محترم زید مجدد کم السلام علیکم و رحمۃ اللہ و برکاتہ

آپنے جس بے تکلفی سے اپنا اشکال تحریر فرمایا اس سے بہت سرت ہوئی، دین کے جس کام یا جس مسئلہ میں بھی شبھہ پیدا ہواں کو ضرور حل کرنا چاہئے، دل میں نہیں رکھنا چاہئے، اگر نفس الامر میں وہ مسئلہ غلط چل رہا ہے تو اصلاح کیجا گی اگر اپنی سمجھ میں غلطی ہے تو اس کی اصلاح ہو جائے گی یعنی غلط روی اور غلط فہمی دونوں ہی کی اصلاح ضروری ہے۔

احقر نے اس کام کو نبیوں والا کام قرار دینے کی جو توجیہ کی ہے اس پر آپکا اشکال ہے (گوشت آگ پر سینت کر کھانا بھی نبیوں والا کام ہے) اسکا جواب بغیر رو رعایت کے یہ ہے کہ نبیوں نے دو قسم کے کام کئے ہیں : ایک وہ جو طبعی بشری تقاضہ کے تحت ہیں، جیسے کھانا، پینا، سونا، جا گنا، چلتا، بیٹھتا، خریدنا، فروخت کرنا وغیرہ کہ چاہے وہی آئے یا نہ آئے، نبی غیر نبی اپنی اپنی ضرورت کے مطابق یہ سب کام کرتے ہیں، ایسے کاموں کے متعلق نبیوں نے انکے طریقوں کی اصلاح کی ہے مثلاً فلاں فلاں چیز کا کھانا پینا درست ہے اور فلاں فلاں چیز کا کھانا کھانا پینا درست نہیں، نیز کھانے پینے کا طریقہ یہ ہے، فلاں فلاں چیز کی خرید و فروخت درست نہیں، نیز خرید و فروخت کا طریقہ یہ ہے، ایسے کاموں کے متعلق یہ نہیں کہا جائیگا کہ نبی ان کاموں کیلئے بھیجے گئے ہیں کیونکہ یہ کام تو دنیا میں پہلے ہی سے ہو رہے ہیں اور سب لوگ کر رہے تھے، خواہ نبی پر ایمان لا میں یا نہ لا میں، ہاں نبیوں نے

ایے کاموں کے طرق و حدود کو متعین فرمادیا۔

دوسرے کام نبیوں نے وہ کئے جن کے لئے نبی اصلہ مبعوث ہوئے انکا خلاصہ اجمالی اور کلی طور پر یہی ہے کہ بندوں کو بندگی کی زندگی سمجھائی جائے، جس کی بنیاد توحید و رسالت پر ہے یعنی کلمہ طیبہ: اسکے الفاظ سمجھائے جائیں، مطلب بتایا جائے، مطالبہ سمجھایا جائے مطالبہ میں نماز، ذکر، علم، اکرام مسلم، تصحیح نیت، تفریخ وقت سب چیزیں آجائیں گی، ان پر پابندی اصول کے ساتھ محنت کی جائے تو دین کا ہر ہر دروازہ کھلتا چلا جائیگا، اور عملی مشق ہوتی چلی جائیگی، یہاں تک کہ پورے دین کے ساتھ تعلق قوی ہو جائیگا، اور جس قدر بھی دنیا میں یہ جماعتیں دین کو لے کر تکلیس گی ان کا دین پختہ ہوگا، اور دوسروں تک دین کی اشاعت ہو کر کارنبوت پورا ہوگا، ورحقیقت اسی کام کیلئے انبیاء علیہم السلام کی بعثت ہوئی اور یہی نبیوں والا کام ہے، باقی کام ضمناً وطبعاً عمل میں آئے، حضرت مولانا محمد الیاس صاحبؒ نے اس مقصد کی خود ہی وضاحت فرمادی ہے، چنانچہ وہ فرماتے ہیں: 'ہماری جماعت کا اصل مقصد یہ ہے کہ مسلمانوں کو حضور ﷺ کا لایا ہوا دین پورا پورا سمجھا دیں، یہ تو ہمارا اصل مقصد ہے، رہی تلقین کی چلت پھرت تو یہ اس مقصد کیلئے ابتدائی ذریعہ ہے، اور کلمہ نماز کی تلقین گویا ہمارے پورے نصاب کی الف ب ت ہے'

مثال کے طور پر سمجھئے کہ ایک طالبعلم مدرسہ میں تعلیم حاصل کرنے کیلئے آتا ہے تو کہا جائیگا کہ اس کا مقصد تحصیل علم ہے، اگرچہ وہ کھانا، پینا، سونا، جاگنا سب ہی کام کرتا ہے مگر اسکا سفر اور مدرسہ میں قیام ان کاموں کیلئے نہیں ہے یہ کام تو

وہ پہلے بھی کرتا تھا، اور ہر جگہ کرتا تھا، اور جو لوگ مدرسہ میں داخل نہیں وہ بھی یہ کام کرتے ہیں، لہذا اسکا اصل کام جس کیلئے مدرسہ میں آیا ہے، پڑھنا ہے۔

تفہیمیہ: اس مقصدِ عظیم (تبلیغ) نبیوں والے کام کیلئے بڑی الہیت اور بڑے اوصاف جلیلہ کی ضرورت ہے ورنہ نا الہیت اور پست اوصاف کی وجہ سے یہ کام نظرؤں سے گر جائیگا، اسی لئے حضرت مولانا محمد الیاس صاحب" نے جب اس کام کی ابتداء میوات کے غیر لکھ یافتہ طبقہ سے کی تو ان کو یہ ذہن نشین کرایا کہ دین سیکھنے کے لئے چلو، اپنے اپنے مکانات پر رہتے ہوئے شب و روز کے مسائل، کھیقی، لڑائی، چوری اور دیگر جرائم کی وجہ سے نہ ذہنوں میں دین سیکھنے کا داعیہ پیدا ہوتا ہے نہ اس کے اسباب موجود ہیں، لہذا وقت کو فارغ کر کے اپنے کھانے کے سامان لے کر چلوں کے لئے نکلو، ایک چلہ گزار کرو اپنی پرانی میں اتنا تغیر ہو گیا کہ کسی کا ایک پارہ ہو گیا، کسی نے نماز سیکھ لی، کسی کو استحقا، دشمن کو صحیح طریقہ آگیا، کسی کو ستر ڈھانکنے کا اہتمام ہو گیا، کسی کو مسجد میں داخل ہونے نکلنے اور دیگر اوقات کی کچھ دعائیں یاد ہو گئیں، کسی نے گالی دینا چھوڑ دیا، کسی نے شراب اور کسی نے دوسری برائیوں سے توبہ کر لی۔ ای غیر ذلک۔

پھر دوسرے چلہ میں اور تغیر ہوا غرض حب استعداد و طلب دین سیکھتے گئے، اور اصلاح ہوتی گئی اور کارنیوت انجام پاتا گیا، اس اعتبار سے یہ تمرين بھی ہے۔ اصول کی پابندی نہ کرنے اور اپنی حد سے بڑھ کر تقریر کرنے سے خرابیاں بھی پیدا ہوتی ہیں اور بعضوں کے ذہن میں یہ بھی آتا ہے کہ اصل کام تو ہمارا ہی ہے باقی دوسرے طریقوں پر مدارس، خانقاہیں، وعظ و تذکیر، تصنیف وغیرہ کے

ذریعہ جو دینی کام کیا جاتا ہے اس کو وہ لوگ معمولی کام بلکہ نا اہل تو حقیر کام سمجھنے لگتے ہیں، یہ انکی غلطی اور فتنہ کی چیز ہے، اہل علم و دانش کو انکی نگرانی اور اصلاح ضروری ہے ورنہ یہ متعدد فتنے ہو جائیگا۔

حضرت مولانا احتشام الحسن صاحب کے متعلق اتنا عرض ہے کہ یہ تبلیغ کے چھ نمبر ان کے ہی قلم سے لکھے گئے ہیں، اور دیر تک وہ خود بھی اس کام کو بہت جدوجہد سے کرتے رہے، انہوں نے ایک کتاب لکھی 'مسلمانوں کی موجودہ پستی کا واحد علاج'، اس پر اکابر کے دخنخانے کرائے، اس میں بھی اس کام کو بہت سراہا، اور اس پر لوگوں کو ابھارا، حضرت مولانا محمد یوسف صاحبؒ کے انتقال کے بعد جو انکی سوانح لکھی گئی اس پر مولانا نے مقدمہ لکھا اور اس کام کی تعریف لکھی، مولانا نے 'بندگی کی صراطِ مستقیم'، لکھی اور چھپنے سے پہلے مجھے بھی دکھائی، پھر یہرے دیکھنے کے بعد جب وہ چھپ کر آئی تو اس کے آخر میں 'نہایت ضروری انتباہ' کو لوگوں نے پڑھا اور میرے پاس خطوط آئے کہ میرے نزدیک کیا یہ تبلیغ ملت کی تباہی اور بر بادی کا سبب ہے اور کیا یہ قرآن و حدیث اور طریقہ سلف کے موافق نہیں وغیرہ وغیرہ؟ تب میں نے ایک نسخہ منگا کر اس کو پڑھا اور حیرت میں پڑ گیا کہ یا اللہ اس خطرناک بات کو میری طرف منسوب کیا جا رہا ہے، یہ ہو سکتا ہے کہ چالیس بیالیس سال کے بعد مولانا کی رائے بدل گئی ہو اور جس چیز کو انہوں نے مسلمانوں کے حق میں علاج تجویز کیا تھا اور اس پر قرآن کریم اور حدیث شریف اور عمل اسلاف سے قوی دلائل پیش کئے تھے، اور اس کو اپنے لئے بہت مایہ ناز فخر تصور کرتے تھے آج وہ چیز تباہی و بر بادی بن گئی ہو یا انہوں نے اپنی پہلی رائے کو غلط سمجھا ہو اور آج محسوس ہوا ہو کہ جس

چیز کو علاج بنا کر پیش کیا تھا اور اس پر اکابر کی تقدیق بھی تھی وہ تباہی اور برپادی تھی اور جن آیات اور احادیث کو بطور دلیل پیش کیا تھا ان کے متعلق بھی آج ان کو محسوس ہوا ہو کہ ان کا مطلب وہ غلط سمجھتے تھے اور اب صحیح سمجھتے ہیں، غرض اللہ ہی کے علم میں ہے کہ حقیقت حال کیا ہے؟

تاہم میں نے ان کی خدمت میں عریفہ لکھا کہ برائے خدا و لفظ لکھ کر مجھے دیدیجئے یا خود شائع کر دیجئے کہ محمود کی رائے اصل کتاب کے بارے میں تو موافق ہے مگر 'نہایت ضروری انتباہ' کے دلیل میں جو تبلیغی کام کو ملت کی تباہی کا ذریعہ بتایا گیا ہے یہ یضمون محمود نے نہیں دیکھا بلکہ یہ اضافہ بعد میں کیا گیا اسکی رائے اس سے متفق نہیں ..، مگر مولانا اس کیلئے آمادہ نہیں ہوئے، کئی بار خط لکھا مگر مولانا نے درخواست منظور نہیں فرمائی، اور اخیر میں میں نے اپنا وہ خط شائع کر دیا جو انکی خدمت میں لکھا تھا اور اس میں قدرے تفصیل بھی تھی۔

اوہر حضرت مولانا محمد طیب صاحب مدظلہ مہتمم دار العلوم دیوبند نے ان کی خدمت میں مدرسہ کے مبلغ مولانا ارشاد احمد صاحب کو بھیجا کہ اس غلط نسبت سے عوام میں غلط فہمی پھیلے گی، میری طرف اس کی نسبت نہیں ہونی چاہئے، مگر مولانا احتشام الحسن صاحب نے اس غلط فہمی کے زائل کرنے کے لئے کوئی تحریر شائع نہیں فرمائی، حالانکہ اس وقت جہاں وہ کتاب بندگی کی صراطِ مستقیم، پہوچی اور خوب پہوچی اس کی وجہ سے بہت فتنے پیدا ہوئے بعض جگہ کشیدگی کی نوبت بھی آئی، مولانا کے پاس بھی ان کے قدیم احباب متعارفین مولانا ابو الحسن علی ندوی، مولانا منظور احمد نعمانی، مولانا جمیل احمد حیدر آبادی، مولانا عامر الفصاری وغیرہ

کے خطوط آئے، حتیٰ کہ ججاز مقدس سے مولانا کے خاندانی عزیز مولانا سلیم صاحب مہتمم مدرسہ صولتیہ مکہ معظلمہ کے پاس سے تو بہت سخت قسم کا خط آیا جس نے مولانا کے نفیات کو بالکل کھول کر رکھ دیا (وہ خاندانی عزیز اور بے تکلف ہیں ان کو حق ہوگا)، سب نے ہی مولانا کی اس تحریر کو نامناسب، مضمض، غلط قرار دیا اور مشورہ دیا کہ آپ اس سے رجوع کر لیں، میں نے اپنا خط شائع کرنے کے لئے کانپور بھیجا وہاں اس کے ماتحت چند اکابر کے خطوط بھی شائع کر دیئے گئے جس سے تبلیغ کے متعلق ان کا نظریہ معلوم ہوتا ہے اور ان سب کو ایک رسالہ کتابچہ کی شکل میں دے کر ایک پیش لفظ بھی ناشر نے لکھ دیا، اس میں مولانا احشام الحسن صاحب کے متعلق بعض ایسے الفاظ بھی آگئے جن سے مجھے وکھ ہوا، میں نہیں چاہتا تھا کہ مولانا کے احترام کے خلاف ایسے گرے پڑے الفاظ استعمال کئے جائیں، ان کی رائے اگر بدلتی اور مجھے ان سے اتفاق نہیں تو اس کا یہ مطلب نہیں ان سے لاٹی کی جائے، یا ان کا احترام نہ کیا جائے، وہ کتابچہ بھی آپ کی خدمت میں ارسال ہے، آئندہ بھی جو اصلاحی مشورہ دیں گے شکر گزار ہوں گا۔

ہاں ایک بات رہ گئی وہ یہ کہ فضائل جہاد کی حدیثوں کو تبلیغ پر چسپاں کیا جاتا ہے تو یہ بات صحیح ہے اور اس کی وجہ جو عام فہم ہے وہ یہ ہے کہ یہاں دو چیزوں میں ایک تو ہے خدا کی راہ میں دشمنانِ اسلام سے قتال کرنا، عامۃ اسی کو جہاد کہا جاتا ہے اس کی فضیلیتیں مستقل ہیں اور وہ بہت ہی اعلیٰ ہیں، دوسری چیز ہے خدا کے دین کے لئے کوشش کرنا اگرچہ اس میں قتال کی نوبت نہ آئے، قرآن کریم اور حدیث شریف کے مطالعہ سے معلوم ہوتا ہے کہ یہ بھی جہاد ہے، چنانچہ

حافظ ابن حجرؓ نے فتح الباری شرح بخاری میں لکھا ہے کہ امور دین کا علم حاصل کرنا (پڑھنا) تعلیم دین (پڑھانا) امر بالمعروف نبی عن الممنکر سب جہاد ہے، اسی طرح دینی کتابیں تصنیف کرنا، مسائل بتانا، منافقین کے اعتراض کا جواب دینا، ان سے مناظرہ کرنا بھی سب جہاد ہے، حتیٰ کہ امام نوویؓ نے علیہ السلام غالباً تیرہ قسمیں جہاد کی لکھی ہیں، قرآن کریم میں ہے یا یہاں النبی جاہد الکفار والمنافقین ۱۔ اس آیت میں کفار اور منافقین سے جہاد کا حکم دیا گیا ہے مگر منافقین سے جہاد بالسیف کی نوبت نہیں آئی، دوسری جگہ اشارہ ہے والذین جاهدوا فیینا لله دینهم سبلانا الآیة ۲۔ یہاں بھی قاتل بالسیف مراد نہیں، نیز خروج فی سبیل اللہ ۳۔ کا لفظ بھی قاتل کے ساتھ مخصوص نہیں، حضرت امام بخاریؓ نے کتاب الجہاد ص ۳۹۲ میں حدیث نقل کی ہے ما اخبرت قدما عبد فی سبیل الله فمسه النار ۴۔ اور اسی مضمون کی حدیث کتاب الجمیع ص ۱۲۲ میں بیان کی ہے من اخبرت قدماه فی سبیل الله حرمه اللہ علی النار ۵۔ اس سے معلوم ہوا کہ جہاد کو قاتل بالسیف کے ساتھ مخصوص کرنا درست نہیں ہے۔

دوسرے غور کیا جائے کہ قاتل سے مقصود اصلی خون ریزی نہیں بلکہ دین کے فروع مقصود ہے اور قاتل بالسیف کی وہاں نوبت پیش آتی ہے جہاں دین کے

۱۔ اسی کفار اور منافقین سے جہاد کیجئے (بیان القرآن)

۲۔ اور جو لوگ ہماری راہ میں مشقتیں برداشت کرتے ہیں ہم انکو اپنا راست ضرور دکھائیں گے (ایضاً)

۳۔ اللہ کے راست میں لکھا۔

۴۔ کسی بندے کے قدم اللہ کے راست میں غبار آلو دھیں ہوتے کہ پھر آگ اسکو چھو کے۔

۵۔ جس کے قدم اللہ کے راست میں غبار آلو ہو گئے اللہ نے اسکے آگ پر حرام فرمادیا۔

فروغ میں ایسی رکاوٹ پیش آجائے جو بغیر قتال بالیف کے دور نہ ہو سکے، اسی لئے ابتداء دین کی دعوت دیجائے اگر وہ قبول ہو جائے تو سیف کی ضرورت نہیں اگر دعوت قبول نہ ہو تو پھر جزیہ کا حکم ہے اگر اس کو منظور کر لیا جائے تو بھی سیف کی ضرورت نہیں ورنہ مجبوراً اتنی مقدار میں سیف کی ضرورت ہے کہ رکاوٹ دور ہو اور اصل مقصود (فروغ دین) حاصل ہو جائے، جو اجر و ثواب وسیلہ پر ہے اس سے زیادہ اجر و ثواب اصل مقصود پر ہونا بالکل ظاہر ہے۔ فقط

واللہ سبحانہ و تعالیٰ اعلم حررہ العبد محمود عفی عنہ

تبلیغی جماعت کے متعلق سیدی و مولائی

حضرت مفتی محمود حسن گنگوہی درظہر کامتو ب گرامی

مولانا احتشام الحسن کانڈھلوی کے نام

مکرم و محترم زیدت مکار مکم السلام علیکم ورحمة اللہ وبرکاتہ
امید ہے مزاج گرامی بحافیت ہو گا، باعث تحریر آنکہ آپ کا رسالہ
”زندگی کی صراطِ مستقیم“ ملا، چھپنے سے پہلے بھی اس کا مطالعہ کیا تھا اور آپ کے دیگر
رسائل کی طرح اس کو بحیثیت مجموعی تافع سمجھا تھا، اختتامی دستخط کے بعد جہاں تک
میں نے دیکھا تھا، اب بطورِ ضمیمہ بعنوان ”نهایت ضروری تنبیہ“ اضافہ کر کے اس کو
شائع کیا گیا ہے، اس میں میرا نام بطورِ گواہ تصدیق پیش کیا گیا ہے جس سے یہ غلط
نبی پیدا ہو سکتی ہے کہ مجھے اس ضمیمہ سے بھی اتفاق ہے، حالانکہ نہ میں نے اس کو

دیکھا تھا نہ اس وقت تک اس کو لکھا گیا تھا نہ مجھے اس سے اتفاق ہے، اس لئے اسی کے متعلق کچھ عرض کرتا ہے۔

حضرت اقدس مولانا محمد الیاس صاحب قدس سرہ نے جس فتح پر نظام الدین سے تبلیغ کا سلسلہ شروع کیا تھا اس سے تو آپ کو پورا اتفاق ہے کیونکہ بقول خود آپ اسکے روح روائی تھے اور آپ کے خیال میں آپ کے اب تک کے رسائل سے موجودہ تبلیغ کی حمایت مقصود نہیں، اور آپ کے نزدیک حضرت کے وقت میں وہ تبلیغ بدعت حسنہ کے درجہ میں تھی اور اب اس میں منکرات شامل ہیں اور یہ ایک غلط چیز ہے جو دین کے نام پر پھیل رہی ہے اور اسکی وجہ سے ملت تباہی و بر بادی میں بنتا ہو رہی ہے اسلئے اب یہ بدعت حسنہ بھی نہیں (جس کا حاصل یہ ہے کہ یہ بدعت سیدہ اور بدعت حلالت ہے) اب جو علماء تبلیغ میں شریک ہیں انکی ذمہ داری ہے کہ اسکو قرآن و حدیث، ائمہ سلف اور علماء حق کے مطابق کریں (جسکا حاصل یہ ہے کہ یہ تبلیغ نہ قرآن کے مطابق ہے نہ حدیث کے نہ ائمہ سلف کے نہ علماء حق کے)۔ آپ نے مولانا محمد طیب صاحب مہتمم دارالعلوم دیوبند کا نام بھی لکھا ہے کہ ان کو یہ رسالہ دیکھنے اور تصدیق کرنے کے لئے بھیجا اور آپ نے ان سے بھی اس کی صحت کا اطمینان کر لیا، حالانکہ مولانا موصوف نے سہارنپور کے بڑے تبلیغی اجتماع میں کئی گھنٹے تقریر فرمائی، اور اس موجودہ تبلیغ کے جملہ اصول کو قرآن پاک اور حدیث شریف سے موئید و موکد فرمایا، اب قریب ہی مظفر نگر کے اجتماع میں انہوں نے شرکت اور تقریر فرمائی، اور یہاں دیوبند کے مقامی اجتماعات میں بھی شرکت فرماتے رہتے ہیں اور نظام الدین جانے کی ترغیب بھی دیتے ہیں اور خود اپنی خواہش

بھی ظاہر فرمائی جن لوگوں نے حضرت مہتمم صاحب کی براہ راست تقریریں اور سنتے رہتے ہیں وہ آپ کے رسالہ کا یہ ضمیمہ دیکھ کر کیا رائے قائم کریں گے؟۔

آپ اس تبلیغ کو قرآن پاک اور حدیث شریف کے خلاف فرمाकر اس کو ملت کی تباہی کا ذریعہ تحریر فرمائے ہیں اور حضرت مہتمم صاحب سے اپنے رسالہ کی صحت کا اطمینان بھی کر چکے ہیں، اگر حضرت مہتمم صاحب اسکو قرآن پاک اور حدیث شریف کے معاون، بے شمار رحمتوں کے نزول کا باعث اور آفات و بلیات سے حفاظت کا ذریعہ قرار دے رہے ہیں تو پھر اسکی جوزد فطرۃ پُنیٰ چاہئے وہ پڑی گی آپ نے واضح طور پر یہ نہیں فرمایا کہ حضرت مولانا محمد ایاس صاحب قدس سرہ کے وفات کے کتنے عرصہ بعد یہ تبلیغ بدعتِ حسنہ کی حد سے خارج ہو کر بدعتِ ضلالت اور ملت کی تباہی کا ذریعہ بن گئی، کیا متصلا ہی ایسا ہوا؟

خدا انکروہ یہ ایسی بات نہ ہو جیسی ایک گروہ لکھتا ہے کہ حضور ﷺ کی وفات کے بعد ہی چند اہل بیت کے سوا سب صالحہ کرام رضوان اللہ علیہم اجمعین صراطِ مستقیم سے ہٹ گئے، اور گمراہی میں مبتلا ہو گئے (نعواز بالله) لیکن وہاں تو نشاء یہ تھا کہ وہ گروہ خلافت کو بزعم خود حق اہل بیت تصور کرتا تھا اور جنکو بمشورة ادیاب حل و عقد خلیفہ بنایا گیا، اور باجماع خلیفہ تسلیم کیا گیا ان کو (معاذ اللہ) غاصب کرتا تھا، مگر یہاں کا تو معاملہ بر عکس ہے۔

میں اب تک یہی سمجھتا رہا کہ خرافی صحت کی وجہ سے آپ نے کامنے حلہ مستقل قیام فرمایا اور نظام الدین کا قیام ترک کر دیا اور اسی وجہ سے تبلیغی کام میں حصہ نہیں لے سکتے، مگر اس ضمیمہ سے معلوم ہوا کہ حصہ نہ لینے کی وجہ یہ ہے کہ آپ کے

نzdیک یہ تبلیغ دینی کام نہیں بلکہ مغرب دین ہے مگر تعجب ہے کہ جس کام سے آپ کو گہرا تعلق تھا اور جس پر آپ نے محنت بھی کی اسکو خراب ہوتے اور ابڑتے ہوئے بیسوں برس صبر و سکون سے کیے دیکھتے رہے اور کوئی تحریر اس کے خلاف شائع نہیں کی اور لطف یہ کہ قوم آپ کے رسائل کو اس کا موئید سمجھتی رہی۔

کام میں اگر خرابی آئی تھی تو اس کی اصلاح کچھ دشوار نہیں تھی حضرت اقدس رائے پوری قدس سرہ، حضرت حافظ فخر الدین صاحبؒ، حضرت مولانا ظفر احمد صاحب مدظلہ، حضرت شیخ الحدیث دامت برکاتہم کے متحده مشورہ سے حضرت مولانا محمد یوسف صاحب توران الدین مرقدہ کو اس کام کا ذمہ دار بنایا گیا تھا، یہ سب حضرات ان پر مطمئن تھے اور ان کی فطری صلاحیتوں سے واقف تھے اور وہ مرحوم اپنے علو مرتبت کے باوجود عمر و رشتہ کے اعتبار سے آپ کے خود بلکہ آپ کے پروردہ تھے ان پر آپ کا حق تھا، فہماں سے کام نہ چلتا تو آپ وقت کے ساتھ بھی کہہ سکتے تھے، اور وہ اپنی غایبیت سعادت اور مرتبہ کی رعایت کے پیش نظر آپ کی بات کو ہرگز ناقابل التفات نہ قرار دیتے بلکہ اس پر غور فرماتے اور دلائل کی روشنی میں جو چیز قابل اصلاح سمجھتے وہ ضرور اصلاح فرمائیتے، وہ تو مشوروں کے بہت عادی تھے معمولی آدمیوں کے مشورہ کی بھی بہت قدر فرمایا کرتے تھے، کام سے تعلق رکھنے والے خاص کر نظام الدین کے حاضر باش سب ہی اس چیز سے واقف ہیں کہ امرِ ہم شوری یعنیم پر کس مضبوطی سے عامل تھے؟

حضرت مولانا محمد الیاس صاحب قدس سرہ کے وقت سے برابر یہ طرز چلا آ رہا ہے کہ حضرت شیخ الحدیث دامت برکاتہم سے مشورہ ہوتا ہے اور اسی سابق طرز پر

اجتماعات، تعلیمی حلقات، علمی مذاکرے، تشكیلیں، شب گزاری، جماعتوں کی چلت پھرت، وغیرہ سب اجزاء اسی طرح جاری ہیں، اصل کام کرنے والے بڑی تعداد میں وہی ہیں جن اکابر کے مشورہ سے ان کے سر ذمہ داری عائد ہوئی تھی ان کے علاوہ حضرت مدینی، مفتی کفایت اللہ صاحب، حضرت مولانا عبد اللطیف صاحب" وغیرہم بھی برابر تائید و نصرت فرماتے رہے، کسی کو خیال نہ آیا کہ دین کے نام پر غلط چیز پھیل رہی ہے اور اس سے ملت تباہ و بریاد ہو رہی ہے، کیا یہ سارے حضرات قرآن و حدیث اور سارے دین سے نا آشنا اور بے خبر تھے، پھر بھی آپ نے کبھی ان کو متنبہ نہیں کیا حالانکہ یہ خود آپ کے بھی اکابر تھے، آپ کی ذمہ داری تھی کہ اگر یہ سب اکابر غلط چیز کی تائید فرمائے تھے تو آپ ان کو متنبہ فرماتے، آپ کے دو بھائی اس میں پوری قوت سے لگے ہوئے ہیں ان کا بھی آپ کے ذمہ حق تھا۔

غرض آپ کا علمی خاندان، سنتی خاندان جن میں آپ کے بڑے بھائی بھی ہیں اور چھوٹے بھی ہیں یہ سب آپ کے نزدیک غلط راستے پر چلتے رہے اور غلط چیز کو دین کے نام پر پھیلاتے اور اس کی تائید اور نصرت کرتے رہے مگر آپ نے انکو توجہ نہ دلائی، اگر آپ انکو توجہ دلاتے اور اپنی بات کو دلائل کے ساتھ پیش کرتے اور وہ بات اسکے نزدیک صحیح ہوتی تو کوئی وجہ نہیں تھی کہ قادیانیت، خاکساریت، مودودیت، رضاخانیت کی طرح اسکی بھی تردید نہ فرماتے، ان سب حضرات کے ایک طرف ہونے اور آپ کے دوسری طرف ہونے سے شبہ ہوتا ہے کہ بھی معاملہ بر عکس ہو۔ غرض آپ کی تحریر سے سخت چرت ہے کہ اسلامہ متحد، مشائخ متحد، مشرب متحد، مذہب متحد، تربیت متحد، پھر بھی آپ ان سب سے بعید۔

تبلیغی کام کسی خاص طبقہ کی ہی اصلاح کا ذریعہ نہیں بلکہ تمام دین کے احیاء اور تمام مسلمانوں کی اصلاح اور پختگی کا ذریعہ ہے، اور دائرہ اسلام کی بیش از بیش وسعت کا ذریعہ ہے اور دیگر اقوام کے مطالعہ کا ذریعہ ہے کہ جو غلط چیزیں، غلط ماحول، اور جہالت کی وجہ سے لوگوں میں پھیل گئی ہیں ان کا اسلام سے کوئی تعلق نہیں، چونکہ یہ کام بہت عمومی حیثیت رکھتا ہے ہر قسم کے آدمی اس میں آتے اور کام کرتے ہیں اور ہر ایک کی اصلاح اس کے حوصلہ کے موافق ہوتی ہے اس لئے بے علم اور باعلم، ذہین اور غنی، نئے اور پرانے، تجربہ کار اور بے تجربہ، متقی اور غیر متقی، ذاکر اور غافل، مستغل اور شکست، شہری اور دیہاتی، ششیت زبان اور اکھڑ سب کو تنقید کرتے وقت ایک معیار پر جا بچتا اور ایک وزن سے تو لانا صحیح نہیں، بلکہ اصولاً غلط ہے، کسی سے اگر کوتا ہی ہو جائے، تو اس کو اصول نہیں قرار دیا جا سکتا بلکہ اصلاح کی طرف متوجہ کیا جائیگا۔

آپ کی اس تحریر سے ان شاء اللہ کام کرنے والوں کے بد دل ہو جانے کا اندریشہ تو نہیں کیونکہ ان میں جو اہل علم ہیں وہ دلائل حقہ کی روشنی میں علی وجہ البصیرت کام کر رہے ہیں، آپ کی محفل تحریر سے ان کے دلائل میں اضھلال پیدا نہیں ہو گا، اور جو بے علم ہیں وہ اپنی عملی اور اخلاقی حالت کو بہتر سے بہتر ترقی پر دیکھتے ہیں اور ان کے ایمان میں قوت پیدا ہوتی ہے، جس سے یقین میں پختگی آتی ہے اور اللہ پاک کی رحمتیں ان پر نازل ہوتی ہیں، بے علم ہونے کے باوجود ان کو یہ چیزیں روزانہ زیادہ سے زیادہ اس کام پر مستعد کرتی ہیں۔

لیکن یہ اندریشہ ضرور ہے کہ حضرت مولانا محمد الیاس صاحب قدس سرہ نے جس

کام کی خاطر زندگی قربان کر دی اور اپنے زمانہ کے اکابر، عرفاء، اہل نسبت، اہل علم حضرات سے اس کی صحت و حقانیت اور مقبولیت کو تعلیم کرالیا، اور اس کو حضرت مولانا محمد یوسف صاحب نور اللہ مرقدہ کے پرد فرمایا، اس کے متعلق جو یہ رائے قائم کیجائے کہ یہ دین کے نام پر ایک غلط چیز پھیل رہی ہے اور اس سے ملت بتاہی و بر بادی میں بنتا ہو رہی ہے تو ان کی روح کو کتنا زبردست صدمہ پہنچے گا، اور جو روحاںی را بطور تھا وہ کیسے قائم رہ سکے گا؟ میرے کہنے کی بات نہیں کہ چھوٹا منہ بڑی بات ہے، مگر آپ کی تحریر نے مجبور کیا۔

آپ کا ایک مضمون رسالہ تذکرہ میں بھی دیکھا، جس میں جماعتِ اسلامی کی ابتدائی داستان آپ نے بیان کی ہے، اور اس کے دستور کا مأخذ اپنی ہی تحریر کو قرار دیا ہے اور اس میں اپنی مودودی صاحب کی ملاقات اور ملاقات کی محییت میں ہر دو کا نماز سے بے ہوش ہو جانا بھی نہ کوئے ہے، اور یہ مقام مرح میں ہے، یا للحجب۔ بہر حال اسکے متعلق اس خط میں کچھ عرض کرنا نہیں، ضرورت ہوئی تو پھر کسی جواب کیلئے لفافہ ارسال ہے۔ احضرت مفتی محمود عین دارالعلوم دیوبند ۳ مریض لا اخراج ۱۳۸۷

مسلمانوں میں تبلیغ کا شبوت

سوال: رسول اللہ ﷺ کفار کے پاس تبلیغ کے لئے جاتے تھے اور آج کل لوگ مسلمانوں کو تبلیغ کرتے ہیں کیا حدیث سے یہ ثابت ہے کہ حضور ﷺ نے مسلمانوں میں اس طرح چل کر تبلیغ کی ہے جیسے آج کل تبلیغ کرتے ہیں؟ اس قسم کی روایتیں اگر مشکوہ شریف یا بخاری شریف میں ہوں تو مج باب وصفہ مطلع فرمائیں۔

الجواب : حامداً ومصلیاً، کوفہ اور قرقیسیہ میں جماعت صحابہ کا تبلیغ کے لئے جانا قدر کتاب الزکوہ میں مذکور ہے، حضرت عمرؓ نے حضرت عبد اللہ بن مسعودؓ کو ایک جماعت کے ساتھ کوفہ بھیجا، اور حضرت معقل بن یسارؓ، عبد اللہ بن مغفلؓ، عمران بن حصینؓ کی جماعت کو بصرہ اور عبادہ بن الصامتؓ و ابو درداءؓ کی جماعت کو شام بھیجا، یہ جماعتوں مسلمانوں کے پاس گئیں جیسا کہ ازالۃ الخفاء ج ۲ ص ۶۳ میں مذکور ہے۔ فقط واللہ سبحانہ تعالیٰ اعلم ۱

تبلیغ مستحب ہے یا فرض

سوال : ایک صاحب تبلیغی جماعت میں جانے کو فرض میں فرماتے ہیں ؟
اور حضرت تھانوی "تبلیغ عام کو مندوب فرماتے ہیں ؟

الجواب : حامداً ومصلیاً، اصل یہ ہے کہ دین سیکھنا فرض میں ہے اس کی ایک صورت مدارس میں پڑھتا ہے اور ایک صورت تبلیغ میں جانا ہے اور بھی صورتیں ہیں، میوات کے لوگوں کو بتایا گیا تھا کہ دین سیکھنا فرض ہے اس لئے یا مدارس قائم کرو یا دوسری صورتیں اختیار کرو، اگر تم کوئی دوسری صورت اختیار نہ کر سکو تو متعین طور پر تبلیغ ہی میں نکلو، اس لئے وہاں یہی کہہ کر لوگ نکلتے ہیں کہ دین سیکھنے کے

۱. غزوۃ المرجع میں دس آدمیوں کی جو جماعت حضرت عاصم بن ثابت رضی اللہ عنہ کی امارت میں بھیجی گئی تھی اس کے بارے میں ایک روایت میں یہ بھی آیا ہے کہ مسلمانوں کو دین سکھانے کیلئے بھیجی گئی تھی، کافروں نے ان کو راستہ میں شہید کر دیا، بعض کو گرفتار کر کے بعد میں شہید کیا، دیکھنے بخاری شریف ۵۸۵ اور اس کا حاشیہ اور اسکی شرح فتح الباری ۱۲ مرتب

لئے چلو، اتنی بات میں کسی کو اختلاف نہیں۔

"حضرت تھانوی" نے جس چیز کو مندوب فرمایا ہے اس تبلیغ کے یہ معنی نہیں، بلکہ وہاں تبلیغ سے مراد دوسروں کو دین سکھانے کے لئے نکانا ہے، ظاہر ہے کہ یہ کام عوام کا نہیں بلکہ خواص اہل علم کا کام ہے، پھر اسکو فرض عین کیسے کہا جا سکتا ہے لہذا دونوں کا محمل الگ الگ ہے اور دونوں صحیح ہیں۔ فقط واللہ سبحانہ تعالیٰ اعلم

چلہ کے فوائد

سوال: تبلیغی جماعت کے بارے میں آپ کا کیا خیال ہے؟ یہ لوگوں کو باہر نکلنے پر کیوں مجبور کرتی ہے، کیا باہر اور چلہ دینا ضروری چیز ہے، اس جماعت کے باñی کیا اس تحریک کے ذریعہ کوئی نئی قوم تیار کرنا چاہتے تھے؟ اس سے ان کی مراد کیا تھی؟

الجواب: حامد اور مصلیاً، دہلی نظام الدین مرکز تبلیغ احمد بنگلہ سے جو جماعتوں تبلیغ کیلئے جاتی ہیں، ان کیلئے ایک دستور العمل موجود ہے، ایک چھوٹا سا کتابچہ چھپا ہوا ہے جسکا نام ہے 'چھ باتیں'، ان چھ باتوں کو سیکھنے، سمجھنے، صحیح کرنے، دل میں جمانے، زندگی میں جاری کرنے کیلئے لوگ نکلتے ہیں، اپنے اپنے خرچ کا ہر شخص خود ذمہ دار ہوتا ہے، کوئی ایک روز کیلئے، کوئی تین روز کیلئے، کوئی وس دن کیلئے، کوئی ایک چلہ کیلئے، کوئی تن چلوں کیلئے، کوئی سال بھر کیلئے، بعضوں نے پوری زندگی ہی اسی مقصد کیلئے دیدی، اس طریقہ پر نکلنے سے عقائد بھی درست ہوتے ہیں، اخلاق و اعمال کی بھی اصلاح ہوتی ہے، جس سے دین پختہ ہوتا ہے، غلط

چیزیں چھپتی ہیں ، مثلاً جو شخص ایک چلہ کیلئے لکا وہ اس مدت میں نماز باجماعت کا پابند ہو جائیگا ، قرآن کریم کا بھی حسب حیثیت کچھ نہ کچھ حصہ حاصل کر لے گا ، گالی گلوچ ، لڑائی جنگلڑا ، شراب نوشی ، جھوٹ ، غیبت ، بہتان ، بد خواہی ، حسد وغیرہ برائیوں سے محفوظ رہیگا ، چلہ سے واپسی پر بھی امید ہے کہ دیر تک اثرات باقی رہیں گے ، پھر کچھ مدت بعد دوبارہ چلہ کیلئے لکا تو پہلے چلہ کی باتوں میں پختگی آئیگی ، تبلیغی نصاب سن کر اپنی زندگی کو اسکے مطابق درست کرنے کا اچھا خاصہ جذبہ پیدا ہوگا ، غرض اس طرح جتنا زیادہ سے زیادہ وقت دیگا اسی قدر زیادہ اصلاح ہوگی ، دین قائم ہوگا ، غلط باتوں سے بچے گا ، جو مالدار تاجر وغیرہ زکوہ نہیں دیا کرتے تھے وہ اس تبلیغ کی بدولت پا قاعدہ پورا پورا حساب کر کے زکوہ ادا کرنے لگے ہیں ، جن پر ح فرض تھا مگر ارادہ نہیں کرتے تھے وہ فضائل حج سفر کیلئے آمادہ ہو گئے ، بلکہ عمرہ کرنے کیلئے بھی مستقل سفر کرنے لگے ، جگہ جگہ مکاتب و مدارس قائم ہو گئے جن سے قرآن کریم اور دینی تعلیم کو فروغ ہوا ہے ۔

اچھی خاصی بڑی عمر والوں کو بھی جو تعلیمی حلقوں میں نماز سخنے اور سنانے کی نوبت آئی اور اپنی غلطی پر اطلاع ہوئی تو وہ اصلاح کی فکر میں لگ گئے ، نماز میں درست کرنے لگے جو صرف الفاظ جانتے تھے انہوں نے معانی و مطالب کو بھی سیکھنا شروع کر دیا ، جن لوگوں نے کسی مدرسہ میں تعلیم نہیں پائی ، اس تبلیغ کی بدولت بہت سی احادیث کا مطلب حاصل کر لیا ، الغرض اس کے بے شمار منافع ہیں ، ریلوں میں ، بسوں میں ، جہازوں میں جماعتیں جاتی ہیں ، ہر بند رگاہ پر حاجیوں میں کام کرتی ہیں ، بلکہ مکہ مکرمہ ، عرفات ، مزدلفہ ، منی میں کام کرتی ہیں ، بے شمار لوگوں کا

حج اس تبلیغی کام کی بدولت صحیح اور شریعت کے مطابق ہونے لگا، مختلف ممالک کے لوگ اس میں شامل ہوتے ہیں، عرب میں بھی اجتماعات ہوتے ہیں، ترکی، سوڈانی، یمنی، فلسطینی، شام، عراق، ہر جگہ کے لوگ آتے ہیں اور جماعتوں بنانے کرنے کے لئے ہیں، الغرض کوئی خطہ ایسا نہیں جہاں یہ کام نہ پہنچا ہو اسکی بدولت بہت بڑی تخلوق کی اصلاح ہوئی اور ہو رہی ہے،

جو جماعتوں کے مخالف ہیں انہوں نے مستقل گروہ بنانے کے بڑے اجتماعات میں مخالفت اور فتنہ پردازی کیلئے بھیجے اس گروہ نے جب دینِ حق کی باتیں سنی اور عملی زندگی کو دیکھا تو وہ گروہ روپڑا اور بہت ندامت کے ساتھ اپنے غلط ارادوں سے توبہ کی اور جن لوگوں نے اس گروہ کو بھیجا تھا ان پر بہت زیادہ اظہار افسوس کیا کہ ہمیں ان لوگوں نے انہیں میں رکھا اور غلط باتیں بتائیں۔ اناشدو ناالیہ راجعون۔

اگر بھی چیز وہ بابت، دیو بندیت ہے تو اس پر کیا اعتراض ہے، حضرت مولانا محمد الیاس صاحب قدس سرہ العزیز ایک بے نفس بزرگ تھے جن کو حضرت رسول کریم ﷺ سے عشق تھا، اور آپ کے لائے ہوئے دین کی اشاعت کے لئے اپنے آپ کو وقف کر دیا تھا، اور چاہتے تھے کہ ایک مستقل جماعت ہر علاقہ میں اسی ہونی چاہئے جن کا مقصد زندگی ہی دینِ اسلام اور سنت رسول اللہ ﷺ کی تبلیغ و اشاعت ہو صرف کلمہ نماز پر کفایت نہ کرے بلکہ تمام دین کو لیکر دنیا میں پھیلے، اور اس کی زندگی اسی مقصد کے لئے وقف ہو، چنانچہ کتابچہ 'چھ باتیں' کے آخر میں جو ہدایات دی ہیں کہ ہمارا مقصد یہ ہے کہ حضرت نبی اکرم ﷺ کا لایا ہوا پورا دین مسلمانوں تک پہنچا دیں اور ان کو سکھاویں اور یہ کلمہ و نماز اس کی اف

ب ت ہے، اس پر کیا اعتراض ہے کیونکہ صرف نماز کے لئے تو وعظ بھی ہوتے رہتے ہیں، مگر یہاں صرف نماز پر کفایت کرنا نہیں ہے بلکہ پورے دین کو لے کر مستقل مقصد بنانا ہے

ہر شخص و ہر جمیع سے ایسی بات کہی جائے جس کو اس کی سمجھ بروادشت کر سکے اہل علم سے علمی باتیں کہی جاتی ہیں، اہل معرفت سے معرفت کی باتیں، عوام سے سیدھی سادی باتیں، اگر متكلم کے ذہن میں معرفت کے بلند خیالات وجود بات ہوں اور مخاطب ان کے سمجھنے کے اہل نہ ہوں تو ان کے سامنے ان جذبات اور خیالات کے بیان کرنے سے کوئی فائدہ نہیں ہوگا بلکہ فتنہ کا اندریشہ ہوگا، اسی ضابطہ کے تحت حضرت مولانا الیاس صاحب رحمۃ اللہ علیہ بھی بدایات دیا کرتے تھے، کلموا الناس علی قدر عقولهم، أمرنا أن ننزل الناس منازلهم.....

فقط اللہ سبحانہ تعالیٰ اعلم وعلمه اتم واکمل حرہ العبد محمود غفرلہ

مولانا علی میاں کی عبارت سے مولانا الیاس صاحب پر اعتراضات

سوال : مولانا محمد الیاس صاحب اور ان کی دینی دعوت (مرتبہ مولانا سید ابو الحسن علی ندوی) باب ہفتہم ص ۲۰۵ پر ہے : 'مولانا محمد الیاس صاحب نے اپنے عزیز مولوی ظہیر الحسن صاحب ایم اے علیگ سے فرمایا جو ایک وسیع النظر عالم ہیں : ظہیر اس میں میرا مدعاؤ کوئی پاتا نہیں لوگ سمجھتے ہیں کہ یہ تحریک صلوٰۃ ہے، میں قسم کھاتا ہوں کہ ہرگز تحریک صلوٰۃ نہیں' .

ایک روز بڑی حسرت سے فرمایا : کہ میاں ظہیر الحسن ایک نئی قوم پیدا کرنی ہے،

ص ۲۰۶ پر ہے، مثی نصر اللہ راوی ہیں کہ ایک روز میں نے عرض کیا کہ بعض لوگ کہتے ہیں کہ آپ مجدد وقت ہیں، فرمایا: تم سے کون کہتا ہے، میں نے کہا لوگوں میں چرچا ہے، فرمایا: نہیں میری جماعت مجدد ہے۔۔۔

ص ۲۰۹ اور ۲۱۰ پر ہے: اگر کوئی شخص ان جگہوں سے غیر مسلم اہل شوکت کے مقامات و مرکزوں سے قوت نازلہ پڑھے بغیر گذرے تو سلپ ایمان کا خطرہ ہے۔ ص ۱۸۵ پر ہے: فرمایا: میں مشغول بہت ہوں، میں محسوس کر رہا ہوں کہ آنحضرت ﷺ کو اذیت ہے، میں کسی اور چیز کی طرف متوجہ نہیں ہو سکتا، (تعوذ باللہ)۔

دریافت طلب یہ امور ہیں:

- (۱) - بانی تبلیغ کا اعلان کھلا اور صاف ہے کہ تحریک نماز نہیں اور پھر اس بات کو وہ قسم سے کہتے ہیں تو کیا یہ دھوکہ نہیں ہے ؟
- (۲) - مجدد کی کیا تعریف ہے، مجدد کتنے عرصہ بعد پیدا ہوتا ہے، کیا پوری جماعت مجدد ہو سکتی ہے ؟
- (۳) - کیا یہ صحیح ہے کہ اگر بغیر قوت نازلہ پڑھے غیر مسلم کے مقامات سے کوئی گذر گیا تو ایمان سلب ہونے کا اندازہ ہے ؟
- (۴) - کیا یہ صحیح ہے کہ جناب نبی اکرم ﷺ کو اذیت ہوتی ہے، تعوذ باللہ کیا یہ ہو سکتی ہے، ایسے سننے والے اور سوچنے والے اور لکھنے والے کے متعلق ازروئے شریعت کیا حکم ہے مسلمان ہے یا نہیں ؟ تو پہ و تجدید ایمان لازم ہے یا نہیں ؟
- (۵) - مجدد ایک وقت میں ایک ہوتا ہے، کیا ایک وقت میں پوری جماعت کے افراد جو ذمہ دار ہیں اور کل افراد شریک تبلیغ وقت کے مجدد کہلائیں گے؟ برائے کرم

مفصل حکم شرع مع حوالہ و دلیل سے تحریر فرمائیں۔ محمد حنفی قادری دھلوی مظفر نگر۔

الجواب: حامد اور مصلیا، تبلیغی جماعت اور اسکی خدمت دین، نقل و حرکت اس قدر پھیل چکی ہے کہ محتاج تعارف نہیں، تبلیغی جماعت کیلئے حضرت مولانا محمد الیاس صاحب نور اللہ مرقدہ نے کچھ ہدایات دی ہیں ان میں ایک نمبر یہ بھی ہے 'ہماری جماعت کا اصل مقصد یہ ہے کہ مسلمانوں کو حضور ﷺ کا لایا ہوا دین پورا پورا سکھاویں، یہ تو ہمارا اصل مقصد ہے، رہی تقاولوں کی چلت پھرت تو یہ اس مقصد کیلئے ابتدائی ذریعہ ہے اور کلمہ و نماز کی تلقین گویا ہمارے پورے نصاب کی الف ب ت ہے'۔

مولانا محمد منظور نعمانی صاحب[ؒ] نے نظام الدین دلیلی میں کچھ مدت قیام کر کے ملفوظات کو جمع کیا تھا، اس مجموعہ میں یہ ملفوظ بھی ہے، اور ایک چھوٹی سی کتاب 'چھ باتیں' ہے اس کے اخیر میں بھی ۳ پر یہ ملفوظ ہے اس میں غور کرنے سے یہ اشکال خود رفع ہو جائیگا، مثلاً ایک استاد ایک جماعت کو قاعدہ بغدادی شروع کرتا ہے جس کی ابتداء میں ہے الف ب ت، اور سب کو تائید کرتا ہے کہ اس کو پڑھو دوسری طرف سے توجہ ہٹالو، جو وقت سبق یاد کرنے کا ہے اسی میں خرچ کرو، اس کے بعد پھر وہ پارہ سعماً اور قرآن کریم پڑھاتا ہے، پھر فارسی، عربی، حدیث، تفسیر، ایک طویل نصاب پڑھاتا ہے اور اس جماعت کو ترتیب دے کر ہمہ تن علم دین کی خدمت و اشاعت کے لئے مشغول کر دیتا ہے اس جماعت کا مقصد یہی ہوتا ہے کہ جس طرح خود الف ب ت سے ابتداء کر کے تمام علوم دینیہ کو پڑھا اور اس کا یقین دل میں قائم کیا، اپنے ظاہر و باطن کو دین کے تابع کیا، اعمال صالح، اخلاق فاضل، غرض حضرت نبی کریم ﷺ کی لائی ہوئی ہر بات کو اختیار کیا اسی طرح تمام دنیا میں

یہ جماعت اسی کو لیکر پھرتی ہے اور اپنا مقصد حیات بتاتی ہے، کیونکہ اس مقصد عظیم پر حضور اکرم ﷺ کی بھی خوشودی مرتب ہوتی ہے اور اللہ تعالیٰ کی بھی، اب اگر وہ شخص معلم یہ کہے کہ میرا مقصد صرف قاعدہ بغدادی پڑھانا نہیں، حالانکہ ابتداء اسی سے کی ہے بلکہ یہ تو میرے مقصد کیلئے الف ب ت ہے میرا مقصد ایسی جماعت کو تیار کرتا ہے جو حضور اکرم ﷺ کے لائے ہوئے دین کو پوری طرح پڑھے، سمجھے، اس پر تفہین کرے، عمل کرے، اسکو پڑھائے، پھیلائے، تو کوئی دانشور اسی اس بات کو دھوکہ نہیں کہے گا، تاہم نمبر دار جوابات بھی عرض ہیں :

(۱) - یہ بالکل دھوکہ نہیں، ایسی جماعت میں شریک ہونا عین سعادت اور اکمال دین کا ذریعہ ہے اور بحثِ انبیاء ﷺ السلام کے عین مطابق ہے۔

(۲) - ابو داؤد شریف کی روایت میں ہے کہ اللہ تعالیٰ اس امت میں ہر رأس مائیہ سالہ (ہر سال کے آخر پر) پر ایسے شخص کو سمجھتے ہیں جو دین کی تجدید کرتا ہے، ماعلیٰ قاری نے لکھا ہے کہ ایک جماعت بھی مجدد ہو سکتی ہے۔

(۳) - کفر کی شوکت اور اہل کفر کی وجہت کو دیکھ کر قلب کے اندر ضرور خدا شہ ہونا چاہئے اسکا تقاضہ وہی ہے جو حضرت مولانا نے رحمۃ اللہ علیہ نے فرمایا ہے، حدیث پاک میں ایک مضمون ہے کہ ایک بستی پر عذاب نازل کرنے کا ملاجکہ کو حکم ہوا، ملاجکہ نے عرض کیا بہت اچھا، ہم تمہیں ارشاد کیلئے جا رہے ہیں مگر وہاں ایک شخص ایسا بھی ہے جو ہمیشہ عبادت میں مشغول رہتا ہے، کبھی نافرمانی نہیں کرتا، کیا اسکو بھی تباہ کر دیں؟ حکم ہوا کہ ہاں اسکو بھی تباہ کر دو، اسلئے کہ وہ ہماری نافرمانی کو دیکھتا رہا اور اسکے چہرہ پر تغیرت نہیں آیا، کفر کے برابر کیا نافرمانی ہوگی، اسکی مثال ایسی سمجھے جیسے کوئی

نظیف الطبع آدمی کسی مکان میں جائے، اور وہاں غلطات پڑی ہو کیا اسے ناگواری نہیں ہوگی، اور ناگواری کا اثر چہرہ پر ظاہر نہیں ہو گا؟ کیا اسکا طبعی تقاضہ نہ ہو گا کہ یہ غلطات یہاں نہ ہوتی کیا وہ اسکی کوشش نہیں کرے گا کہ یہ غلطات یہاں نہ رہے اگر یہ اسکے قابو میں نہ ہو تو کیا وہ اسکی فکر نہ کرے گا کہ وہ وہاں سے دور ہٹ جائے؟ قوتِ نازلہ اسی فکر عظیم کو دور کرنے کی ایک کوشش ہے۔

(۲) - امت کے اعمال حضرت نبی اکرم ﷺ کی خدمت میں پیش کئے جاتے ہیں بد اعمالیوں سے اذیت بھی ہوتی ہے، روایات حدیث میں موجود ہے کہ ظاہر حیات طیبہ میں بھی اذیت کی چیزوں سے نبی اکرم ﷺ کو اذیت ہوتی تھی، خود حدیث پاک میں ارشاد ہے کہ فاطمہ رضی اللہ عنہا میرا مکڑا ہے جس نے اس کو اذیت دی اس نے مجھکوا ذیت دی، نیز قرآن کریم میں ہے ان الذين يؤذون الله و رسوله لعنهم الله في الدنيا والآخرة وأعد لهم عذاباً مهيناً۔

اور حیاتِ برزخی تو زیادہ قوی ہے اسکے احساسات بھی زیادہ قوی ہیں، اس کی وجہ سے ایمان میں شک کرنا اور توبہ و تجدید ایمان کا سوال کرنا آیات و احادیث سے عدم واقفیت یا عدم استحضار کی بناء پر ہے۔

(۵) - اس کا جواب نمبر ۲ میں آچکا ہے، لیکن کسی شخص کے معین طور پر مجدد ہونے کے لئے کوئی نص نہیں ہوتی یہاں قرآن و احوال سے ہر زمانہ کے اصحاب علم و اصحاب عرفان سمجھتے ہیں۔



۱۔ بے شک جو لوگ اللہ تعالیٰ اور اس کے رسول کو ایذا دیتے ہیں، اللہ تعالیٰ ان پر دینا اور آخرت میں لعنت کرتا ہے اور ان کے لئے ذیل کرنے والا عذاب تیار کر رکھا ہے (بیان القرآن)

مولانا ابو الحسن علی میاں صاحب بفضلہ تعالیٰ حیات ہیں اگر براہ راست ان سے دریافت کریں تو ممکن ہے وہ کوئی اور جواب تلقی بخش تحریر فرمادیں، میرا یہ جواب ان کے پاس بھیجننا چاہیں تو اس کی بھی اجازت ہے، اس سے یہ بھی معلوم ہو جائیگا کہ ان کے نزدیک یہ جواب صحیح ہے یا غلط، اور اگر مجھ کو بھی اطلاع کرویں تو مزید احسان ہو گا۔ فقط واللہ سبحانہ تعالیٰ اعلم حررہ العبد محمود غفرلہ دارالعلوم دیوبند

مستقل قوم کا مطلب

سوال : عرصہ ہوا تبلیغی جماعت کے متعلق آپ سے سوال کیا گیا تھا آپ نے نہایت اطمینان بخش جواب دیا تھا، پھر میں کتابوں کے مطالعہ میں مشغول ہوا، بریلویوں کی ضد سامنے آئی اور یہی خیال کرتا رہا کہ یہ لوگ ضدی ہوتے ہیں مگر مولانا محمد الیاس صاحب[ؒ] کا ارشاد کتاب مسمی 'دینی عوت'، نظر کے سامنے ہے جس کے ص ۲۲۶ پر یہ تحریر ہے کہ ایک مرتبہ حضرت موصوف نے اپنے عزیز مولوی ظہیر الحسن ایم اے علیگ سے فرمایا جو ایک وسیع النظر عالم بھی ہیں ۔ ظہیر الحسن میرا مدعی کوئی پاتا نہیں، لوگ سمجھتے ہیں کہ یہ تحریک تحریک صلوٰۃ ہے، میں حتم سے کہتا ہوں کہ یہ ہرگز تحریک صلوٰۃ نہیں،

ایک روز بڑی حضرت سے فرمایا: "میاں ظہیر الحسن ایک نئی قوم پیدا کرنی ہے، دو سال پیشتر جو استفسار کیا گیا تھا اور موجودہ تحریر کردہ عبارت میں بہت بڑا فرق ہے دماغ پریشانیوں سے دو چار ہو رہا ہے، علاوہ ازیں کتاب مسمی 'اصول دعوت و تبلیغ'، بھی سامنے ہے جو حضرت مولانا عبد الرحیم شاہ قبلہ کی تقریر کا مجموعہ ہے وہ

آیات و احادیث جو جہاد سے متعلق ہیں انکو موجودہ تبلیغ پر چپاں کیا جاتا ہے، اس عبارت پر مولانا موصوف نے تبلیغی جماعت کے لوگوں سے دلیل بھی طلب کی ہے کہ جہاد کی آئتوں اور احادیث کو موجودہ تبلیغ پر چپاں کرنے سے پہلے دلیل دیں، دیکھنے کس قدر لفڑا ہے، امید کہ شافی جواب دیکر بے چینی کو دور فرمائیں گے۔

محمد عبیب الرحمن مدرس مدرسہ الحجمن اسلامیہ

نیا صرافہ بازار، ادوے پور، راجستان

الجواب: حامد اور مصلیاً، اس خط کشیدہ عبارت اور گزشتہ فتویٰ کی جملکی عبارت میں یہاں فرق آپکو محسوس ہو رہا ہے بہتر یہ تھا کہ اس فتویٰ کو بھی ساتھ بھیج دیتے تاکہ دونوں کو دیکھ کر فرق کو سمجھ لیا جاتا اور جواب دیا جاتا مگر آپنے ایسا نہیں کیا، اس فتویٰ کا نمبر لکھا تھا تاریخ تاکہ رجسٹر نقول فتاویٰ میں اسکو تلاش کر لیا جاتا۔ یہ بات صحیح ہے کہ اس تبلیغی کام کا مقصد تحریک صلوٰۃ تک محدود نہیں ہے بلکہ مقصد کی توضیح و تشریع خود حضرت مولانا محمد الیاس صاحب^ا نے جو کچھ فرمائی ہے وہ یہ ہے: ”ہماری جماعت کا اصل مقصد یہ ہے کہ مسلمانوں کو حضور ﷺ کا لایا ہوا دین پورا پورا سکھا دیا جائے، یہ تو ہمارا اصل مقصود ہے، رہی قافلوں کی چلت پھرت تو یہ اس مقصد کے لئے ابتدائی ذریعہ ہے، اور کلمہ و نماز کی تلقین گویا ہمارے پورے نصاب کی الف ب بت ہے“

یہ عبارت کتاب ”چھ باتیں“ کے آخر میں تبلیغی کام کرنے والوں کو ہدایت کے تحت نمبر (۳) پر منقول ہے اس پر کوئی اعتراض ہوتا لکھنے۔

شاید نئی قوم پر آپ کو اشکال ہو تو سنئے کہ دنیا میں ایک قوم شب و روز

تجارت کی جد جہد میں لگی ہوئی ہے، اس کی تمام قوتیں اور صلاحیتیں اس میں خرچ ہوتی ہیں مکان میں ہے تو یہی تذکرہ ہے، مسجد میں ہے تو بھی ذہن اس فکر سے خالی نہیں، سفر ہے تو اسی لئے ہے، غرض مقصدِ حیات خواہ عملی طور پر کسی بھی قرار دے رکھا ہے۔

ایک قوم زراعت میں مشغول ہے، اس کا بھی یہی حال ہے کہ ہر وقت اسی کی فکر دامن کیرے ہے حضرت مولانا محمد الیاس صاحبؒ کا مقصد یہ ہے کہ ایک قوم اسی پیدا ہو جس کا مقصدِ حیات دینی جد جہد ہو اسکی ہر قوت اور ہر صلاحیت اسی لئے ہو، ایک روز، تین روز، چلنے برس، عمر اس کے لئے وہ طلب فرماتے ہیں اور چاہتے تھے کہ تمام دنیا میں اسی مقصد کو اصل قرار دے کر دوسرے مقاصد ضمی ہو جائیں، اس پر کیا اعتراض ہے؟

کتاب "اصول دعوت و تبلیغ" میرے پاس ہیں، میں نے نہیں پڑھی، اس کا اعتراض آپ نے نقل کیا ہے تو اس کا جواب یہ ہے کہ دو چیزیں ہیں: ایک خدا کے راستے میں قتل ہو جانا، اس کا جواہر و ثواب ہے وہ تو اسی سے حاصل ہو گا، اور دوسری چیز ہے جہاد، تو اس کا مفہوم قرآن و حدیث کی روشنی میں بہت عام ہے، دین کے لئے جو کچھ جد و جہد ہو وہ جہاد ہے حتیٰ کہ دین کی تعلیم دینا، کتاب تصنیف کرنا، وعظ کہنا، مخالفین کے اعتراضات کا جواب دینا، مسئلہ بتانا، سب ہی جہاد ہے، وہ قتل ہونے کے ساتھ مخصوص نہیں، اسی لئے امام نوویؒ نے جہاد کی تیرہ قسمیں لکھی ہیں، قرآن پاک میں ہے: "والذین جاهدوا فینا لہدینهم سبلنا، اور یا یہا النبی جاہد الکفار والمنافقین، اور رجعوا من الجہاد الأصغر الى الجہاد

الاکبر! آپ چونکہ عالم ہیں اسلئے ترجمہ کی ضرورت نہیں، آپ خود سمجھتے ہیں کہ یہاں جہاد سے کیا مراد ہے۔

لہذا جہاد کو توار کے ساتھ خاص کرو دینا قرآن و حدیث کی رو سے غلط اور بالکل غلط ہے، بلکہ جہاد کی آیات اور احادیث عام ہیں سب قسموں کو شامل ہیں، اسی طرح خروج فی سبیل اللہ کا مفہوم بھی عام ہے، حدیث من اغبرت قدماہ فی سبیل اللہ حرمہ اللہ علی النار کو حضرت امام بخاریؓ نے کتاب الجہادص ۳۹۲ میں بھی بیان کیا ہے اور جمع کی نماز کے بیان میں بھی لیا ہے، یعنی جمع کی نماز کیلئے جانے پر وہی اجر ہے جو کہ قال فی سبیل اللہ کیلئے جانے پر ہے، کیا آپ امام بخاری پر بھی اعتراض فرمائیں گے۔ فقط واللہ بحاجة تعالیٰ علم حررة العبد محمود غفرلہ دارالعلوم دیوبند

(فتاویٰ محمودیہ ج ۱ ص ۳۲۱ تا ۳۶۷ بخطیر نیر)

۱۔ (ہم جہاد اصغر سے جہاد اکبر کی طرف لوئے)

فرمایا

- ۱۔ مولانا محمد یوسف بنوریؒ نے: دعوت کا کام جہاد اکبر ہے۔ (بیانات خصوصی)
- ۲۔ مولانا عبدالرحمن صاحب کاملپوریؒ نے: دعوت کا کام جہاد اکبر ہے۔
(جماعت تبلیغ پر اعتراضات کے جوابات ۶۱)
- ۳۔ مولانا قاری محمد طیب صاحبؒ نے: دعوت کا کام جہاد اکبر ہے۔ (خطبات حکیم الاسلام ۳۶۳، ۳۶۴)

تبلیغی گشت میں ناپاک اور مشتبہ کپڑے والوں کو نماز کیلئے کہنا

سوال: ہم لوگ نماز کی تبلیغ کرتے ہیں اور جنکو کلمہ یاد کرتے ہیں، اور بعض اوقات انکا مطلب بھی بتلاتے ہیں، اس پر چند امور معلوم کرنے ہیں، ہر نمبر کا جواب مختصر اور عام فہم عنایت ہو، اللہ تعالیٰ اجر عنایت فرمائے:

(۱)۔ بعض لوگ کہدیتے ہیں کہ ہم کو کپڑے پاک ہونے میں شبہ ہے، یا کچھ معمولی ناپاک چیزیں کپڑوں پر آگئیں ہیں تو ایسے آدمیوں سے ہم کہدیتے ہیں کہ اس وقت انھیں کپڑوں میں نماز پڑھو، آئندہ احتیاط کرو۔

(۲)۔ بعض آدمی کہدیتے ہیں کہ ہمارے کپڑے بالکل ناپاک ہیں، ان سے ہم یہ کہدیتے ہیں کہ اس وقت جماعت میں برا برمل کر کھڑے ہو جاؤ، آئندہ کپڑے پاک کرو اور نماز پڑھو۔

(۳)۔ جو نماز جماعت سے نہ پڑھے ان پر رسول اللہ ﷺ نے کیا حکم فرمایا ہے؟

(۴)۔ کوئی کہدیتا ہے کہ میں ناپاک ہوں اس کو ہم غسل کر دیتے ہیں۔

(۵)۔ بے نمازوں کی بعض اوقات ہم بہت خوشامد کرتے ہیں۔

(۶)۔ بعض آدمی کہدیتے کہ ہم تم کو کلمہ نہیں سنتے اس پر ہم کہتے ہیں کہ تم ہمارا ستو اور ہم تمہارا نہیں تاکہ ایمان تازہ ہو اور جو غلطی ہو وہ نکل جائے۔

(۷)۔ اگر ہماری جماعت کا کوئی آدمی اتفاقیہ کسی بے نمازی پر کسی وقت سختی

کرتا ہے اور زبان سے برا کہتا ہے تو ہم اپنے آدمی کو تنبیہ کرتے ہیں اور تو بہ کراتے ہیں اور اگر وہ پھر بھی سختی کرتا ہے تو اس کو اپنی جماعت سے علیحدہ کر دیتے ہیں۔ (۸)۔ بعض لوگ ہماری اس تبلیغ کی مخالفت کرتے ہیں تو آیا اس میں ہمارا قصور ہے یا منافین کا قصور ہے؟

الجواب : حامدأ و مصلیا.

(۲،۱)۔ مخفی شے سے کچھ نہیں ہوتا البتہ اگر صحیح علم یا ظن غالب ہو تو پھر اسکی مقدار معلوم کی جائے اگر مجاز غایظ ہے تو اس میں یہ تفصیل ہے کہ ایک درہم سے کم معاف ہے اسکا دھونا افضل ہے نہ دھونے سے بھی نماز صحیح ہو جاتی ہے اور ایک درہم مقدار کا دھونا واجب ہے نہ دھونے سے نماز مکروہ تحریکی ہے اور ایک درہم سے زائد کا دھونا فرض ہے بغیر دھونے سے نماز صحیح نہیں ہوتی اور پیشاب وغیرہ کی بہت چھوٹی چھوٹی سوئی کے سرے کے برابر پھیلیں معاف ہیں بغیر دھونے نماز درست ہے۔ اور اگر نجاست خفیہ ہو تو جب تک ایک چوتھائی کپڑے سے کم پر لگی ہو تو اس کا دھونا فرض نہیں بغیر دھونے ہوئے بھی نماز صحیح ہو جاتی ہے تاہم دھولیتا بہتر ہے اور جب ایک چوتھائی پر یا اس سے زائد پر لگی ہو تو اس کا دھونا ضروری ہے یہ تو نفس مسئلہ کا حکم ہے، لیکن آپ حضرات اگر لئنگیوں کا انتظام کر لیں تو اچھا ہو کیونکہ زیادہ تر لوگ پامجامہ کی ناپاکی کا عذر کیا کرتے ہیں۔

(۳)۔ حضور ﷺ کے زمانہ میں ترکِ جماعت منافق کی علامت تھی، آنحضرت ﷺ نے فرمایا: کہ میں نے ارادہ کیا تھا کہ ایسے لوگوں کے گھروں میں آگ لگادوں، فقہاء نے لکھا ہے کہ اگر اہل شہر ترکِ جماعت کے عادی ہو

جا گئیں اور باوجود کہنے سننے کے نہ مانیں تو حاکم وقت کو ان سے قفال کرنا چاہئے اور جو شخص بلا عذر جماعت ترک کرے تعزیر اس پر واجب ہے۔
 (۴)۔ ایسا ہی کرنا چاہئے۔
 (۵)۔ اس کا اثر اچھا ہوتا ہے، اول ایسا ہی چاہئے۔
 (۶)۔ کلمہ سے ایمان تازہ ہوتا ہے، ثواب ملتا ہے، الفاظ کا صحیح کرنا مطلب سمجھ کر دل کے صحیح یقین کرنا ضروری ہے۔
 (۷)۔ بے محل ختنی کرنے کا نتیجہ خراب ہوتا ہے، اول نرمی سے سمجھانا چاہئے اگر کوئی نہ مانے اور نماز کا یا انکی فرضیت کا انکار کرنے لگے تو اسکو چھوڑ کر دوسرے کو تبلیغ کرنا چاہئے، البتہ اگر کسی پر اپنا اثر اور قدرت ہو اور اس پر ختنی کرنے سے کسی فتنہ کا اندیشہ نہ ہو تو پھر شریعت نے قابل برداشت ختنی کا حکم بھی فرمایا ہے، تاہم زبان سے برا کہنے اور لڑنے سے اجتناب کیا جائے کیونکہ کام مقصود ہے لڑائی اور برا کہنا نہیں۔

(۸)۔ طریق مذکورہ بالا پر تبلیغ کرنا ہرگز اسلام کے مخالف نہیں بلکہ مامور بہ ہے اس کی مخالفت کرنے والا یا ناواقف ہے یا مخالف ہے۔ فقط واللہ اعلم بالصواب حررہ العبد محمود گنگوہی عن اللہ عنہ میعنی مدرسہ مظاہر العلوم ۱۳/۱۲/۱۹۵۴ء
 الجواب صحیح سعید احمد غفرلہ مفتی مدرسہ ہذا، صحیح عبداللطیف ۱۵ ابریل الاول ۱۹۵۵ء

نماز کے لئے زبردستی کرنا

سوال: دور حاضر میں جب مسلمانوں نے فرانس میں کو قطعی پس پشت ڈال

رکھا ہے اور ان کو فرائض مہیٰ کو انجام دینے کی تنبیہ کی جاوے تو بر امانتے ہیں اگر کسی محلہ میں سمجھوتہ ہو جائے اور اتفاق ہو جائے کہ جو شخص نماز روزہ ادا نہیں کریگا اس کو اول سمجھانے کی کوشش کی جاوے، اس پر بھی نہ مانے تو زد و کوب کر کے ادا کرایا جائے اور زبردستی نماز پڑھائی جائے، دریافت طلب امر یہ ہے کہ زبردستی نماز پڑھانے والوں پر شرعاً گناہ تو صادر نہیں ہوتا ؟

الجواب : حمدلہ و مصلیاً . نماز فرض عین ہے اس کا منکر کافر ہے اور تارک فاسق ہے، بھی حکم روزہ کا ہے، اور احکام شرعیہ کی تبلیغ بھی ضروری ہے پس بے نمازی کو اولاً مسئلہ بتا کر زرمی سے سمجھانا ضروری ہے اگر وہ مان جائے اور نماز پڑھنے لگے تو اس پر سختی کی حاجت ہی نہیں، اور جو شخص نہ مانے اور اس پر سختی اثر اور قدرت بھی ہو تو حب استطاعت شریعت نے اس پر سختی کا بھی حکم فرمایا ہے بشرطیکہ کوئی فتنہ نہ ہو، اگر کوئی اور فتنہ ہو مثلاً وہ نماز کی فرضیت کا انکار کر دے اور اہل محلہ کو اتنی قدرت نہ ہو کہ زبردستی نماز پڑھا سکیں یا اس سختی کی بنا پر وہ مقدمہ کرے اور اس میں ناقابل برداشت مضرت پہونچے جس سے آئندہ تبلیغ کا سلسلہ ہی بند ہو جائے، یا اس کشاکش کو دیکھ کر دوسرے لوگ تبلیغ کرنا چھوڑ دیں اور آپس میں منافرت و کشیدگی پیدا ہو جائے کہ ایک دوسرے سے حسد کرے اور در پی آزار ہو جائے تو پھر سختی نہیں چاہئے نہایت زرمی اور خوش اخلاقی سے کام کرنا چاہئے، قال اللہ تعالیٰ :

ولو كنْت فظاً غليظ القلب لانقضوا من حولك الآية، حدیث شریف میں آیا ہے کہ اولاد کو جب وہ دس برس کی ہو جائے اور نماز نہ پڑھے تو مار کر نماز پڑھاؤ، نیز یہ بھی آیا ہے کہ تم میں سے جب کوئی معصیت کو دیکھے تو اسے چاہئے

کہ ہاتھ سے روکدے، اگر ہاتھ سے روکنے کی قدرت نہ ہو تو زبان سے روکدے، اگر زبان سے بھی قدرت نہ ہو تو مجبوراً دل سے برا کجھے اور یہ ایمان کا سب سے کم درجہ ہے۔

قال قال رسول اللہ ﷺ : مروا اولادكم بالصلوة وهم أبناء مبع منين واصربواهم عليها وهم أبناء عشر منين وفرقوا بينهم في المضاجع۔ رواه ابو داود عن رسول اللہ ﷺ قال : من رأى منكم منكراً فليغيره بيده فان لم يستطع فليس انه فان لم يستطع فقلبه وذلك أضعف الإيمان۔ رواه مسلم۔ اے فقط والله سبحانه تعالى اعلم حرره العبد محمود گنگوہ عقا اللش عن معيین مفتی مدرسہ مظاہر العلوم ۱۵/۱۳/۲۰۰۵
الجواب صحیح سعید احمد غفرلہ - صحیح عبداللطیف مفتی مدرسہ ہذا

(فتاویٰ محمودیہ ج ۴ ص ۲۵۲ ت ۲۵۶)

۱۔ رسول اللہ ﷺ نے فرمایا: اپنے بچوں کو تماز کا حکم کرو جب کہ وہ سات سال کے ہوں اور جب وہ دس سال کے ہو جائیں تو تماز شہ پڑھنے پر ان کو مارو اور ان کے بزرگ اگ کرو۔ ابو داود نے اس کو روایت کیا

رسول اللہ ﷺ سے منقول ہے آپنے فرمایا: جو آدمی تم میں سے برے کام کو ہوتے ہوئے دیکھے تو اس کو اپنے ہاتھ سے روکدے اگر اس کی طاقت نہ ہو تو زبان سے روکدے، اس کی بھی طاقت نہ ہو تو اپنے دل میں برا کجھے اور یہ ایمان کا سب سے کمزور درجہ ہے۔ مسلم نے اس کو روایت کیا۔

تبلیغ بھی دین سیکھنے کا ذریعہ ہے

سوال : تبلیغی جماعت کے لوگ کہتے ہیں کہ مسلمانوں پر یہ ضروری ہے کہ اس کی ہر ایک بات کو مان کر عمل کرے حالانکہ ان میں وہ لوگ بھی ہوتے ہیں جو دینی تعلیم سے بہت ہی کم واقف ہوتے ہیں اور منبر پر کھڑے ہو کر بعض غیر ضروری امور چلہ وغیرہ پر زور دیتے ہیں، کیا یہ درست ہے جب کہ غالباً حضرت علی کرم اللہ وجہہ کا واقعہ ہے کہ کوفہ کی جامع مسجد میں ایک عالم تقریر کر رہے تھے ان سے جب دریافت کیا گیا کہ تم کو ناخ اور منسون کا علم ہے تو انہوں نے انکار کیا حضرت علی کرم اللہ وجہہ نے ان کو مسجد سے باہر کر دیا، تو یہ تبلیغی جماعت کے لوگ کس طرح وعظ کے لئے کھڑے ہو جاتے ہیں، ان سے جب یہ دریافت کیا جاتا ہے تو کہتے ہیں ہم خود سیکھنے آئے ہیں کیا سیکھنے کے لئے دارالعلوم ناکافی ہے، پھر صوت اس بارے میں تسلی بخش جواب تحریر فرمادیں۔

الجواب : حامد اور مصلیاً، تبلیغی جماعت جس کا مرکز نظام الدین دھلی ہے اچھی اور صحیح العقیدہ جماعت ہے، اس جماعت میں جو معتمد اہل علم ہیں انکی تقریروں میں تو کوئی اشکال نہیں، جو غیر عالم ہیں انکو ہدایت ہے کہ چہ نمبروں سے زائد کوئی بات بیان نہ کرے، یا تو چہ نمبروں کو بیان کرے تاکہ پہاڑ ہو جائے، باقی کتاب پڑھکر نائے اور کتاب بھی قابل اعتماد تجویز ہے، اسکے علاوہ غیر اہل علم کو اجازت نہیں،

چہ نمبروں میں کوئی بات قرآن پاک اور حدیث شریف کے خلاف نہیں ہے، انکو بیا کرنے اور سننے میں کوئی مضاائقہ نہیں بلکہ فرع ہی فرع ہے، علم دین سیکھنے کا یہ ایک سادہ طریقہ ہے، اور دارالعلوم دیوبند میں داخل ہو کر سیکھ لیا جائے مگر یہ ظاہر ہے کہ کڑوروں مسلمان سب کے سب دارالعلوم دیوبند میں نہ سیکھنے کیلئے آسکتے ہیں نہ ساکتے ہیں نہ سب کے پاس اتنا وقت ہے نہ شرعاً سب کو اس پر مجبور کیا جاسکتا ہے سب میں اس کی صلاحیت ہے نہ مدرسہ سب کا صرفہ برداشت کر سکتا ہے اسلئے جگہ جگہ مدارس اور مکاتب بھی قائم کئے جاتے ہیں اور کتابیں بھی تصنیف کی جاتی ہیں، رسائل اور اخبار بھی شائع کئے جاتے ہیں، فتویٰ کا انتظام بھی کیا جاتا ہے، انجمنیں بھی بنائی جاتی ہیں، وعظ کا بھی انتظام کیا جاتا ہے، یہ سب ہی طریقے دین سیکھنے اور سکھانے کے ہیں، اسی طرح تبلیغی جماعت کا جو طریقہ ہے یہ بھی دین سیکھنے کا بہت مفید طریقہ ہے، جو شخص کو نماز، کلمہ، وضو کچھ نہیں آتا وہ چالیس روز کے لئے جماعت کے ساتھ نکل جاتا ہے تو اس میں اچھا خاصاً سیکھ لیتا ہے، اور پابند ہو جاتا ہے اور پھر آگے ترقی کرتا جاتا ہے، تجربہ اس کا شاہد ہے، جو شخص براہ راست قرآن پاک سے مسائل استنباط کر کے بیان کرے اس کے لئے ناخ و منسوخ کا علم ضروری ہے اور بھی بہت سی چیزوں کا علم ضروری ہے، اور جو شخص اسہے دین کے بیان فرمودہ مسائل کو نقل کرے اس کیلئے علم ناخ و منسوخ کا ماہر ہونا ضروری نہیں، اسلئے حضرت علیؓ کے اس ارشاد کی بناء پر تبلیغی جماعت کو یا کسی اور کو وعظ و تقریر سے روکنا غلط اور بے محل ہے، البتہ جو بات خواہ روایت ہو یا مسئلہ ہو غلط بیان کرے اس پر ضرور تنبیہ کی جائے اور غلطی کو واضح کیا جائے، اس میں بھی

شفقت اور اصلاح کا جذبہ پورا ہونا چاہئے، تحیر اور تذمیل کا ہرگز شائیبہ نہ ہو، یہی معاملہ تبلیغی جماعت کے ساتھ کیا جائے، یہی دوسرے دینی خدمت کرنے والوں کے ساتھ کیا جائے خواہ تقریر عمل سے خدمت کی جائے یا تحریر و تصنیف سے یا افتاء و تدریس یا گشت و اجتماع سے وغیرہ وغیرہ۔ فقط واللہ اعلم

حرره العبد محمود عقی عنہ دارالعلوم دیوبند ۱۹/۱۶/۸۷

الجواب صحیح بندہ محمد نظام الدین عقی عنہ ” ” ”

(یہ مضمون رج ۱۳ ص ۱۰۵ پر بھی ہے)

تبلیغ پہلے گھر میں پھر باہر

سوال : زید بخارانہ نماز ادا کرتا ہے گاہ بکاہ تبلیغی جماعت میں چلہ لگاتا ہے مسجد کے امام جو مستند عالم ہیں اس سے کہتے ہیں تمہارے لئے ضروری ہے کہ پہلے تبلیغ اپنی بستی و گھرانہ کی کرو جبکہ گھرانہ میں بے نمازی ہوں اور بستی میں کس قدر بے نمازی ہیں، گھر تبلیغ کرو اسکے بعد باہر دوسرا جگہ تبلیغ کیلئے جاؤ اور استدلال میں وامر اہلک بالصلوٰۃ واصطبر علیہا الیہ بیان کرتے ہیں، کیا صحیح ہے؟ اور کس کا قول انسب ہے؟

الجواب : حامد اوصیا، اپنے گھر اور بستی کا حق دوسروں پر مقدم ہے لیکن اس کا یہ مطلب نہیں کہ گھر اور بستی والے جب تک پورے پابند نہ ہو جائیں دوسروں تک پیغام نہ پہنچانا چاہئے، مثلاً کسی جگہ دینی مدرسہ جیسے دارالعلوم دیوبند ہی ہے یہاں اسکی پابندی نہیں کی گئی کہ دیوبند کے ایک ایک آدمی کو عالم دین بنایا جائے

تب دوسری جگہ کے طالب علم کو داخلہ کی ترغیب دی جائے ، نہ کسی بزرگ کے متعلق یہ معلوم ہوا کہ اپنے گھر اور بستی والوں کی اصلاحِ تام کئے بغیر باہر کے آدمیوں کی بیعت نہ کی ہو، نہ کسی حافظ عالم نے باہر کے لڑکوں کو پڑھانے کیلئے اس کا اہتمام کیا بلکہ بکثرت یہی دیکھا جاتا ہے کہ گھر اور بستی والے فیض حاصل نہیں کرتے باہر والے کر لیتے ہیں ، نبی اکرم ﷺ نے طائف وغیرہ تشریف لے جانے سے پہلے کیا مکہ کے سب لوگوں کو مسلمان کر لیا تھا ، یہ جواب اس وقت ہے جبکہ تبلیغ کا مقصد بھی یہی ہو ، لیکن اگر تبلیغ کا مقصد محنت اور مجاہدہ کر کے اپنے دین کو پختہ کرنا ہو تو یہ سوال یعنی پیدا نہیں ہوتا ۔ فقط اللہ سبحانہ تعالیٰ اعلم

حرره العبد محمود عقی عنہ دار العلوم دیوبند

الجواب صحیح محمد نظام الدین عقی عنہ " " "

ایک تبلیغی کی تقریب

سوال : یہاں پر ایک تبلیغی صاحب نے مندرجہ ذیل تقریب فرمائی :

نبوت ختم ، کارِ نبوت باقی : ۱۔ نبوت ختم ہو چکی لیکن کارِ نبوت باقی ہے اسکی میکھیل سارے مسلمانوں پر ضروری ہے ؟

مولانا الیاس صاحب " الہامی نبی نہیں تھے : ۲۔ حضرت مولانا الیاس صاحب "

در اصل الہامی نبی تھے ، انہیاء پر وحی آتی تھی لیکن مولانا الیاس صاحب " ایسے نبی تھے جن کو ہر آنے والے واقعہ کا الہام ہوتا تھا گویا الہامی نبی تھے ؟

مشورہ وحی کا پورا بدل نہیں : ۳۔ مشورہ دراصل وحی کا بدل ہے جس طرح انبیاء کے مسائل وحی سے اللہ تعالیٰ شانہ حل فرمادیتے تھے اسی طرح مشورہ بمنزلہ وحی کے ہے، یعنی وحی کا بدل ہے، آپ ان باتوں کی تشریع فرمائیں تاکہ مقاولے دور ہوں۔
الجواب : حامداً و مصلیاً

۱۔ اتنی بات تو صحیح ہے کہ نبوت کا دروازہ بند ہو گیا ہے، اب کسی نئے نبی کے آنے کی گنجائش نہیں، اور جس مقصد کے لئے انبیاء علیهم السلام کا سلسلہ جاری فرمایا گیا تھا وہ مقصد باقی ہے اور قیامت تک باقی رہے گا، اس کو پورا کرنا حسب استعداد و صلاحیت امت کے ذمہ لازم ہے جس کے لئے آیات و احادیث بکثرت شاہد ہیں۔

۲۔ حضرت مولانا محمد الیاس صاحبؒ نبی کہنا درست نہیں نہ الہامی نبی نہ کسی اور قوم کا نبی، ایسے عنوانات سے بہت غلط فہمی پیدا ہوتی ہے اس لئے کلی احتراز واجب ہے، اس پر بھی کوئی دلیل شرعی قائم نہیں کہ حضرت مولانا مرحوم کو ہر آنے والے واقعہ کا الہام ہوتا تھا، اگر حضرت مولانا مرحوم حیات ہوتے تو ہرگز ہرگز ایسی باتوں کی اجازت نہ دیتے، بلکہ سختی سے روکدیتے۔

۳۔ مشورہ شریعتِ اسلامیہ میں بہت مفید اور اہم ہے، قرآن و حدیث میں اس کی تاکید آئی ہے، حضرت نبی اکرم ﷺ پر وحی آتی تھی لیکن مشورہ کا وہاں بھی حکم تھا، مشورہ سے اگر کوئی بات طے ہو جائے تو اس میں خیر و برکت ہے، اگر مشورہ میں کچھ کوتاہی رہی تو اس کی اصلاح وحی سے ہو جاتی تھی، اب وحی بند ہے، اشاعت و حفاظتِ دین کے لئے کسی ایک شخص کی رائے پر اعتماد نہیں ہوتا، اس لئے مشورہ سے کرنا بہتر ہے، وحی قطعی چیز ہے جس میں شبہ اور غلطی کا احتمال نہیں، مشورہ میں غلطی

اور شبہ کا احتمال رہتا ہے، اس نے مشورہ وحی کا پورا بدل نہیں، ہاں خدا نے پاک
کی رحمت ضرور مشورہ میں شامل رہتی ہے۔ فقط واللہ تعالیٰ اعلم
حررہ العبد محمود عقی عنہ دارالعلوم دیوبند ۱۳۰/۱۰/۸۵ھ
الجواب صحیح بنده محمد نظام الدین عقی عنہ " " "

(فتاویٰ محمودیہ ج ۱۱ ص ۲۶ تا ۲۰)

حضرت مولانا اسعد اللہ صاحب^ظ خلیفہ حضرت حکیم الامم[ؒ] ماظہر علوم سہار پور تحریر
فرماتے ہیں: ... دوسری طرف جواہرنے اس دعوت تبلیغ کو دیکھا تو ^{الحمد لله} معلوم ہوتا
ہے کہ اس دور میں سنت رسول اللہ ﷺ کے مطابق زندگی گزارنے کا واحد ذریعہ میکی
تبلیغ ہے، اب اسکے بعد مزید استفسار کی کیا گنجائش رہی، واقعہ یہ ہے کہ موجودہ آزمائشی
حالات نے تبلیغ کی ضرورت کو ہمیشہ سے زائد ثابت کر دیا، نیز اسکا نفع ظاہرو باہر
ہے۔ (جماعت تبلیغ پر اعتراضات کے جوابات ۵۲)

تبلیغی جماعت کے نقص

سوال : موجودہ فساد دین کے زمانہ میں عمومی تبلیغ کا صحیح طریقہ کیا ہونا چاہئے، آج کل جو تبلیغی نجح پر کام ہورہا ہے وہ بظاہر بہت نافع نظر آ رہا ہے، لیکن اکثر دیشتر جگہ دیکھا گیا ہے کہ جو تبلیغی کارکن ہیں اسی نجح پر کام کرتے ہوئے جنکو عرصہ گزر رہا ہے اور اس کام میں ہٹانے کی برکت سے بہت سے فرانپش سے آشنا ہوئے اور عملی حیثیت سے نج و نذکوہ وغیرہ جیسے فرانپش کو انجام دے پکے ہیں، آج برسوں کے بعد ان کو دیکھا جا رہا ہے کہ وہ علاویہ جن شادیوں میں منکرات ہیں شرکت کرتے ہیں، مسجد میں نمازِ جنازہ ادا کرتے ہیں، چھوٹے چھوٹے قریوں میں جہاں شرائط نہیں پائے جاتے جمعہ ادا کرتے ہیں اور یوقوت عیدِ یمن بعد نمازِ مصافحہ و معافۃ کرتے ہیں، اور جن تبلیغی کارکن حضرات کو دینی مدارک میں چندہ دینے کا شرف بھی حاصل ہے وہاں باوجود بتلانے کے پرده سے طالبات کی تعلیم کا نظم نہیں کرتے ہیں، اور یومیہ مروجہ فاتحہ وغیرہ جیسی رسومات میں شریک ہوتے ہیں، بعض کارکن حضرات کی خدمت میں یہ بھی گزارش کی جاتی ہے کہ بھائی دیکھو فلاں محقق بزرگ خلیفہ تھانوی وغیرہ ہمارے مقام پر ہماری طلب پر آنے کا ارادہ رکھتے ہیں اس سلسلہ میں کوشش کریں گے مگر باوجود اطلاع ہونے کے شریک نہیں ہوتے، برخلاف اس کے اگر کوئی بزرگ یا عالم ان کی موجودہ جماعت کا حامی سائی و داعی آتا چاہے وہ ان بزرگوں سے مرتبہ میں اور علم میں کتنا ہی گھٹیا کیوں نہ ہو مگر اس

کے لئے بڑے اہتمام سے اشیش میں آدمی بھیجے جائیں گے، اور انکا ادب و احترام کر کے انکے آدمی کو اطلاع بھی کی جائیگی اور جگہ جگہ بیانات بھی ہونگے، مگر اسکے برخلاف ایک محقق عالم اور مصلح زمانہ کی آمد کی اطلاع دی جاتی ہے تو اس وقت منہ غم سے سکر جاتا ہے اور اس سلسلہ میں کوئی اہتمام نہیں ہوتا اور بعضوں کی یہ حالت ہے کہ روز مرہ کی تعلیم کے سلسلہ میں جو کوئی تبلیغی لگاؤ کا آدمی ہو وہ کتاب سناتا ہے اور وہ نہ ہوتا ان میں کا ایک آدمی جو لگاؤ رکھتا ہے مگر کتاب وغیرہ پڑھنے سے معدود ہوتا وہ کسی ایسے شخص کو کتاب پڑھنے کے لئے دے گا جسکو دیکھ کر اردو صحیح پڑھنا نہیں آتا مگر ایسا شخص یا بعض اوقات علماء حضرات بھی موجود ہوتے ہیں جو زیادہ اچھے طریقہ سے ان شاء اللہ کتاب پڑھ سکتے ہیں، مگر بد قسمی سے ان کا حال یہاں یہ ہے کہ وہ اس کام سے والہا نہ لگاؤ نہیں رکھتے، انکا طریقہ ایسا ہے کہ بوقت ضرورت مسائل کے خلاف ہونے پر بعض وقت ان لوگوں کو مسئلہ بتانے پر نہیں مانتے بلکہ خود اپنی عملی علحدگی اختیار کرتے ہیں، ایسے عالم کو بھی کتاب نہیں دیتے ہیں، اس کو چھوڑ کر دوسرے اناڑی کو کتاب بنانے کے لئے دیتے ہیں جسکے اردو کے جملے غلط ہونے کی بناء پر جہلاء میں پہنچی مذاق کا ذریعہ بن رہا ہے اور بعض اہل علم نے بھی اس کمی کو دیکھ کر نوکا مگر پھر بھی اسکے باوجود جاہلوں کو کتاب بنانے کا موقعہ دیتے ہیں۔

غرض مندرجہ بالا مذکرات کا جو درجہ ہے اس کو بتلا کر منکر سے اجتناب کرنے کی گزارش عمومی اور خصوصی طور سے کی جاتی ہے تو کہتے ہیں ایسا کرنا مصلحت کے خلاف ہے اس لئے کہ آج وہ زمانہ کہاں رہا کہ لوگوں سے ہم چھوٹی چھوٹی

منکرات کی خاطر علیحدگی اور ناراضگی کا اظہار کر سکیں ، اسلئے کہ آج لوگ فرانس سے بھی نآشنا ہیں ، ایمان ان کا بہت کمزور ہو گیا ہے ، کیا ان حضرات کا ایسا کہنا بجا اور درست ہے ، کیا اس زمانہ کے فساد کی خاطر عموم و خواص کے اتحاد و اجتماعی کام کی انجام دہی کی خاطر ، مکروہ تحریکی اور بعض بدعاں والے اعمال کو اختیار کر لیا جائے اور ان کی ہاں میں ہاں ملا کر ان کی دشکنی نہ ہو ، اور وہ کہیں اتنے سخت احکامات دیکھیں تو بھاگ نہ جائیں ، اسلئے ہم سابق اور پرانے کارکن حضرات کو ان کی اصلاح کی خاطر خصوصاً غیر عالم یا عالم تھوڑی دیر کے لئے ان کی تالیف قلوب کی خاطر منکرات میں بنتا ہو جانا درست ہے ؟

اس سے کہیں ایسا تو نہیں ہوتا ہے کہ ان لوگوں کی خاطر جو منکر کو دول سے برائی گھکر کیا ہے تو وہ عند الشرع معصیت کے عذاب و پرش سے بری ہوتا ہے یا کیا حکم ہے ؟ (۲) - آج کل کے تبلیغی کارکن حضرات میں بعض یہ بھی کہتے ہیں کہ آج عمومی لوگوں میں دین کے احیاء کا صرف یہی ایک واحد ذریعہ ہے اور یہ کام منہاج نبوت ہے اسکے سوا دوسرا طریقہ تبلیغ کو جس میں مشائخ حضرات وغیرہ لگے ہوئے ہیں کم نافع بلکہ بے سود ہونے کے درجہ میں سمجھتے ہیں ، یہ خیالات و اقوال ان حضرات کے کہاں تک صحیح ہیں ؟

(۳) - جب کوئی شخص ہر منکر سے بچنے کی سعی کرتا ہے اور ہمارے امی نبی ﷺ کا بھی کارِ منصی عمومی تبلیغ ہے ، سمجھ کر ان جماعتوں کے ساتھ باوجود معصیت نکل جائے تو کیا عمومی اور جماعی مصلحت کی خاطر دول سے برائی سمجھتے ہوئے جماعت کے ساتھ دے ، یا اس وقت بھی ادیا عرض کر کے معصیت سے احتساب کیا جائے ،

جب ان میں رہ کر ایسا کرتے ہیں تو کہتے ہیں بہت متشدد ہے اور اسکی وجہ سے جماعتی کام متاثر ہوتا ہے، تو اب ایسا خیال ہے تو پھر ایسے شخص کو صرف مقامی اجتماعات اور گشت کی حد تک ساتھ دیکھ پھر خاموش رہنا یا بالکل شرکت ہی نہ کرنا چاہئے یا کیا کرے؟ رہبری چاہتا ہوں، جملہ مقاصد کے لئے رہبری چاہتا ہوں۔ فقط العارض احقر عبد الحمید عفی عنہ مدرس مدرسه باب العلوم منڈی بازار۔ ایم۔ پی
الجواب حامدہ و مصلیا

(۱) - جو چیزیں شرعی منکرات ہیں انکو منکر سمجھنا اور حرب حیثیت ان پر نکیر کرنا ضروری ہے ان میں شرکت جائز نہیں، اگر تبلیغی کارکن منکرات میں شرکت کرتے ہیں تو وہ غلطی کرتے ہیں ہاں یہ ہو سکتا ہے کہ منکر پر نکیر سے پہلے ذہن کو کچھ ہموار کیا جائے تاکہ وہ نکیر کو قبول کر لے اور اس سے بازاً جائے، نیز ذہن کو ہموار کئے بغیر نکیر بے تاثیر ہوتی ہے، بعض لوگ ایسے بھی ہیں کہ انکا ایمان بہت ضعیف ہے علم بھی انکو حاصل نہیں، ان کیلئے پہلے ایمان کی چیزوں کو پیش کرنا ضروری ہے ان پر نکیر منکرات متعلقہ اعمال کا وقت دیر میں آتا ہے، حضرت اقدس حقانویؒ اور انکے خلفاء کے اقوال و احوال سے بھی ایسا ہی معلوم ہوتا ہے، کسی محقق عالم مصلح کی تشریف آوری پر منہ چڑھانا اور ان سے استفادہ نہ کرنا بڑی محرومی ہے، تبلیغی جماعت کو اس کی ہدایت نہیں بلکہ انکو تاکید کی جاتی ہے جس بستی میں جانا ہو وہاں کے اہل علم کی خدمت میں ضرور حاضر ہوں اور ان سے دعا کی ورخواست کرو خواہ تبلیغی کام سے انکو والہانہ تعلق ہو یا نہ ہو، بعض اہل علم اور تعلیم یافتہ حضرات کے متعلق اس کا بھی تجربہ ہوا کہ انکے اعزاز کی خاطر ان سے تقریر یا کتاب سنانے کی ورخواست کی

گئی تو انہوں نے پھر تبلیغ اور تبلیغی جماعت کی اصلاح کے نام پر بہت کچھ نا زیبا الفاظ فرمائے یا موضوع سے ہٹ کر مردوجہ پیشہ ور واعظوں کی طرح قصے اور چکلے سن کر سامعین کا وقت ضائع کیا، مگر سب ایسے نہیں ہیں، جنکے متعلق اطمینان ہو کر کام سے والہانہ تعلق نہ رکھنے کے باوجود کام اور جماعت کے متعلق مفید باتیں بتائیں گے ان سے استقدادہ کرنا چاہئے، لیکن مقدر سے یہ چیز مرض کے درجہ تک پہنچ گئی ہے، دیگر جماعتیں اور ادارے بھی اس مرض سے خالی نہیں، حضرت تھانویؒ کے بعض مجازین کے مریدوں کو بھی دیکھا ہے کہ وہ اپنے پیر کے علاوہ دوسرے مجاز سے نہ عقیدت رکھتے ہیں نہ استقدادہ کرتے ہیں، نہ کشاورہ روئی سے ملاقات کرتے ہیں، کہیں موقعہ ہوتا ہے تو کتر اجاتے ہیں، بعض مرتبہ زبانی یا تحریری الفاظ بھی نا شائستہ کہتے اور لکھ دیتے ہیں مگر یہ خود ان کی غلطی ہے، یہ نہیں کہا جائیگا کہ حضرت تھانویؒ کی تعلیم ہے یا ان کے خلفاء کی تعلیم ہے انتقہر اللہ۔

(۲)۔ خانقاہوں اور مدارس کا کام بہت اہم ہے اسکو بے سود کرنا گمراہی ہے، اتنا ضرور ہے کہ مدارس و خانقاہوں میں وہ آتے ہیں جنکے دل میں طلب ہو، جنکے دل میں طلب نہ ہو وہ نہیں آتے، اور اکثریت ایسے ہی لوگوں کی ہے، تبلیغی جماعت بے طلب لوگوں کے پاس جاتی ہے جس طرح نبی اکرم ﷺ بے طلب لوگوں کے پاس تشریف لے گئے، اس اعتبار سے تبلیغی جماعت کا کام زیادہ پھیلا ہوا ہے اور اسکا نفع بھی ظاہر ہے، لیکن یہ تقابل کا طریقہ ہرگز نہ اختیار کیا جائے، اس میں فتنہ ہے، اپنی اپنی جگہ پر سب حضرات کا کام بہت ضروری اور اہم ہے کسی سے استقنا نہیں، ہر ایک کو دوسرے کے کام کو قدر کی نگاہ سے دیکھنا چاہئے، تنہ بھی تنقید سے بچنا

چاہئے، ورنہ اس تحریکی تقدیم کا عمومی دروازہ کھل گیا تو بس تقدیم، تحقیق، تجھیل، تقدیم، تحلیل کا بازار گرم ہو کر مکفیر تک نہ پہنچ جائے، کوتا ہیوں سے کون خالی ہے۔

(۳)۔ منکر و معصیت میں شرکت نہ کرے، اگر جماعت میں نکلے اور وہاں شرکتِ معصیت پر مجبور کیا جائے تو ان سے کہدے کہ میں معدود ہوں اس پر وہ مجبور کریں تو ان سے رخصت ہو کر چلا آئے، آئندہ اگر وہ جانے کے لئے کہیں تو شرط کر لے کہ میں معصیت میں شریک نہ ہوں گا یہ شرط منظور ہو تو میں چتا ہوں ورنہ مجھے معاف کیا جائے، ہر جماعت میں تو شاید یہ بات نہ ہو کہ معصیت میں ضرور شرکت کرتی ہو، ایسی جماعت کے ساتھ چلا جایا کرے جس میں معصیت میں شرکت نہ ہوتی ہو، ورنہ مقامی گشت و ابتماع پر کفایت کر لیا کرے۔ فقط واللہ تعالیٰ اعلم۔

حررہ العبد محمود غفرلہ دارالعلوم دیوبند ۲۹/۹۰

الجواب صحیح بنده محمد نظام الدین عفی عن دارالعلوم دیوبند

تبلیغ و تعلیم

سوال : (۱)۔ بعض فارغ مولوی موجودہ صورتِ تبلیغ میں شریک ہونے کو فرض کہتے ہیں، اس کی کوئی فقہی اصل تحریر فرمائیں۔

(۲)۔ مدرسہ اور خانقاہ سے موجودہ صورتِ تبلیغ افضل و مندوب ہے یا نہیں؟

ان کا کہنا درست ہے یا نہیں؟

(۳)۔ اہل علم حضرات کا تبلیغی کام میں لگنا زیادہ بہتر ہے یا تعلیم میں، دینی روحانیات پامال ہو چکے ہیں، مدارس جو چل رہے ہیں وہ ثوث رہے ہیں،

خانقاہیں ویران ہو رہی ہیں، دینی رجحانات اگر عام ہو جائیں تو سب زندہ ہو جائیں گے، اس اعتبار سے وقتی طور پر اہل علم حضرات کا تبلیغ میں لگ کر دینی رجحان پیدا کر کے ہزار ہا مدارس و خانقاہوں کو آباد کر دینا زیادہ بہتر ہے یا تعلیم میں لگنا؟

المستقتی محمد النصار

الجواب : حامداً و مصلیاً

عقاید حق، اخلاقی فاضلہ، اعمال صالح کی تحصیل فرض ہے اور حب حیثیت اس کی تبلیغ اور اشاعت بھی لازم ہے، مگر تحصیل و تبلیغ کی کوئی معین و مشخص صورت علی الاطلاق لازم نہیں کہ سب کو اس کا مکلف قرار دیا جائے، مدارس، خانقاہوں، انجمنوں، کتابوں، رسالوں، اخباروں، مواعظ، مذاکرے، تقاریر، مجاز تعلیمات، توجہات اور انکے علاوہ بھی جو جو صورتیں مفید و معین ہوں انکو اختیار کیا جاسکتا ہے جب تک ان میں کوئی فتح و مفسدہ نہ ہو، مختلف استعداد رکھنے والوں کے لئے کوئی خاص صورت اہل و افع ہو اس کا انکار بھی مکاہرہ ہے، اور اس خاص صورت کو ہر شخص کے لئے لازم قرار دینا بھی تھیق و تحریر ہے، اگر کسی فرد یا جماعت کے لئے اساب خاصہ کی بناء پر دیگر طرق مسدود ہوں اور کوئی ایک ہی طریقہ تعین ہو تو ظاہر ہے کہ اس صورت کو لازم کہا جائیگا اور تحریر میں تحریر ہو گی، مثلاً کفاہ بیان میں اشیاء ثلاثة تحریر رقیہ، اطعام عشرۃ مساکین اور کوہم میں تحریر ہے لیکن اگر کسی پر ان میں سے دو کا راستہ مسدود ہو تو ایک کی تعین خود بخود لازم ہو جائیگی، اور جیسے اضحیہ میں اشیاء ثلاثة شاة، بقر، اہل میں تحریر ہے مگر دو کے مفقود ہونے سے ایک کی تعین لازم ہو گی، التقریر و التحریر میں اس کی تفصیل مذکور ہے۔

تبلیغی جماعت کا اصل مقصد دین کی طلب کا عام کرنا ہے جس سے مدارس کو طلبہ بھی کثرت سے ملیں، اور خانقاہوں کوڈاکرین بھی کثرت سے ملیں، اور ہر مسلمان کے دل میں دین کی اہمیت پیدا ہو، اہل مدارس اور اہل علم حضرات کو حرب موقع تعاون کرتا چاہئے، اگر اس میں کوتاہی اور خلاف اصول چیزیں دیکھیں تو خیر خواہی اور ہمدردی سے ان کی تصحیح کریں، اصلاح فرمائیں، اور جماعتوں کے ذمہ ضروری ہے کہ خانقاہوں اور مدارس کا پورا احترام کریں اور اپنی اصلاح کے لئے ان حضرات سے مشورہ لیں اور ان کی بدایات کو دل و جان سے قبول کریں، ان کو ہرگز ہرگز یہ دعوٰت نہ دیں کہ یہ حضرات اپنے دینی مشقہ کو ترک کر دیں اور مدارس و خانقاہوں کو بند کر کے تبلیغ کرنے کیلئے اٹھ کھڑے ہوں، دینی مدارس کا قیام از حد ضروری ہے، ورنہ صحیح علماء پیدا ہونے بند ہو جائیں گے اور دین جاہلوں کے ہاتھ میں جا کر کھلوتا بن جائیگا، خانقاہوں کا قیام بھی ضروری ہے اسلئے کوئی حضن کتابیں پڑھنے سے عامۃ ترکیہ باطن نہیں ہوتا، اور بغیر اخلاق رذیلہ کی اصلاح کے اخلاص پیدا نہیں ہوتا جو کہ روح ہے جمع اعمال صالح کی، تمام اعمال بغیر اخلاص کے ایسے ہیں جیسے بے جان ڈھانچے، اخلاص اکابر اہل اللہ کی صحبت اور بدایات پر عمل کرنے کی برکت سے حاصل ہوتا ہے، اب ان عمر رضی اللہ عنہما سے روایت مرفوع ہے لکل شیء معدن و معدن التقوی قلوب العارفین (جمع الفوائد)

امید ہے کہ اس تحریر سے ہر سوالات کے جوابات نکل آئیں گے۔ فقط

واللہ سبحانہ تعالیٰ اعلم حررہ العبد محمود عقیقی عنہ دار العلوم دیوبند ۳/۳/۸۸۷ھ

تبلیغی چلہ کا حکم

سوال : مروجہ تبلیغ جماعت جس کے باñی حضرت مولانا محمد الیاس صاحبؒ ہیں، لوگوں کو چلہ یعنی چالیس دن کا انتظام کر کے تربیت دیتی ہے، آیا یہ چلہ کی رسم بدعت ہے یا مستحسن؟

اجواب : حمد و مصلیا، جس نیک کام پر چالیس روز پابندی کیجائے اس پر بہت اچھے ثرات و نتائج مرتضی ہوتے ہیں اور اس کام سے خاصا لگاؤ پیدا ہو جاتا ہے، یہ بات حدیث شریف سے ثابت ہے اور بہت سے اکابر و مشائخ کا تجربہ بھی ہے۔
فقط واللہ تعالیٰ اعلم۔ حررہ العبد محمود عقی عنہ دارالعلوم دیوبند ۱۳/۲/۸۸
اجواب صحیح بندہ محمد نظام الدین عقی عنہ دارالعلوم دیوبند ۱۹/۲/۸۸

نماز کے بعد فوراً تبلیغ

سوال : (۱) - ہماری مسجد میں بعد نماز فجر تبلیغی نصاب کی تعلیم ہوتی ہے، کیا ہے؟ علیحدہ گوشہ میں بیٹھ کر تلاوت کلام پاک، درود شریف، کلمہ طیبہ پڑھنا بہتر ہے یا کتاب سننا؟

(۲) - پڑھنے والے اتنی روز سے پڑھتے ہیں کہ نماز میں انتشار پیدا ہوتا ہے، اس بیست سے پڑھنا کیا ہے؟

(۳) - تبلیغی جماعت نے ہفتہ میں ایک دن مقرر کر کھا ہے اور وہ عشاء کر نماز کے فوراً بعد اعلان کرتے ہیں جس کو سنن و نوافل پڑھنے ہیں وہ علیحدہ گوشہ

میں پڑھ لیں اور فوراً اپنی تقریر شروع کر دیتے ہیں۔ فقط الجواب: حامد اور مصلیا، قرآن پاک کی تلاوت، درود شریف، کلمہ طیبہ کی فضیلت تو اس قدر عام ہے کہ اس میں کلام کرنے کی گنجائش نہیں لیکن ان چیزوں کیلئے دوسرا وقت تکالا جاسکتا ہے، اگر کوئی حافظ ہے تو وہ گوشہ میں بیٹھنے کا محتاج ہی نہیں، درود شریف کلمہ طیبہ بہر حال ہر شخص چلتے پھرتے بھی پڑھ سکتا ہے، اسلئے اگر اس میں وقت میں کتاب نے جس سے دینی معلومات میں اضافہ ہو اور نام مبارک سنتے وقت درود شریف بھی پڑھتا رہے اور دوسرے وقت مسجد میں یا مکان میں دوسری چیز بھی پڑھ سکتا ہے تو دونوں کا فائدہ مستقل ہوگا۔

(۲)۔ قاری کو اسکی رعایت چاہئے کہ کسی کی نماز میں اسکی قراءت سے تشویش نہ ہو، اگر سب مجمع ایک جگہ کتاب نے یا حاتم نے میں مشغول ہو اور کوئی ایک دونمازی اپنی نماز پڑھنا چاہیں تو اس کو خود ہی خیال کرنا چاہئے کہ وہ اس مجمع سے الگ دور پڑھے، بہر حال طرفین اگر ایک دوسرے کی رعایت کریں تو نزاع پیدا نہ ہو۔

(۳)۔ جماعت کو چاہئے کہ لوگوں کو سنن پڑھنے کا موقع دے، سنن پڑھنے سے ہرگز نہ روکے، ہاں نوافل میں توسع ہے، تاہم تبلیغی جماعت کو حاکمانہ لجھ اختریار نہیں کرتا چاہئے جس سے دوسروں کے اعمال صالح کی تحقیر ہو اور بد دلی پیدا ہو کہ سخت مذموم ہے اور طریقہ تبلیغ کے بھی خلاف ہے۔ فقط واللہ تعالیٰ اعلم

حررہ العبد محمود عفی عنہ دارالعلوم دیوبند ۲۶ / ۷ / ۸۸ھ

الجواب صحیح بنده محمد نظام الدین عفی عنہ " " ۲۷ / ۷ / ۸۸ھ

کیا تبلیغ فرض ہے

سوال : تبلیغ دین اس زمانہ میں واجب ہے یا کچھ اور ؟

الجواب : حامد اور مصلیاً، تبلیغ دین ہر زمانہ میں فرض ہے اس زمانہ میں بھی فرض ہے لیکن فرض علی الکفاریہ ہے، جہاں جتنی ضرورت ہو اسی قدر اس کی اہمیت ہوگی، اور جس میں جیسی اہمیت ہو اسکے حق میں اسی قدر ذمہ داری ہوگی، امر بالمعروف اور نهي عن المنكر کی صراحت قرآن کریم میں ہے، سب سے بڑا معروف ایمان ہے اور سب سے بڑا منکر کفر ہے، ہر مومن اپنی اپنی حیثیت کے موافق مکلف ہے کہ خدائے پاک کے نازل فرمائے ہوئے دین کو حضرت رسول مقبول ﷺ کی ہدایت کے موافق پہونچاتا رہے۔ فقط واللہ اعلم حررہ العبد محمود عفی عنہ دارالعلوم دیوبند

تبلیغ کا طریقہ

سوال : تبلیغ کا صحیح طریقہ کیا ہے ؟

الجواب : حامد اور مصلیاً، جو لوگ براہ راست تبلیغ کا طریقہ نہیں جانتے ہیں ان کے لئے بہتر صورت یہ ہے کہ دہلی نظام الدین میں تبلیغ کا مرکز ہے وہاں چلے جائیں اور وہاں کی ہدایت کے موافق کام میں لگ جائیں۔ فقط واللہ اعلم

حررہ العبد محمود عفی عنہ دارالعلوم دیوبند ۸۸/۱۲۱۳ھ

تبلیغ کا ثواب

سوال : کہا جاتا ہے کہ تبلیغ میں نکل کر عمل کرنے سے ایک کو سانچھ لاکھ نیکیاں ملیں گی اور ایک ساعت تبلیغ میں نکنا ستر سال گھر بیٹھے عبادت کرنے سے بھی افضل ہے اور انگی دعائیں پیغمبروں کی دعائیں جیسی قبول ہوتی ہیں اور ایک روپیہ اس راہ میں خرچ کرنے سے سات لاکھ روپیہ اس راہ میں خرچ کرنے کی مقدار ثواب ملتا ہے، آیا یہ فہم بعینہ حدیث سے ثابت ہے اور بات کہاں تک صحیح ہے۔ اگر حدیث میں ہے تو کیا وہ حدیث صحیح بھی ہے؟

الجواب : حامد اور مصلیا، خروج فی سبیل اللہ میں ہر نیکی سات لاکھ نیکی کا درج رکھتی ہے، یہ حدیث شریف الترغیب والترحیب میں حافظ عبد العظیم منذری نے بیان کی ہے، اور اسکو معتر و معتمد قرار دیا ہے، خروج فی سبیل اللہ سے عامۃ یہ سمجھا جاتا ہے اس سے قال فی سبیل اللہ مراد ہے لیکن یہ لفظ خروج فی سبیل اللہ بہت عام ہے، دین کی ہر جد جہد کیلئے نکانا خروج فی سبیل اللہ ہے مثلاً علم دین سیکھنے کیلئے، وعظ کرنے کیلئے، اصلاح نفس کی خاطر کسی بزرگ کی خدمت میں جانے کیلئے، تبلیغ کے واسطے جماعت بنانے کیلئے، کہیں فساد ہو گیا ہو تو مظلوموں کی امداد کیلئے، اہل باطل کے فتنے سے مسلمانوں کی حفاظت کی خاطر مناظرہ کرنے کیلئے یہ سب خروج فی سبیل اللہ ہے حتیٰ کہ امام بخاریؓ نے اپنی صحیح بخاری میں جمع کے واسطے جانے کو بھی خروج فی سبیل اللہ تجویز فرمایا ہے جیسا کہ ج ۱۲۲ میں ہے اپنے گھر بیٹھ کر دعا و عبادت کرنے اور خدا کی راہ میں نکل کر دعا اور عبادت کرنے

میں بھی بڑا فرق ہے، اور یہ ظاہر ہے کہ حضرات انبیاء علیہم الصلوٰۃ والسلام کی بعثت کا مقصود اسی دینِ حق کی تبلیغ و اشاعت ہے لہذا جس کی زندگی اس راہ سے زیادہ قریب ہوگی اس کو اسی قدر انبیاء سے دعا و عبادت میں زیادہ قرب ہوگا۔ فقط واللہ اعلم۔ حرہ العبد محمود عفی عنہ ۲۳/۵/۸۹ھ

تبلیغ میں ہر نماز کا ثواب سات لاکھ

سوال : موجودہ تبلیغی جماعت میں بارہا سنا گیا ہے کہ اس جماعت میں نکنے سے جو عمل کیا جاتا ہے وہ سات لاکھ گنا زیادہ ہوتا ہے یعنی ایک عمل گھر پر کیا گیا مثلاً ایک نماز گھر پر ادا کی گئی تو ایک ہی نماز کا اجر کا استحقاق ہے اور اگر وہی نماز تبلیغی جماعت میں نکل کر ادا کی جائے تو سات لاکھ نمازوں کا ثواب ملتا ہے، یہ کہاں تک درست ہے اور اسکی کیا اصل ہے، اور جو فضائل احادیث شریف میں مجاہدین کے سلسلہ میں وارد ہیں کیا تبلیغی جماعت میں کام کرنے والوں کو وہ فضائل حاصل ہوں گے؟ فقط الجواب : حامد او مصلیاً، تبلیغ بھی ایک قسم کا جہاد ہے اور جہاد کے متعلق یہ بات ثابت ہے کہ کوئی شخص اس راہ میں نکل کر ایک روپیہ صرف کرے گا تو اسکو سات لاکھ روپے کا ثواب ملے گا، بلکہ ہر نیکی کا ثواب اسی طرح ہے، اور خدا کی راہ میں جو جان دیگا اسکا ثواب الگ مستقل ہے۔

وعن علی وابی الدرداء وابی هریرة وابی أمامة وعن عبد الله بن عمر
وعبد الله بن عمرو وجابر بن عبد الله وعمران بن حصین رضي الله عنهم
اجمعين كلهم يحدث عن رسول الله ﷺ قال : من أرسل نفقة في سبيل

الله وأقام في بيته فله بكل درهم سبع مائة درهم ومن غزا بنفسه في سبيل الله وأنفق في وجهه ذلك فله بكل درهم سبع مائة ألف درهم ثم تلا هذه الآية : والله يضاعف لمن يشاء . مکوٰۃ شریف ۱۲۳۵

فقط واللہ اعلم حررہ العبد محمود غفرل دارالعلوم دیوبند ۲۲/۵/۸۸

تبلیغ میں ایک نیکی کا ثواب سات لاکھ

سوال : تبلیغی جماعت والوں کا کہنا ہے کہ اگر عید کی نماز اپنے گاؤں اور بستی سے باہر جماعت کے ساتھ کسی دوسری جگہ عیدگاہ میں پڑھیں تو اس کا ثواب سات لاکھ عید کا ملے گا ، کیا واقعی احادیث صحیح سے ثابت ہے ؟ اگر ثابت ہے تو مجھے حوالہ کتب تحریر فرمائیں .

الجواب : حامداً و مصلیاً . الترغیب والترحیب میں حافظ عبد العظیم منذری نے حدیث نقل کی ہے کہ راہ خدا میں نکل کر ایک حصہ کا ثواب سات لاکھ ہو جاتا ہے ، جب آدمی خدا کے راستے میں نکلتا ہے تو جتنا بھی اللہ تعالیٰ ثواب و میں اس کے خزانہ میں کسی تو نہیں آئیگی . فقط واللہ تعالیٰ اعلم حررہ العبد محمود غفرل دارالعلوم دیوبند (فتاویٰ ج ۱۳ ص ۱۱۵)

کیا تبلیغی جماعت کے ساتھ جانا جہاد ہے ؟

سوال (۱)۔ کیا تبلیغی جماعت کے ہمراہ جا کر لوگوں کو صرف نماز کی دعوت دینا جہاد ہے ؟

تبلیغ میں ایک قدم پر سات لاکھ کا ثواب

سوال (۲)۔ تبلیغی لوگ فرماتے ہیں کہ ہماری جماعت کے ساتھ چلکر مسلمانوں کو نماز کی دعوت دینے سے اللہ پاک ایک قدم پر سات لاکھ نیکیاں لکھ دیتا ہے، یہ بات قرآن پاک یا حدیث پاک سے کہیں ثابت ہو تو ہمیں ضرور مطلع فرمائیں۔

تبلیغی جماعت سے متعلق حضرت تھانویؒ کی رائے

سوال (۳)۔ تبلیغی جماعت کے متعلق حضرت مولانا اشرف علی تھانویؒ کے خیالات کیا تھے؟ اگر وہ خیالات کسی کتاب میں شائع ہوئے ہوں تو اس کتاب کا نام کیا ہے؟

تبلیغی جماعت میں دین سیکھنا

سوال (۴)۔ اگر کسی شخص کو نماز جنازہ بھی پڑھنا نہ آتی ہو، اور قرآن پاک کی کسی آیت کا مطلب بھی نہیں سمجھتا ہو تو کیا ایسا شخص بھی تبلیغی کام کر سکتا ہے؟

الجواب : حامداً و مصلیاً

(۱)۔ جہاد کہتے ہیں خدا کے دین کی خاطر محنت و مشقت جد جدد کرنے کو، اس کی بہت سی صورتیں ہیں، ایک صورت یہ بھی ہے جو تبلیغی جماعت کرتی ہے، اور خدا کے راستے میں جان دیدینا یعنی دشمنوں سے لڑتے ہوئے اللہ تعالیٰ کے لئے مقبول ہو جاتا یہ جہاد کا بڑا درجہ ہے جو کہ قبال سے ہی حاصل ہوتا ہے۔

(۲)۔ اس مضمون کی حدیث الترغیب والترحیب میں حافظ عبد العظیم المنداری نے

روایت کی ہے۔

(۳)۔ مستقل اکسی کتاب میں ان کی رائے میں نے نہیں دیکھی، البتہ دوسرے حضرات نے خود ان سے سن کر جو نقل کیا ہے وہ متعدد جگہ دیکھی ہے، ایک چھوٹا سار سالہ "پشمہ آفتاب" ہے اس میں متعدد اکابر کے خطوط تبلیغی کام سے متعلق شائع ہوئے ہیں، اس میں حضرت مولانا اشرف علی تھانوی علیہ الرحمۃ کی رائے بھی منقول ہے، یہ رسالہ وفتر مانا مہ نظام کرنیں کجھ کانپور یو پی سے شائع ہوا ہے۔

(۴)۔ تبلیغی کام اور جماعت کا مقصود دین سیکھنا اور سکھانا ہے؟ بہت بڑی تعداد مسلمانوں کی ایسی ہے جو دین سے بالکل ناواقف تھی، تبلیغی جماعت کے ساتھ ایک دوچھے کیلئے نکلے، وہاں وضو، غسل، نماز، قرآن پاک، نماز جنازہ بہت کچھ انہوں نے سیکھا، مکان پر رہتے تو اپنے وہندووں میں لگے رہنے کی وجہ سے برسوں بلکہ شاید عمر بھر بھی اسکی نوبت نہ آتی، بعضوں کو بہت سی حدیث یاد ہو گئیں کہ اہل علم کی طرح دین کی معلومات کو بہت سمجھا کر تقریر کر لیتے ہیں، تبلیغی جماعت دین سیکھنے کیلئے مدرسہ کا کام بھی دیتی ہے، جن لوگوں کے پاس اتنا وقت نہ ہو کہ مدرسہ میں داخل ہو کر پا قاعدہ پڑھیں، ان کے لئے تبلیغی جماعت میں رہ کر دین سیکھنا بہت آسان ہے۔ فقط واللہ تعالیٰ اعلم

حررہ العبد محمود غفرلہ دارالعلوم دیوبند ۲۳/۱۸۸۷ھ

(فتاویٰ محمودیہ ج ۱۲ ص ۲۲۵ تا ۲۵۰ مع التغیر)

بغیر انتظام اہل و عیال تبلیغی چلہ میں نکلنا

سوال : مجھ تا چیز کو ناگپور ہونے والے اجتماع میں تبلیغی جماعت بھبھی کے حضرات دس روز کیلئے ناگپور لے گئے، گزشتہ ماہ کی ۲۶، ۲۷، ۲۸ تاریخ کو وہاں اجتماع شروع ہوا، اور ان تاریخوں میں تقریروں کے بعد مقرر صاحب یہ کہتے تھے کہ اس اجتماع کے بعد تین چلے یا کم ایک چلہ کیلئے آپ لوگ ضرور نہیں، اور نام لکھوا میں، بہت مجبور کرتے تھے، اور کہتے تھے کہ یہوی بچوں کو چھوڑو، کارو بار بند کرو، اور ضرور تبلیغ کے لئے نکلو اور چلو، اگر کوئی معدودت چاہے کہ اسکی ایسی مجبوریاں ہیں جسکی وجہ سے وہ نہیں آ سکتا تو وہ بیان کرتے کہ بس سب چھوڑو، ضرور نکلو، سب اللہ پر چھوڑو، اب یہاں مجھے حقوق العباد کے بارے میں کچھ کچھ میں نہیں آتا کہ ہم سب چھوڑ دیں اور ان کے ساتھ نکل جائیں۔

الجواب : حامداً ومصلیاً، جو شخص یہوی بچوں کیلئے روزانہ کرتا ہے اور انکے حقوق واجب ادا کرتا ہے تو وہ تبلیغی جماعت کیلئے اس وقت جائے جب نفقة واجبه کے ادا کرنے کا انتظام کر دے انکو بھوکا روتا چھوڑ کر نہ جائے، تبلیغی جماعت کے لوگ جس قدر بھی اصرار کریں انکے اصرار کی وجہ سے بغیر انتظام کئے ہرگز نہ جائے نہ ان سے بحث کرے بلکہ یہ کہدے کہ میں مقامی کام میں بھی حصہ لیتا ہوں، چلہ کیلئے نکلنے کا ارادہ رکھتا ہوں اور کوشش کر رہا ہوں کہ اللہ تعالیٰ انتظام کر دے تو نکلوں گا، اور امید ہے

(یہاں سے صفحہ ۱۳۰ تک فتاویٰ محمودیہ ج ۱۳ ص ۹۷ تا ۱۱۱ سے مأخوذه ہے)

کہ اللہ تعالیٰ انتظام کر ہی دے گا پھر نکلوں گا آپ بھی دعا کریں ، اور اللہ تعالیٰ سے دعا کرتا رہے اور کوشش میں لگا رہے ، چلوں کا موقع نہ ہو تو تین روز یا ایک روز کیلئے انتظام کر کے نکل جایا کرے ، اس کا بھی موقع نہ ہو تو ہفتہ میں جس جگہ کام ہوتا ہو وہاں شرکت کر لیا کرے ، اس سے وہ لوگ بھی اصرار نہیں کریں گے اور کام سے بھی تعلق رہے گا اس کا فائدہ بھی معلوم ہو گا ، اور بحث کرنے کا نتیجہ کچھ اچھا نہیں ہوتا ، تبلیغی جماعت کے جو لوگ اس طرح مجبور کرتے ہیں وہ اچھا نہیں کرتے انکے متعلق مرکز نظام الدین ولی میں اطلاع کرنی چاہئے . فقط و اللہ تعالیٰ اعلم

حررہ العبد محمود عقی غفرنہ دارالعلوم دیوبند ۷/۱۲/۸۹

تبلیغ کب سے فرض ہے؟

سوال : تبلیغ کس زمانہ تک فرض تھی اور نبی کریم ﷺ کے وصال کے کتنے دنوں پر فرضیت جاتی رہی ، اور تبلیغ کا شرع شریف میں کیا درجہ ہے ؟

الجواب : حامداً و مصلیاً ، امر بالمعروف اور نبی عن امتنکر کا حکم قرآن شریف میں ہے ، اور وہ منسوخ نہیں بلکہ ہمیشہ کے لئے ہے ، اس کے شروط و آداب اتحاف ، نهاية الامل وغیرہ میں تفصیل کے ساتھ مذکور ہیں . فقط و اللہ اعلم

حررہ العبد محمود عقی غفرنہ دارالعلوم دیوبند ۷/۱۲/۸۹

تعالیم و تبلیغ کی ضرورت

سوال : دنیا میں ایک لاکھ چونیں ہزار یا چھوٹیں ہزار کم و بیش انبیاء علیہم السلام

آئے، اور سب نے وہی حق کی دعوت دی اور گشت کیا، یہ گشت سنت ہے یا نہیں؟ مبلغین حضرات اکثر اپنے گشت کی فضیلت بیان کرتے ہیں اور کہتے ہیں کہ گشت کرنا تمام انبیاء علیہم السلام کی سنت ہے، اور اس گشت کو کرنے کے بعد جو نماز پڑھی جائیگی اسکی فضیلت سات لاکھ ہو جائیگی، لفظ گشت کرنا سنت ہے، یہ کیسے ثابت کیا جائے؟ حوالہ حدیث سے دیں۔

(۲)۔ اللہ کے راستے میں نکلنے کے عمل سات لاکھ بخاتا ہے، نماز، ذکر، قرآن اور ہر نیکی سات لاکھ ہی جاتی ہے، نظام الدین مرکز کے اکابرین کہتے ہیں کہ یہ چودہ روایتوں سے منقول ہے، مسند احمد، مسند شریف، ترغیب و تہیب کا حوالہ دیتے ہیں۔

(۳)۔ کچھ لوگوں کا اعتراض ہے کہ حضور ﷺ نے کلمہ، نماز کی دعوت و دسیں حق کی دعوت مسلمانوں کو دی تھی یا کفار کو، اور یہ تبلیغی مسلمانوں کو کلمہ نماز پڑھاتے پھرتے ہیں، کیا مبلغین اور مسلمانوں کو مسلمان نہیں سمجھتے، یہ شک کرتے ہیں اور صرف اپنے آپ کو ہی مسلمان سمجھتے ہیں، تو اس کا کیا جواب ہے؟

الجواب: (۱۳، ۲۰)۔ اللہ کے رسول ﷺ کے کاموں میں تبلیغِ جعلی ہے اور تعلیم بھی ہے، چنانچہ قرآن کریم میں ارشاد ہے: یا ایها الرسول بلغ ما انزل إلیک من ربک وَإِن لَمْ تَفْعُلْ فَمَا بَلَّغْتَ رِسَالَتَهُ (الآلہ) سورہ مائدہ۔

لَقَدْ مِنَ اللَّهِ عَلَى الْمُؤْمِنِينَ إِذْ بَعَثْتَ فِيهِمْ رَسُولاً مِّنْ أَنفُسِهِمْ يَتْلُو عَلَيْهِمْ آيَاتِهِ وَيُزَكِّيْهِمْ وَيُعْلَمُهُمُ الْكِتَابُ وَالْحِكْمَةُ (الآلہ) سورہ آل عمران آپ ﷺ نے دونوں ہی کام کے ہیں تبلیغ کیلئے دوسروں کے پاس تشریف لے گئے ہیں، اور تعلیم کے لئے دوسرے لوگ خدمتِ اقدس میں حاضر ہوئے ہیں، تبلیغ کا

معنی پہنچانا، اس کے لئے مبلغ کو جانا بھی ہوتا ہے، تعلیم کے معنی ہیں علم سکھانا اس کیلئے سیکھنے والے کو معلم کے پاس آنا ہوتا ہے، یہ دونوں کام امت کے پر و بھی فرمائے: بلغواعنی ولو آیہ۔ اخیر خطبہ میں ارشاد فرمایا : أَلَا فَلِيَلْعُ الشَّاهِدُ الْفَاجِبُ (المریٹ) یعنی جو شخص حاضر ہے جسے براہ راست مجھ سے دین سیکھا ہے وہ غائب تک پہنچا دے، دین کے ہر ہر جزء اور حکم کی تبلیغ صحابہ کرام رضی اللہ عنہم نے کی ہے، اسلئے کو دین کا ہر حکم امانت ہے اسکا پہنچانا ضروری ہے، بعض چیزیں اسی بھی تھیں کہ بعض صحابہ کرام نے بالکل اپنی اخیری حیات میں بیان فرمائی ہیں کہ کہیں یہ امانت ہمارے ذمہ باقی نہ رہ جائے، حضرت رسول ﷺ کی خدمت اقدس میں حاضر ہو کر جس نے ایک دفعہ صدقہ دل سے کلمہ پڑھ لیا وہ مومن کامل ہو گیا اس کا درجہ اتنا بلند ہے کہ بعد والوں کو میسر نہیں، پھر اسکے دل میں اسی لگن پیدا ہو جاتی تھی کہ وہ سارا دین سیکھنے کیلئے تیار ہو جاتا تھا، اور بے چین رہتا تھا اور خود حاضر ہو کر یا جس طرح سے بھی اس کو ممکن ہو دین سیکھتا تھا، ایک ایک حکم بتانے اور پہنچانے کیلئے اسکے پاس جانے کی نوبت نہیں آتی تھی، تاہم بعض احکام دوسروں تک پہنچانے کے انتظامات بھی کئے، کبھی کسی کو متعین کیا کہ گشٹ کر کے فلاں حکم پہنچا دو کبھی لوگوں کو بلا کر جمع کر دیا گیا پھر حکم سنادیا گیا، کبھی جج کے موقع پر آدمی بھیجے گئے کہ فلاں حکم کا اعلان کر دو وغیرہ وغیرہ، اسکے علاوہ کلمہ طیبہ پڑھنے کا حکم سب ہی صحابہ کرام [ؐ] کو دیا گیا، اور فرمایا گیا کہ ایمان کی تجدید کرتے رہا کرو لا الہ الا اللہ پڑھ کر، اسکا یہ مطلب نہیں کہ (معاذ اللہ) ان حضرات میں ایمان موجود نہیں تھا، یہاں دار العلوم میں بھی بعض حضرات معلم ہیں، ان کی درسگاہ میں علم سیکھنے کیلئے طلبہ حاضر ہوتے ہیں، اور

بعض حضرات مبلغ ہیں کہ وہ مختلف مقامات پر خود سفر کر کے جاتے ہیں اور دین پاہوں نچاتے ہیں، آج یہ بات نہیں کہ جس نے کلمہ پڑھ لیا اس میں دین سیکھنے کی لگن پیدا ہو جائے یا وہ خود اپنی جگہ ایمان کی تجدید میں لگا رہے، عربی مدارس جگہ جگہ خدا کے فضل سے قائم ہیں تعلیم کا انتظام ہے مگر دین کی لگن نہ ہونے کی وجہ سے بہت کم آدمی اپنے بچوں کو علم سیکھنے کیلئے بھیجتے ہیں، مساجد میں ویران ہیں مسلمانوں کا محلہ ہونے کے باوجود اپنی مساجد ایسی ہیں جن میں اذان و جماعت کا اہتمام نہیں، کسی مسجد میں تنہا ایک شخص اذان کہتا ہے اور نماز پڑھ لیتا ہے، کسی میں دو تین نمازی ہوتے ہیں، ضلع کے ضلع ایسے ملیں گے جن میں کوئی عالم نہیں، حافظ نہیں، بہت علاقت ایسے ہیں جن میں لئنے والے مسلمانوں کو دین کی بنیادی چیزیں کلمہ وغیرہ بھی معلوم نہیں، صورت شکل، چال چلن، رسم و رواج کی چیز سے بھی اسلام ظاہر نہیں ہوتا، رمضان المبارک کا مہینہ آتا ہے اور وہاں خبر تک نہیں ہوتی، پانچ وقت کی نماز ہی غائب ہے تو پھر تراویح کا کیا ذکر ہے، ہوٹل کھلے ہوئے ہیں اور خدا کے قانون روزہ کو علی الاعلان توڑا جا رہا ہے، ان سب حالات کے پیش نظر دین حاصل کرنے کی لگن کا پیدا ہونا ضروری ہے، اس تبلیغ کا حاصل ہی ہے کہ دین سیکھنے کا جذبہ پیدا ہو جائے، کلمہ پڑھنے پڑھانے سے یہ ہرگز تصور نہ کریں کہ مسلمانوں کو مسلمان نہیں سمجھا جاتا، کلمہ پڑھ کر اور پڑھا کر اس کا مطلب اور مطالبہ سمجھایا جاتا ہے اور جن کو کلمہ یاد نہیں انکو کلمہ یاد کرایا جاتا ہے، جنکو نماز یاد نہیں انکو نماز یاد کرائی جاتی ہے، جن کو مطلب یاد نہیں انکو مطلب سمجھایا جاتا ہے، اسکی بدولت بے شمار آدمی کلمہ سیکھ گئے، نمازیں سیکھ گئے، نمازیں پڑھنے لگے، حج میں کام کرنے کی وجہ سے بہت سے لوگوں کا حج صحیح طریقہ

پر ادا ہونے لگا، لوگوں میں دین کا عام چرچا ہونے لگا، جگہ جگہ دینی مکتب و مدرسے قائم ہو گئے، بڑی عمر کے لوگوں میں دین سیکھنے کیلئے سفر کرنے کا رواج ہو گیا، بکثرت لوگ زکوٰۃ دینے لگے، حرام معاملات سے پرہیز کرنے لگے، خدا کے راستے میں جدو ججد کیلئے جو شخص نکلے اسکے واسطے ہر تکی کا ثواب سات لاکھ والی حدیث حضرت علی، ابوالدرداء، ابو ہریرہ، ابو امامہ، ابن عمر، جابر، عمران بن حصین رضی اللہ عنہم سے مروی ہے، ومن أرسَلَ بِنَفْقَةِ فِي سَبِيلِ اللَّهِ وَأَقامَ فِي بَيْتِهِ فَلَهُ بِكُلِّ درهمِ سبعِ مائَةِ درهمٍ، ومن غزا بِنَفْقَةِ فِي سَبِيلِ اللَّهِ وَأَنْفَقَ فِي وَجْهِهِ ذَلِكَ فَلَهُ بِكُلِّ درهمِ سبعِ مائَةِ ألفِ درهمٍ، ثُمَّ تلا هذِهِ الآية : وَاللَّهُ يَضَعِفُ لِمَنْ يَشَاءُ۔ اس مضمون کی اور حدیثیں بھی ہیں، جمع الفوائد ج ۲ ص ۳ مجمع الزوائد و مجمع الفوائد ج ۵ ص ۲۸۲ میں ملاحظہ فرمائیں، یہ روایت اصلاح غزوہ اور جہاد سے متعلق ہیں، مگر جہاد کا مفہوم قتال سے عام ہے۔ فقط واللہ اعلم

حرره العبد محمود غفرلہ دارالعلوم دیوبند ۱۴۲۱ھ / ۱۹۰۳ء

تبلیغی جماعت میں تقریر کی حیثیت

سوال: قرآن و حدیث کی روشنی میں بات کرنے کیلئے صرف تبلیغی جماعت والوں ہی کو حق ہے یا اور کسی کو بھی؟ مثلاً کوئی عالم حافظ یا اور کسی بھی ملک کا جیسے حنفی، مالکی، شافعی، حنبلی ان لوگوں کو قرآن و حدیث کی روشنی میں تبلیغی مرکز کے اندر وقا فو قہ بیان کرتا جائز ہے یا نہیں؟ اسی طرح بعض تبلیغی جماعت والے یہ کہتے ہیں کہ یہاں مرکز میں اور کوئی بیان نہیں کر سکتا تبلیغی جماعت کے علاوہ، اگر کوئی قرآن و

حدیث کی روشنی میں بیان کرنا چاہتا ہے تو اسے روکنا کیسا ہے؟ روکنے والے کو گناہ ہو گا یا ثواب؟

اجواب: حامد اور مصلیا۔ تبلیغی جماعت میں حنفی، شافعی، مالکی، حنبلی ہر مسلم کے آدمی کام کرتے ہیں کتاب بھی ساتھ ہیں، گشت بھی کرتے ہیں، یہ تبلیغ کسی ایک مسلم کیلئے مخصوص نہیں ہے جس کو بھی دین سیکھنا اور پھیلانا مقصود ہو وہ اس جماعت میں کام کرتا ہے۔

جس مقصد کیلئے کوئی اجتماع کیا جائے اس میں اس مقصد کی بات کی جاتی ہے، دوسرا مقصد اگرچہ وہ درست اور شرعی مقصد ہو اسکو وہاں بیان کرنا مناسب نہیں، مثلاً ایک جگہ بخاری شریف کا درس ہو اور اسکے لئے طلباء اور اساتذہ جمع ہوئے ہوں اور احادیث کا بیان ہو رہا ہو تو کوئی شخص وہاں آکر قرآن شریف کی تفسیر بیان کرنا شروع کر دے یا تبلیغی تقریر کرنے لگے تو اسکو روکا جائیگا، کہ یہاں اس وقت یہ جمع بخاری شریف کے درس کیلئے جمع ہوا ہے آپ تفسیر یا تبلیغ دوسرے وقت کریں، اسی طرح اگر تبلیغ کیلئے جمع ہے تو وہاں تبلیغ ہی کی بات کی جائیگی، کوئی اگر تفسیر یا بخاری کا درس دینے لگے تو اس سے کہا جائیگا کہ اس وقت یہ جمع تبلیغ کی بات کیلئے جمع ہوا ہے، آپ اپنا کام دوسرے وقت کریں، اور یہ بات نہایت نرمی اور شفقت سے کی جائے جس سے کہ سمجھ میں آجائے اور کوئی فتنہ بھی نہ ہو، اور یہ بات بالکل کھلی ہوئی ہے، سب جانتے ہیں کہ تبلیغی جماعت میں عام تقریر تجویز کار علماء ہی کو کرنی چاہئے جو ایسے نہ ہوں انکو چہ نمبر یا کوئی اور تبلیغی نصاب کی کتاب پڑھکر سانی چاہئے، وہ عام تقریر نہ کریں۔ فقط واللہ اعلم املاہ العبد محمود غفرلہ دارالعلوم دیوبند ۱۴۰۶ھ

تبلیغی جماعت کی شرعی حیثیت

سوال : موجودہ تبلیغ جس کا مرکز نظام الدین دہلی میں ہے، اس تبلیغ کا کیا درجہ ہے؟ فرض، واجب، سنت یا مستحب؟ جو لوگ اس میں نہیں جاتے ان سے مواخذہ ہو گا یا نہیں؟ اور جو لوگ مدرسے میں پڑھاتے ہیں انکو مدرسہ چھوڑ کر تبلیغ میں جانا ضروری ہے یا نہیں؟ اور جو لوگ اس میں نہیں لگتے ہیں انکو لعن اور طعن کرنا کیا ہے؟ اسکو فرض، واجب قرار دینا کیا ہے؟ اور اگر فرض یا واجب اور سنت ہے تو اس سے پہلے علماء و صحاباء و مشائخ حضرات سے ضرور واجب اور سنت ترک ہوئی؟

الجواب : حامد اور مصلیاً، حضور اکرم ﷺ کا لایا ہوا دین سیکھنا، اس پر یقین کرنا، اس پر عمل کرنا، اسکو دوسروں تک پہنچانا نہایت اہم اور ضروری ہے، امت نے اسکی اہمیت کو محسوس کیا، البتہ طریقہ اس کا یکساں اختیار نہیں کیا، کیونکہ ایک طریقہ کو سب کیلئے لازم قرار نہیں دیا، وعظ و تقریر، درس و تدریس، تصنیف و تالیف، ارشاد و تلقین، حسب استعداد مناسب طرق سے کام لیا گیا، جس طرح سے مدارس کا نصاب و نظم ہے کہ وہ نہایت مفید ہے اور اسکو برقرار رکھنا ضروری ہے مگر قرون اولی میں یہ طریقہ موجود نہ تھا مگر اس بناء پر اسکو غلط نہیں کہا جائیگا، اور متقدمین پر یہ الزام نہیں ہو گا کہ انہوں نے اسکو کیوں اختیار نہیں کیا، اس نصاب و نظم کی ترغیب دیجتا ہیگا اسکی افادیت کو ثابت کیا جائیگا، لیکن جو شخص مدرسہ میں داخل نہ ہو اسکو مطعون و ملعون نہیں قرار دیا جائیگا، بہت سے بہت کہا جائیگا کہ وہ اس نصاب کے فوائد سے بے بہرہ ہے، اس دور میں بے علمی، بے عملی عام ہے، مدارس میں اگر پڑھنے والوں کی تعداد قلیل ہے تو عموم تک دین پہنچانے اور

اٹکے دین کو پختہ کرنے کا ذریعہ موجودہ تبلیغی کام ہے جو کہ بے حد مفید ہے اور اس کا مشاہدہ ہے، لیکن جو شخص دوسرے طریقہ سے دین حاصل کرے اور دوسروں تک پہنچائے اسکو مطعون و ملعون کرنا ہرگز جائز نہیں، جو حضرات مدرسیں میں مشغول ہیں وہ ہرگز اپنا مبارک مشغلہ ترک نہ کریں، البتہ فارغ اوقات میں تبلیغی جماعت کے ساتھ تعاون کرتے رہیں اور مقامی کام میں حصہ لیتے رہیں، طلباء کو اس سے باخبر کرتے رہیں، ہاں جو ان علم حضرات مدرسیں کے مشاغل میں نہیں لگے ہوئے ہیں بلکہ فارغ ہیں انکی ذمہ داری زیادہ سے وہ اس میں شرکت کریں۔ فقط واللہ اعلم

حررہ العبد محمود غفرلہ دارالعلوم دیوبند ۲۷/۱۲/۹۱

تبلیغی گشت والوں کے سامنے عذر بیان کرنا

سوال: (۱) جیسا کہ آجکل تبلیغی جماعت اپنے کام جعلیخی دین میں گاؤں درگاؤں لگی ہوئی ہے، اور سعدت رسول کو زندہ کر رہی ہے لیکن وہ حضرات اپنی تقریر کے بعد جماعت میں شامل ہونے کیلئے بہت بھی زیادہ تشدید اختیار کرتے ہیں، اور چلہ میں جانے کیلئے مجبور کرتے ہیں، اور مقامی جماعت گاؤں میں گشت کرتے وقت لوگوں کو اپنے پاس بلانے میں مجبور کرتے ہیں، اگر کوئی یہ عذر کرے کہ میں اس وقت کھانا کھا رہا ہوں یا بیماری کی وجہ سے دوالاگ کر آرام کر رہا ہوں، اور اپنے یہ اعذار بیان کرتے پر کیا وہ آدمی جو حقیقت میں ان کاموں میں مشغول ہے گنگہار ہو گا؟ خلاصہ یہ ہے کہ دینی کاموں میں مجبور کرنے کا کیا حکم ہے؟

تبلیغی پروگرام کی وجہ سے عشاء کو موخر کرنا

سوال: (۲) اور مغرب کی نماز کے بعد وہ حضرات اپنی تقریروں کا پروگرام رکھتے ہیں اور عشاء کی نماز کو اپنے مقررہ وقت سے ۱۱ بجے تک موخر کرتے ہیں اس میں وہ حضرات جو کہ ۱۱ بجے تک کا ثانِم نہیں دے سکتے وہ بغیر عشا کی جماعت میں شرکت کئے گھر واپس آ جاتے ہیں، کیا تقریر کی وجہ سے عشاء کو موخر کرنا یہاں تک کہ دوسرے لوگ جماعت کے ثواب سے محروم ہو جائیں شرعاً جائز ہے۔

الجواب: حامد او مصلیاً (۱)۔ جو شخص واقعی کسی قوی عذر کی وجہ سے شریک نہ ہو سکے وہ اللہ کے نزدیک جرم اور گنہگار نہیں، لیکن معمولی عذر کو بہانا نہیں بنانا چاہئے، چونکہ لوگوں کے ذہن میں آج کل دنیا کے کاموں کی عموماً جواہیت ہے اس کے مقابلہ میں دین کی اہمیت نہ ہونے کے برابر ہے، اسی لئے تبلیغی کام کرنے والے زیادہ زور دیتے ہیں، اور بعض ناواقف جو شیلے مبلغ حدود کو پیچانتے بھی نہیں۔

(۲)۔ مسجد کی جماعت اپنے وقت پر کی جائے، اپنے تقریر کی پروگرام کی وجہ سے جماعت کو زیادہ موخر نہ کیا جائے جس سے وہاں کے پابند جماعت نمازی بلا جماعت نماز پڑھیں (جماعت سے محروم رہ جائیں) یا کسی دوسری مسجد میں جائیں ہاں اگر وہاں کے سب ہی آدمی اس دینی کام کی قدر کرتے ہوں اور ایک دو آدمی شریک نہ ہوتے ہوں تو پھر ۱۱ بجے تک تاخیر کرنے میں بھی مضا لقہ نہیں، ایک دو آدمی کو خود بھی ایثار سے کام لیتا چاہئے، یعنی یہ سمجھیں کہ میری وجہ سے اس بڑے مجمع کے پروگرام میں تغیر ہونا مناسب نہیں، مخالفت کر کے یا شکوہ شکایت کر کے نہ اپنا وقار کھوئیں نہ اجر خالع

کریں، معمولی بات کی وجہ سے زیادہ اثر نہیں لیتا چاہئے، تبلیغی جماعت کو بھی اکرام مسلم کے تحت کوئی ایسا کام نہیں کرنا چاہئے جس سے مسلم کے وقار کو صدمہ پہنچے، اس سے کام میں کھنڈت پڑتی ہے جو کہ دینی فحشان ہے۔ فقط واللہ اعلم حررہ العبد محمود غفرل ۹۰/۲۳ جو الجواب صحیح بندہ نظام الدین دارالعلوم دیوبند ۹۰/۲۵ جو

بچوں کو چھوڑ کر تبلیغ میں جانا، قرض لیکر تبلیغ میں جانا

سوال: ہمارا علاقہ پہاڑی ہے یہاں پر زیادہ تر جولائی کے مہینہ میں تبلیغی جماعتوں آتی ہیں، کیا یہ طریق تبلیغ درست ہے جبکہ بہت سے تبلیغی حضرات کہتے ہیں کہ تم بچوں کے نفقة کا فکر نہ کرو، اللہ مالک ہے، بلکہ ہمارے ساتھ چلو، اور بہت مجبور کرتے ہیں، حضرت والا اس سلسلہ میں وضاحت فرمائیں کہ قرض لیکر تبلیغ کریں یا نہیں؟

الجواب: دین سیکھنا فرض ہے خواہ مدرسہ میں رہ کر خواہ دینی کتابوں کا مطالعہ کر کے ہو، خواہ اہل دین کی صحبت میں رہ کر ہو، آجکل دین سے جس قدر غفلت و جہالت اور بے پرواہی ہے وہ ظاہر ہے محتاج بیان نہیں، اگر علاقہ ایسا ہے کہ نہ وہاں مدرسہ ہیں نہ اہل علم علماء ہیں، نہ دینی کتابوں کے دیکھنے کا شوق ہے نہ قابلیت ہے اس کیلئے تبلیغی کام کا یہ طریقہ اختیار کیا گیا ہے کہ کچھ وقت نکال کر ہر قسم کے فکر سے خالی ہو کر دین سیکھنے کیلئے نکل جائیں، تجربہ سے ثابت ہے کہ اس سے بہت فائدہ ہوتا ہے، کتنے آدمی اس طرح نماز وغیرہ کے پابند ہو گئے، کتنوں نے بہت سے ضروری مسائل سیکھ لئے، ان جماعتوں کے ساتھ تعاون کرنا چاہئے، لیکن بعض آدمی جوش میں آکر واقعہ حدود کی رعایت نہیں کرتے، اس سے فحشان پہنچتا ہے، یہ انکی غلطی

ہے، انکو تبلیغی علماء کے ذریعہ سے تنبیہ کرائی جائے اور انکے اصرار کی وجہ سے ہرگز حقوق واجبہ کو ضائع نہ کیا جائے یہوی بچوں کے نفقة کا ادا کرنا ضروری ہے، بلا نفقة کے انکو بھوکا چھوڑ کر ہرگز نہ جائیں اگر اپنے پاس پیسہ نہ ہو تو انکے کہنے کی وجہ سے قرض نہ لیں، اگر جلدی ادا کرنے کی صورت ہو پھر حسب حیثیت قرض لینے کی بھی منجاش ہے، حضرت نبی اکرم ﷺ کے وقت میں باقاعدہ مدرس نہیں تھے ایسے ہی لوگ دین سکھا کرتے تھے۔ فقط واللہ سبحانہ و تعالیٰ اعلم (ص ۱۱۲ ج ۱۳۲ بھی دیکھئے)

جريدة العبد محمود عفی عنہ دار العلوم دیوبند ۱۶ / ۱۸ / ۲۰۰۷ء

الجواب صحیح بندہ محمد نظام الدین عفی عنہ ” ” ”

باپ کی مرضی کے بغیر جماعت میں جانا، اور قرض لیکر جانا

سوال (۱)۔ : زید نے تبلیغی جماعت میں جانے کیلئے چار ماہ لکھوار کھے ہیں، زید کے باپ نے معلوم ہونے پر زید کو جماعت میں جانے سے منع کیا کہ میرے اوپر خرچ کا بار پڑیگا اور زید اپنے باپ کو ماہانہ دیتا ہے جب وہ جماعت میں جائیگا تو وہ رقم باپ کو نہیں ملے گی، زید یہ کہتا ہے کہ میں نے وعدہ کر لیا ہے مجھے جھوٹا ہوتا پڑیگا، دوسرے یہ بھی کہتا ہے کہ تبلیغی جماعت میں جانا چونکہ فرضِ عین ہے، لہذا باپ کی مرضی کے بغیر جماعت میں جا سکتے ہیں ؟

(۲)۔ اگر باپ کے اوپر خرچ کا بار نہ پڑے یعنی زید خرچ دیدے اور باپ پھر بھی اجازت نہ دے تو کیا بلا اجازت جماعت میں جا سکتے ہیں ؟

(۳)۔ کیا باپ کو ناراض کر کے جماعت میں جا سکتے ہیں ؟ اور قرض لیکر جماعت

میں جاسکتے ہیں ؟

(۲)۔ تبلیغی جماعت میں جانا فرض عین ہے یا فرض کفایت ؟

(۵)۔ صحابہ کرام " اور تابعین " نے یہ طریقہ اختیار کیا ہے یا نہیں ؟

الجواب: حامد او مصلیاً (۱) تبلیغی جماعت میں جانا تو فرض عین نہیں البتہ دین سیکھنا فرض عین ہے، خواہ مدرسہ میں داخل ہو کر یا خارج مدرسہ پڑھکر ہو خواہ اہل علم اور اہل دین کی خدمت میں جا کر ہو، خواہ تبلیغی جماعت کے ساتھ ہو، بلا وجہ قوی کے وعدہ خلافی کرنا گناہ ہے، جیسا تک ہو سکے وعدہ پورا کرنا چاہئے، جس وعدہ کیلئے وقت مقرر نہیں کیا اسکے پورا کرنے میں کچھ تاخیر ہو جائے تو یہ وعدہ خلافی اور جھوٹ نہیں۔

(۲)۔ اگر باپ بلا وجہ تبلیغی جماعت میں جانے سے روکے تو اسکی اطاعت لازم نہیں جیسے کہ علم دین حاصل کرنے سے روکنے میں اسکی اطاعت لازم نہیں، اگر قرض ادا کرنے کا بھی انتظام ہو جائے تو جس طرح دیگر ضروریات کیلئے قرض لینے کی اجازت ہے اسی طرح تبلیغ میں جانے کیلئے بھی قرض لئنے کی اجازت ہے۔

(۳)۔ حقوق واجبہ کو تلف کر کے تبلیغ میں جانے کی اجازت نہیں، بیوی بچوں اور ماں باپ کا نفقہ اگر اسکے لازم ہو تو اسکا انتظام کرنا واجب ہے، اسکو ترک کریگا تو گنہگار ہوگا، اسی طرح اگر ماں باپ ضعیف یا بیمار ہوں یا جسمانی خدمت کے محتاج ہوں تو اسکی جسمانی خدمت بھی لازم ہے، اسکو ترک کر کے بھی تبلیغی جماعت میں جانے کی اجازت نہیں اگر حقوق واجبہ کا بھی انتظام ہو اور جسمانی خدمت کی بھی انکو حاجت نہ ہو تو پھر انکو خود ہی منع کرنے کا حق نہیں، منع کرنے پر بھی اگر تبلیغ میں چلا گیا تو گنہگار نہیں ہوگا۔

(۴) - اس کا جواب اوپر آچکا۔

(۵) - ان حضرات نے بھی دین سیکھنے اور اسکو پھیلانے کا فریضہ انجام دیا ہے، وہ بڑے انہاک سے یہ کام کرتے تھے، جماعتیں بھی نکلی تھیں حضرت عمر رضی اللہ تعالیٰ عنہ بھی انتظام فرمایا کرتے تھے، ازالۃ الخفاء اور حیات الصحابة میں تفصیلات مذکور ہیں، فتح القدری میں ہے کہ حضرت عبد اللہ بن مسعود رضی اللہ تعالیٰ عنہ ڈیڑھ ہزار کی جماعت لیکر کوفہ تشریف لیکے فقط واللہ اعلم حررہ العبد محمود غفرلہ دارالعلوم دیوبند ۹۲۱۰/۲۲

کیا تبلیغ تعلیم سے افضل ہے

سوال: یہاں ایک مسئلہ بہت عام ہو گیا ہے وہ یہ کہ تبلیغی کام تعلیم دین سے (ناظرہ قرآن ہی کیوں نہ ہو) زیادہ اہم اور افضل (فرض) ہے، گزارش یہ ہے کہ تبلیغی کام تعلیم دین سے (ناظرہ قرآن ہی کیوں نہ ہو) کیا افضل ہے؟ بیان فرمائیں۔

الجواب: حامد اور مصلیاً۔ یہ خیال اصول تبلیغ کے میں خلاف ہے یعنی علم چھوڑ کر تبلیغ میں جانا غلط ہے، البتہ تعطیل اور فارغ اوقات میں جانا بہتر ہے، نیز کسی مدرس کو مجاہدہ کی مشق کیلئے یا کسی اور مصلحت کے تحت اگر کبھی تبلیغ کیلئے بھیجا جائے اس طرح کے اسکے متعلق تعلیم میں بھی حرج نہ ہو تو یہ دوسری بات ہے۔ فقط واللہ تعالیٰ اعلم

حررہ العبد محمود غفرلہ دارالعلوم دیوبند ۹۱/۲۶

الجواب صحیح بندہ نظام الدین عفی عنہ ” ” ” ”

(فتاویٰ محمودیہ ج ۱۳ ص ۹۷ تا ۱۱۶ کچھ تغیر کے ساتھ)

تبلیغی جماعت کے متعلق

اہل بدعت کی پھیلائی ہوئی بدگمانیوں کا ازالہ

سوال : چند دن پہلے ملک ویٹام کے صدر مقام سائیکون شہر میں ہندوستان سے ایک تبلیغی جماعت آئی اور چند دن بیہاں قیام کر کے تبلیغ و اشاعتِ دین کا اہم فریضہ انجام دیتی رہی، کچھ دن بعد یہ جماعت بیہاں سے چلی گئی، اسکے بعد شہر کے جامع مسجد کے امام و خطیب نے لوگوں میں یہ بات پھیلانا شروع کر دی کہ تبلیغ والے وہابی ہیں، اہل سنت والجماعت میں سے نہیں ہیں، اس سے اہل شہر میں ایک قسم کا اضطراب اور بے چینی پھیل گئی ہے، اور امام صاحب نے سیلوں سے چند پہنچت منگوا کر لوگوں میں پھیلانا شروع کر دیا جس میں مولانا رشد احمد گنڈوی اور مولانا اسماعیل رحمۃ اللہ علیہمَا کے خلاف یہ تاثر پیش کیا گیا ہے کہ یہ لوگ سرکار دو عالم علیہ السلام کی شان میں گستاخیاں کرتے ہیں، اور اہل سنت والجماعت کے خلاف عقیدہ رکھتے ہیں، بیہاں پر ان تمام واقعات نے بہت برا اثر پیدا کر دیا ہے، اسلئے ہم آپ سے درخواست کرتے ہیں کہ اسکا مدلل جواب قرآن و حدیث کی روشنی میں عنایت فرمائیں۔

نیز مولانا محمد الیاس اور مولانا تھانوی رحمۃ اللہ علیہمَا کے یارے میں یہ لوگ کہتے ہیں کہ یہ لوگ اہل سنت والجماعت میں سے نہیں ہیں، انکی کتابوں میں بہت سی غلط باتیں ہیں، آپ سے درخواست ہے کہ مذکورہ علماء کرام کی حقانیت

بیہاں سے م ۱۵۲ تک فتاویٰ محمودیہ ج ۲۰ ص ۲۹ تا ۳۱ سے ماخوذ ہے کچھ حذف کے ساتھ)

کے بارے میں مدلل جواب دیں اگر دارالعلوم دیوبند سے یا کسی اور جگہ سے تبلیغی جماعت اور ان اکابر کی براءت میں کتابیں شائع ہوئی ہوں تو اسکی نشاندہی فرمادیں تاکہ ان پر یہ کتاب بطور جحت پیش کر سکیں :

نیز ان حالات میں تبلیغی جماعت کا کام یہاں سائیگون میں ہو سکتا ہے یا نہیں ؟ اس بارے میں حقانی علماء کرام کی ایک کانفرنس ۱۰ راکٹو بر لائے ہوئے کو ہوتا طے پائی ہے، جس میں اس بارے میں مشورہ ہوگا، آپ براہ کرم ممکن حد تک جواب جلد عنایت فرماؤں تاکہ ہم اسکو جماعت کے سامنے پیش کر سکیں ۔

مختصر ایہ کہ ہمارے یہاں تبلیغی جماعت کے خلاف لوگ ایک محااذ بنا چکے ہیں جس سے آئندہ کیلئے ایک رکاوٹ پیدا ہو گئی ہے مدلل جواب عنایت فرماؤں تو بڑی نوازش ہوگی ۔

الجواب : حامدأ و مصلیا ۔ تبلیغی جماعت کا مقصد دین برحق کی اشاعت ہے یعنی حضرت رسول مقبول سید عالم علیہ السلام کو اللہ رب الحضرت نے جو دین عطا فرمایا اور اسے کامل فرمانے کی بشارت اس آمیت کریمہ میں دی الیوم اکملت لكم دینکم الآتیہ ۔ اس دین کو دنیا کے تمام لوگوں کو پھوپھادیں اور انکو سکھادیں ، اس مقصد کیلئے حدیث شریف کی روشنی میں جو جو ہدایات ملتی ہیں انکے تحت اور حضرات صحابہ کرام رضی اللہ تعالیٰ عنہم نے جو جو صورتیں تبلیغی دین کی اختیار فرمائیں ہیں ان کے تحت اپنے اپنے مکان سے ٹھیک ، جماعتیں بنائیں کہ بستی بستی میں گشت کریں ، اور اپنے بھائیوں کو انتخابی شفقت و محبت کے ساتھ مسجد میں لا کیں ، دین کی اہمیت سمجھائیں ، حضرت رسول اکرم ﷺ کے حقوق بتائیں اور یہ ذہن نشین کرام میں کہ نجات کا راستہ صرف یہ ہے کہ

اپنی پوری زندگی کو حضرت رسول ﷺ کی سنت اور ہدایات کے موافق بنایا جائے، کوئی کام خلاف سنت نہ کیا جائے، جس قدر اس میں پختگی حاصل ہوگی اسی قدر دنیا میں بھی فتنوں سے حفاظت رہے گی، اور آخرت میں بھی، حضرت فخر عالم ﷺ کا قرب نصیب ہوگا، جس قدر سنت سے بعد ہوگا اسی قدر دنیا میں بھی فتنے بر ہیں گے اور آخرت میں بھی دوری رہے گی اسکے اصول ایسے مصبوط اور پختہ ہیں جن میں کسی کا اختلاف نہیں، ایک چھوٹی سی کتاب ہے جس کا نام ہے "چھ باتیں" اسکو دیکھ لیا جائے، اس جماعت کا کام صرف ہندوستان میں نہیں بلکہ ساری دنیا میں ہو رہا ہے، بے شمار آدمیوں کا حج اُسکی وجہ سے سنت کے موافق ادا ہو رہا ہے، ہر جہاز میں جماعت کے آدمی کام کرتے ہیں، مکہ مکرمہ، مدینہ منورہ زادہ اللہ شرفا و کرامۃ، صفا، عرفات، بندر گاہ سب جگہ کام کرنے والے موجود ہیں، انگریزی ممالک لندن، امریکہ وغیرہ میں بھی بحمد اللہ تعالیٰ کام ہو رہا ہے، کروڑوں آدمی اس جماعت کی کوشش کی بدولت نمازی ہو گئے، روزہ رکھنے لگے، حرام کمائی سے تائب ہو گئے، شراب پینے سے، زنا کرنے سے توبہ کر چکے، زکوٰۃ ادا کرنے لگے، جہاں دینی مدارس نہیں تھے وہاں دینی مدارس کھل گئے، عام دینی بیداری پیدا ہو گئی، اس جماعت کا عمومی کام زبانی ہے، تحریری لٹریچر زیادہ نہیں ہے ایک چلہ ساتھ رہ کر اصول کی پابندی سے آدمی کام کرے ان شاء اللہ اسکے حالات میں کافی تغیر ہوگا اور سنت نبوی ﷺ کی رغبت اور محبت میں اضافہ ہوگا، بدعاوں اور معاصی سے نفرت ہو گی، حضرت مولانا الیاس صاحب رحمۃ اللہ علیہ کے ملفوظات اور خطوط اور حالات بھی کسی حد تک شائع ہو چکے ہیں اسکے پڑھنے سے قلب میں نور پیدا ہوتا ہے اور تعلق مع اللہ و مع الرسول ﷺ میں

ترقی ہوتی ہے، مخالفین ان سب چیزوں کو برداشت نہیں کر پاتے تو مخالفت کرتے ہیں، حق تعالیٰ انکو ہدایت دے اور صراطِ مستقیم پر چلائے، افسوس کہ وہ مخالفت کی وجہ سے بہت بڑی نعمت سے محروم ہیں اھ۔ فقط واللہ تعالیٰ اعلم

حررہ العبد محمود غفرلہ دارالعلوم دیوبند ۱۷/۲۳ ۹۱ھ

کتابی تعلیم شروع ہونیکے بعد آنیوالے نمازوں کی پریشانی کا حل

سوال: تبلیغی جماعت کی کوشش سے ہماری مسجد میں بعد نمازِ عشاء تعلیم ہوتی ہے ایک دو آدمی تو نمازیں بھی پڑھتے ہیں اور کسی کی تو جماعت کام کی وجہ سے چھوٹ جاتی ہے، کچھ حضرات حق اور ریڈیو کی مجلسیں میں بیٹھ کر جماعت ترک کر دیتے ہیں، بعد میں آنے والے حضرات پریشان ہوتے ہیں، کتاب پڑھنے سے منع کرتے ہیں اسکی رعایت ضروری ہے یا نہیں؟

- ۱۔ مسجد کی بغل میں ایک کمرہ ہے جس میں بچے پڑھتے ہیں دوسری منزل پر ہے، اگر بعد میں آنیوالے حضرات وہاں اپنی نمازیں ادا کر لیں تو کچھ حرج تو نہیں؟
- ۲۔ بعد میں آنیوالے حضرات تعلیم ہوتے وقت تعلیم میں شرکت فرمائیں اور بعد میں اپنی نماز پڑھ لیں، اس میں کچھ حرج تو نہیں؟

اجواب: حامد اور مصلیاً۔ جماعتی کام کرنے سے جماعتی فائدہ ہے یعنی اس سے دینی معلومات حاصل ہوتی ہیں، ایک دو آدمی بھی نماز پڑھتے ہیں اس میں انکا شخصی فائدہ ہے، اگر وہ ایجاد کریں کہ شخصی فائدہ پر جماعتی فائدہ کو مقدم رکھیں تو یہ اعلیٰ مقام ہے، اسکی صورت یہ ہے کہ فرض کے بعد نست پڑھ کر وہ تعلیم میں شریک ہو جائیں

انکو بھی تعلیم سے فائدہ پہنچے گا، پھر تعلیم کے بعد اپنی لمبی نماز جیتک دل لگے پڑھتے رہیں، مسجد کے بغل میں جو کمرہ ہے وہاں بھی نماز پڑھ سکتے ہیں، جن حضرات کی جماعت چھوٹ جاتی ہے اور وہ بعد میں آتے ہیں تو ان کیلئے بھی دونوں صورتیں ہیں، ایک یہ کہ اول تعلیم میں شرکت کر لیں پھر اپنی نماز پڑھیں، دوسرے یہ کہ بغل والے کمرہ میں اپنی نماز پڑھ لیں، غرض معاملہ صلح اور سمجھوتہ سے کر لیا جائے، خلفشار پیدا نہ ہو، تبلیغ اولی سے جماعت میں شرکت کا سب کو اہتمام کرنا چاہئے، اپنے کسی کام میں مشغول رہنا یا حلقہ پیتے رہنا اور جماعت ترک کر دینا بڑے نقصان کی بات ہے۔ ۲۔ وہاں ادا کر لیں بلکہ وہاں جماعت کرنے کا موقع بھی مل جائیگا لیکن مسجد کی جماعت ترک نہ کریں اور اسکی عادت نہ ڈالیں کہ بعد میں آ کر جماعت بغل والے کمرہ میں کر لیں گے۔ فقط واللہ تعالیٰ اعلم

حرره العبد محمود غفرله دارالعلوم دیوبند ۹۱/۸/۲۹

الجواب صحیح بندہ نظام الدین عفی عنہ

" " "

تبیغی جماعت کا تعلق اساتذہ دارالعلوم دیوبند اور مظاہر علوم سے
سوال: ۱۔ تبلیغی جماعت جس کا مرکز بستی نظام الدین دہلی ہے از روئے شرع
شریف کیسی ہے؟

۲۔ دریافت طلب امر یہ ہے کہ کیا علماء دیوبند بھی اسکے خلاف ہیں؟

۳۔ کیا مذکورہ بالا تبلیغی جماعت اصول اسلام و قوانین تبلیغ کے خلاف کام
کر رہی ہے؟

۲۔ کیا مندرجہ بالا تبلیغی جماعت دیوبندی مسلک اور حضرت مجدد الف ثانی اور حضرت شاہ ولی اللہ محدث دہلوی اور علماء حق کے مسلک کے خلاف ہے؟
 ۵۔ یہاں پر عوام الناس میں مشہور ہورہا ہے کہ فیل کے علماء دیوبند ۱۔ مولانا فخر احسن صاحب صدر مدرس دارالعلوم دیوبند ۲۔ مولانا عبدالاحد صاحب محدث دارالعلوم دیوبند ۳۔ مولانا ارشاد احمد صاحب مبلغ دارالعلوم دیوبند ۴۔ مولانا انظر شاہ صاحب کشیری استاذ دارالعلوم دیوبند ۵۔ مولانا ابوالکلام صاحب مبلغ دارالعلوم دیوبند ۶۔ مولانا محمد یعقوب صاحب مظاہر علوم سہارپور ۷۔ مولانا عبد الرحیم صاحب اور ۸۔ حضرت مولانا قاری محمد طیب صاحب مہتمم دارالعلوم دیوبند نے بھی اور دیگر علماء دیوبند نے اس تبلیغی جماعت کے خلاف اپنی اپنی رائے دی ہیں، کیا یہ بات صحیح ہے؟
الجواب: حامد اور مصلیاً۔ اس جماعت کے اصول شریعت کے مطابق اور بہت اہم ہیں ’چھ باتیں‘ کے نام سے چھپے ہوئے ہیں، ان پر عمل کرنے سے اعتقادی، اخلاقی، عملی اصلاح ہوتی ہے۔

۲۔ اس جماعت کے پہلے بزرگ اور بانی حضرت مولانا محمد الیاس صاحب ”تھے جو کر دیوبند کے پڑھے ہوئے اور حضرت شیخ الہند“ کے بہت قابل اعتماد شاگرد تھے، دارالعلوم دیوبند کے صدر مہتمم حضرت مولانا قاری محمد طیب صاحب مدظلہ اہتمام سے تبلیغی اجتماعات میں شریک ہوتے ہیں سہارپور کے اجتماع میں ان چھ نمبروں پر یہ تقریر فرمائی، اور ہر نمبر کو قرآن کریم اور حدیث شریف سے ثابت کر کے فرمایا کہ اس دور میں یہ طریقہ نہایت جامع ہے، ہمہ گیر ہے، انہائی مفید ہے، متعدد تقریریں انکی طبع بھی ہو چکی ہیں، دینی نظام الدین خط لکھ کر خود بھی اجتماعات میں شرکت کی خواہش

کی، اور دارالعلوم میں جماعتیں بھیجنے کی فرماش کی، اب بھی جماعتیں آتی ہیں، آج بھی ایک جماعت آئی اور اس نے ایک مسجد میں قیام کیا، خبر ملنے پر اس جماعت کو دارالعلوم کے مہمان خانہ میں بلا کر قیام کرایا، اور تمام طلبہ میں اس جماعت نے کام کیا، بقرعید کی تعطیل میں یہاں سے طلبہ کی جماعت نکلنے کا انتظام کیا جا رہا ہے، حضرت مولانا فخر الحسن صاحب صدر مدرس دارالعلوم دیوبند بھی شرکت فرمائے ہیں، مستقل سفر کر کے مدرس کے اجتماع میں بھی تشریف لے گئے تھے، حضرت مولانا محمد الیاس صاحب کے بھراہ بارہا میوات وغیر کے علاقہ میں تشریف لے گئے، حضرت مولانا عبدالاحد صاحب مدرس جماعت سے محبت کرتے ہیں اور جماعت کو اپنے مکان پر لے جا کر دعوت کا اہتمام فرماتے ہیں، حضرت مولانا ارشاد صاحب نے مستقل جماعت کی مدافعت کیلئے مناظرہ کئے اور بارہا اس مقصد کیلئے طویل طویل سفر کیا، سہ ماہی، ششماہی، سالانہ امتحان کے موقع پر یہاں طلبہ کو مجمع کر کے باہر نکلنے پر آمادہ کیا جاتا ہے، اور اجتماع کے موقع پر عامۃ حضرت مولانا انظر شاہ صاحب تقریر فرماتے ہیں اور ترغیب دیتے ہیں۔

مدرسہ مظاہر علوم تو پورے طور پر ہمیشہ ہی اس جماعت کی نصرت کیلئے اپنے آدمی بھیجا اور سعی کرتا رہتا ہے، مولانا محمد یعقوب صاحب مدرسہ مظاہر علوم بھی اجتماعات میں شرکت کرتے رہتے ہیں مولانا عبد الرحیم صاحب نہ دارالعلوم کے مدرس ہیں نہ مظاہر علوم کے، ممکن ہے کہ اس نام کے کوئی صاحب مخالف جماعت ہوں، مگر انکی مخالفت کی وجہ سے نہ یہ کہنا صحیح ہے کہ علماء دارالعلوم دیوبند اس جماعت کے مخالف ہیں نہ یہ کہنا صحیح ہے کہ علماء مظاہر علوم سہارن پور اسکے مخالف ہیں، بلکہ یہ کہا جائیگا

کہ مولانا صاحب موصوف خود ہی علامہ دارالعلوم دیوبند و مظاہر علوم کی رائے سے اختلاف یا مخالفت رکھتے ہیں، یہ بھی ممکن ہے کہ انہوں نے کچھ تنبیہ کی ہو جس سے ان کو مخالف قصور کیا گیا ہو۔

۳۔ اس کا جواب ۱ و ۲ سے واضح ہے۔

۴۔ جو کام قرآن و حدیث کے موافق ہو ان حضرات کے ملک کے خلاف کیے ہو سکتا ہے، کیونکہ یہ اکابر قرآن و حدیث سے جدا گانہ کوئی ملک نہیں رکھتے تھے بلکہ اعلیٰ درجہ کے قبیع تھے۔

۵۔ اس کا جواب اور آگیا تبلیغی تفصیل مطلوب ہو تو حضرت مہتمم صاحب مدظلہ کی تقریر مطبوعہ کیا تبلیغی کام ضروری ہے، اور تبلیغی جماعت پر اعتراضات اور اسکے جوابات، مطالعہ فرمائیں، کوئی ایک فرد یا چند افراد کوئی غلطی اور کوتاہی کریں اور اس پر اہل علم حضرات تنبیہ فرمائیں تو یہ اصلاح کیلئے ہے اور اسکی بیشہ ہر جگہ ضرورت رہتی ہے، کیونکہ کوتاہی سے کوئی خالی نہیں، ہر جماعت اور ہر ادارہ میں ہوتی ہے اور اکابر اصلاح و تنبیہ فرماتے رہتے ہیں، اسکو مخالفت سمجھنا اور کہنا قصور فہم ہے یا عناد ہے۔

فقط واللہ تعالیٰ اعلم حررہ العبد محمود غفرلہ دارالعلوم دیوبند ۹۲ / ۲۸
الجواب صحیح بنده نظام الدین عقی عنہ " " ۹۲ / ۲۹

نمازیوں کی فراغت سے پہلے جہراً کتاب پڑھنا

سوال: جماعتیں مرکز وغیرہ سے آتی جاتی رہتی ہے، اکثر و پیشتر یہ دیکھا گیا ہے کہ امیر جماعت وغیرہ رکوع و سجود و قیام خلافِ سنت ادا کر کے اس خیال سے کہ

کہیں نمازی چلے نہ جائیں فارغ ہو جاتے ہیں نمازی ابھی سنن و نوافل و ترہی پڑھ رہے ہیں اور امیر جماعت وغیرہ اپنی تقریر یا کتاب کا پڑھنا جہر آشروع کر دیتے ہیں جس سے غریب نمازوں کا باطمینان قلب نماز پڑھنا و شوار ہو جاتا ہے آیات قرآنیہ میں منازعت ہونے لگتی ہے، کیا یہ فعل اور طریقہ اصلاح عند الشرع جائز ہے یا نہیں۔

الجواب: حامد اور مصلیاً۔ حکومت ایکی جائے کہ نمازنست کے مطابق ادا کریں، نیز نمازوں کی غرفت کا انتظار کریں، لیکن اگر سب کی فراغت کا انتظار کرنے تک نمازی چلے جائیں اور جو شخص سب سے اخیر میں فارغ ہو بس وہی رہ جائے تو پھر کام کرنے کی کیا صورت ہوئی، اسلئے بہتر یہ ہے کہ فرض کے بعد سمتِ موکدہ تو سب باطمینان ادا کر لیں پھر بیٹھ جائیں اور کتاب و تقریر کو سینیں اسکے بعد وتر و نوافل پڑھ لیں تاکہ سب کا کام ہو جائے اور کسی کوشش کا موقع نہ ملے۔ فقط واللہ تعالیٰ اعلم

حررہ العبد محمود غفرلہ دارالعلوم دیوبند ۳۲۳ / ۹۶۰ھ

عورتوں کا تبلیغ کے لئے سفر کرنا

- (۱) - عورتوں کو تبلیغ کیلئے سفر کرنا کیسا ہے؟ کیا حضور ﷺ نے فرمایا کہ عورتیں تبلیغ کیا کریں، اور ازواج مطہرات میں سے کسی کو تبلیغ کیلئے بھیجا ہے؟
- (۲) - کچھ عورتوں کا تنہا دنیاوی یا دینی کسی کام کی وجہ سے ایک ساتھ ملک سفر کرنا کیسا ہے؟ جیسا کہ عورتیں عموماً اجتماع میں باہر جاتی ہیں، اگر خدا نخواستہ اس سفر میں کسی گناہ کو جیسا کہ غیر محروم پر نظر پڑنا وغیرہ مرتكب ہوتی ہیں پھر اسکی ذمہ داری کس پر ہے؟
- (۳) - کچھ عورتیں اپنے مردوں کی ناراضگی کی وجہ سے منع کرنے کے باوجودو

تبلیغ میں جاتی ہیں ان کو کس طرح روکا جائے؟ شریعت کا کیا حکم ہے؟

الجواب : حامدآ و مصلیا

(۱) - تبلیغ یا کسی بھی مقصد کے لئے عورت کو شرعی سفر کی اجازت نہیں جب تک شوہر یا محروم ساتھ نہ ہو، بلکہ سفر کے انکا اجتماع ثابت ہے، حضرت نبی اکرم ﷺ نے خود ان کو کسی مکان میں اجتماع کے لئے فرمایا ہے۔

(۲) - مسافت سفر ۲۸ میل سے کم میں جانے کی گنجائش ہے لیکن پوری احتیاط کے ساتھ، کوئی فتح واقعہ پیش آنے کا اندریشہ نہ ہو، نظر کی حفاظت لازم ہے، مکان میں بھی، باہر بھی، پچاڑا، خالہ زاد، ماموں زاد، پھوپھی زاد بھائی، دیور، بہنوئی، وغیرہ بھی سب نامحرم ہیں، ان سے بھی پردہ لازم ہے، جو عموماً مکانات میں نہیں ہوتا، اور اہل خاندان اس کو برداشت کرتے ہیں بلکہ ان سے پردہ کو معیوب اور تنگ نظری سمجھتے ہیں اور نظر سے آگے بڑھ کر ان سے بھی نماق، بے تکلفی، تہائی کی باتیں ہو کر خراب نتائج بھی پیدا ہوتے ہیں، بقول اکبر مرحوم ۔

آج کل پردہ دری کا یہ نتیجہ نکلا جس کو سمجھے تھے میا ہے، بھتیجا نکلا

(۳) - عورتوں میں تبلیغ کی بے حد ضرورت ہے، اگر اپنے مکان پر ان کو دین سکھانے اور کتاب سنانے کا انتظام کر دیں تو بہتر ہے، یا پھر اپنے ہی شہر میں ہفتہ میں ایک دن ان کے اجتماع کا مقرر کر دیا جائے، یہاں سب پردہ کے ساتھ جمع ہو جایا کریں، اگر کہیں سفر ہی کرتا ہو تو شوہر یا کسی محروم کے ساتھ جانے کا انتظام کیا جائے تاکہ دینی تقصیان بھی نہ ہو فتنہ سے بھی امن رہے، عورتوں کی تربیت کا مقصد بھی حاصل ہو جائے، فقط واللہ تعالیٰ اعلم حررہ العبد محمود غفرلہ دارالعلوم دیوبند

(فتاویٰ ج ۱۲ ص ۲۳۶) (ای طرح کا فتویٰ ج ۱۳ ص ۱۱۶ پر بھی ہے)

۸۹۱/۱۶

عورتوں کیلئے تبلیغی سفر

سوال : زید کی والدہ تبلیغی جماعت میں بھی میں کام کرتی ہیں، اب تبلیغی جماعت کے اکابرین نے چند مستورات کی جماعت محروم کے ساتھ لندن بھیجنے کا ارادہ کیا ہے اس مذکورہ جماعت میں زید کی والدہ کا نام بھی ہے، زید کی والدہ اپنے شوہر کے ساتھ لندن جائیں گی مگر گھر میں چھوٹے چھوٹے بچے بھی ہیں ایک پدرہ سالہ بڑکی بھی ہے، والدین کی عدم موجودگی میں بچوں کی نافی بچوں کی دیکھ بھال کرنے کیلئے تیار ہے، تو ان حالات میں یہ سفر جائز ہے یا نہیں؟ اور مستورات کا جماعت کی شکل میں دور دراز کا سفر بغرض تبلیغ جائز ہے یا نہیں؟

الجواب : حامداً و مصلیاً۔ تبلیغی جماعت کا مقصد دین سیکھنا اور اسکو پختہ کرنا اور دوسروں کو دین سیکھنے پختہ کرنے کیلئے آمادہ کرنا ہے، اور اس جذبہ کو عام کرنے کیلئے طویل طویل سفر بھی اختیار کئے جاتے ہیں، جس طرح مرد اپنے دین کو سیکھنے اور پختہ کرنے کے محتاج ہیں عورتیں بھی محتاج ہیں، اور گھروں میں عامہ اسکا انتظام نہیں ہے اسلئے لندن یا کسی بھی دور دراز مقام پر محروم کے ساتھ حدود و شرع کے پابندی کا لحاظ رکھتے ہوئے جائیں اور کسی کے حقوق تلف نہ ہوں تو شرعاً اس کی اجازت ہے بلکہ دینی اعتبار سے مفید اور اہم ہے، اگر بچے اتنے چھوٹے نہیں کہ بغیر والدہ کے رتے پیش گے اور انکی پرورش نہیں ہو سکے گی اور بچوں کی نافی انکی دیکھ بھال اطمینان بخش طریقہ پر کر لیں گی تو پھر اجازت ہے، خدا نے پاک اس سفر میں برکت دے،

نصرت فرمائے اور کامیاب واپس لائے، بچوں کو عافیت سے رکھے۔ فقط واللہ تعالیٰ اعلم

حررہ العبد محمود غفرلہ دارالعلوم دیوبند ۱۲/۲/۹۱۶ھ

الجواب صحیح بنده محمد نظام الدین غفرلہ " " " " (فتاویٰ نج ۱۳ ص ۷۰)

عورتوں کی تبلیغ

سوال : ہمارے یہاں عورتوں کی جماعت تبلیغ بھی شروع ہو گئی ہے، کیا اس پر
فتن زمانہ میں شرعاً اس کی اجازت ہے؟ کیا حدیث شریف یا آثار صحابہ میں اسکی
اجازت ہے؟ کیا اس میں شرکت کرنے والی عورتیں گنہگار ہیں؟

الجواب : حامد اور مصلیاً۔ حضرت فیض کریم علیہ السلام نے مستورات کی درخواست پر ان
کیلئے اجتماع کا دن اور مکان مقرر فرمایا، پھر از وادی مطہرات کے پاس کثرت سے
مستورات دین سکھنے اور مسائل معلوم کرنے کیلئے آیا کرتی تھیں، یہ تو حدیث شریف
میں موجود ہے، اب جب کہ دین سے بے خبری بلکہ بے خیال غالب آچکی ہے اور
مستورات کے باپ دادا بھائی شوہر وغیرہ انکو دین نہیں سکھلانے اور نہ مردوں کی
طرف سے دین سکھنے کا کوئی انتظام ہے تو اس حالت میں ضروری ہے کہ مستورات
کیلئے دین سکھلانے کا انتظام کیا جائے، مگر اس میں بھی حدود شرعیہ کی پابندی
لازم ہے مثلاً یہ کہ اپنے محلہ یا اپنی بستی میں پرده کے ساتھ جائے نا محروم کے
ساتھ نہ جائے، اگر کوئی عورت کتاب سنائے یا تقریر کرے تو اسکی آواز نا محروم تک
نہ پہنچو پچے، لا وڈا اپنیکر نہ ہو اور بے ضرورت جمع نہ ہو، اور اگر دوسرا بستی میں
جانا ہو تو شوہر یا کسی محروم کے ساتھ جائے، اگر حدود شرعیہ کی رعایت نہ کی گئی تو

فتنے پیدا ہونگے ، اللہ پاک محفوظ رکھے آمین۔ فقط واللہ تعالیٰ اعلم
حررہ العبد محمود غفر لہ دار العلوم دیوبند ۱۳/۸/۸۸ھ

عورتوں کی اجتماع میں شرکت

سوال : مروجہ طریقہ پر جو دینی اور تبلیغی جلسے ہوتے ہیں اس میں وعظ و تقریریں اور نصائح بیان کئے جاتے ہیں ، ایسی مجلسیں یقیناً بابرکت ہیں ، مگر سوال یہ ہے کہ ایسے جلسوں میں عورتوں کا شریک ہونا عند الشرع کیا حکم ہے ؟ جب کہ صوم و صلوٰۃ وغیرہ اور ضروری مسائل و فضائل سے واقف ہوں اور بہشتی زیور یا اس جیسی دینی کتابیں پڑھ کر سمجھ لیتی ہوں اور دوسرے کو سمجھا بھی سکتی ہوں اور کسی قدر عمل بھی ہو اگر مسئلہ سمجھ میں نہ آئے تو پڑوی سے سمجھ سکتی ہوں ، مختصر یہ کہ ضروری علم انکو حاصل ہو تو ایسی صورت میں جلسوں کی مجلس میں آمد و رفت کیا ہے ؟ جب کہ جلسہ زیادہ تر رات ہی میں ہوتا ہے ، اور جلسہ میں کم از کم چار پانچ سو مرد ہو جاتے ہیں ، اور عورتوں کا یہ کہنا کہ نیک کام میں جا رہی ہوں صحیح ہو گا یا نہیں ؟ اور یہ طریقہ عورتوں میں عام ہو رہا ہے ۔

الجواب : حاملہ او مصلیاً . عورت کیلئے اعلیٰ بات یہ ہے کہ گھر میں رہے دینی سائل کی ضرورت ہو تو شوہر باپ بھائی وغیرہ سے معلوم کرے کتاب سمجھ سکے تو کتاب میں دیکھ لے ، جو مسئلہ شوہر وغیرہ سے بھی معلوم نہ ہو سکے اور کتاب بھی نہ ملے یا سمجھ بیں نہ آؤے تو وہ شوہر باپ وغیرہ کے ذریعہ سے کسی عالم سے دریافت کر لے ، نہ خود باہر جائے نہ کسی کے پاس خط لکھے جبکہ فتنہ کا اندر یشہ ہو ، لیکن مسلمانوں میں بے علمی

اور بے دینی کی فضاعام ہے، ہزاروں میں ایک آدھ ہی مشکل سے ملے گا جو علم و عمل میں پختہ ہو یا اسکو علم و عمل کی لگن ہو اسلئے علم کو عام کرنے کی ضرورت ہے اور عمل کو بھی، دین سیکھنے کا جذبہ بھی ہونا چاہئے، پھر یہ کہ چند مسائل میں دین محدود نہیں، اجتماعات میں شرکت کرنے سے دینی جذبہ تو یہ ہوتا ہے اس جذبہ کے اثر سے دوسروں کو فائدہ ہوتا ہے گھر کے ماحول کو درست کرنے کی بھی فکر پیدا ہوتی ہے، علم میں بھی اضافہ ہوتا ہے ایمان میں پختگی آتی ہے، حضور اکرم ﷺ کے طریقہ زندگی کو سنکر قلب میں اصلاح کا ولہ پیدا ہوتا ہے، ان فوائد کے پیش نظر پورے پردہ کے ساتھ جانا ہو اور کوئی فتنہ نہ ہو تو بلا جگوری کے انکو شرکت سے روکنا نہیں چاہئے بلکہ شوہر یا کوئی محروم اپنے ساتھ لیکر جائے وہاں خود بھی مستفیح ہو اور انکو بھی محروم نہ رکھے۔

فقط اللہ اعلم حررہ العبد محمود عفرانی دارالعلوم دیوبند ۹۲۷ / ۱۲

(فتاویٰ محمودیہ ج ۲۰ ص ۲۳۱ تا ۲۰۷ پچھوٹنے کے ساتھ)



حکیم الامم نے فرمایا: مولوی الیاس صاحب نے تو یاس کو آس سے بدلتا دیا۔

(ذوق و تبلیغ کے اصول و احکام ۳۳۸)

اکابرین کے چند ارشادات

(۱) - حکیم الامم حضرت مولانا اشرف علی تھانوی کے ارشادات :

بغیر دعوت کے دیندار نہیں بن سکتے : بس شکایت اس کی ہے کہ جو لوگ دیندار اور نمازی ہیں جس طرح وہ نماز کو ضروری سمجھتے ہیں کیا اسی درجہ میں تبلیغ کو بھی ضروری سمجھتے ہیں ؟ ہرگز نہیں اگر کبھی نماز قضا وجاء تو اس پر تو ندامت ہوتی ہے مگر ترک تبلیغ پر ذرا بھی ندامت نہیں ہوتی راز وہی ہے کہ نہہری نماز تو اپنے ذمہ فرض سمجھتے ہیں اور تبلیغ کو فرض نہیں سمجھتے اسکو زائد کام بھجو رکھا ہے یہ تو ایسا ہوا جیسے ایک آدمی صرف چار نمازیں پڑھے عشا کی نماز نہ پڑھے تو یہ کوئی نمازی ہے ؟ اسکو کوئی بھی نمازی نہ سمجھے گا، پھر آپ تبلیغ کو ترک کر کے اپنے کو دیندار کیوں سمجھتے ہیں ؟ خوب سمجھ لیجئے کہ اسکے بغیر آپ دیندار نہیں ہو سکتے۔ (دعوت و تبلیغ کے اصول و احکام ص ۵۶)

عمومی تبلیغ کی ضرورت : یہی وجہ ہے کہ حضرات انبیاء علیہم السلام کیلئے یہی طریقہ تجویز فرمایا گیا اور اکابر امت نے بھی ہمیشہ سب سے زیادہ اسکا اہتمام فرمایا، یا تو درس و تدریس تصویف و تالیف وغیرہ کو اسی کا مقدمہ قرار دیا۔ (ایضاً ص ۱۱۱)

فراغت کے بعد دعوت و تبلیغ میں مشغول ہونا چاہئے : اصل کام دعوت الی اللہ کا ہے اور اسکے حفظ و ارتقاء کیلئے مدارس کی ضرورت ہے، اب یہ چاہئے کہ جب ہنا پڑھانا علم حاصل کر لیں تو دعوت الی اللہ بھی کیا کریں جس کا آسان ذریحہ وعظ ہے اور پڑھنا پڑھانا اسکا مقدمہ ہے اسلئے یہ خلل بھی ضرور رکھیں جیسے نماز کیلئے وضو اور وضو کیلئے پانی اور لوٹوں کا مجمع کرنا ضروری ہے ایسے ہی تبلیغ کیلئے پڑھنا پڑھانا ضروری ہے، مگر کوئی شخص وضو اور لوٹوں کی اہتمام میں رہے وہ پانی ہی بھرا کرے اور نماز کا وقت گزر جائے تو کیا یہ شخص قابل تعریف ہے ؟ پس اسی طرح پڑھنا پڑھانا دعوت الی اللہ کے صرف مقدمات ہیں مگر ان مقدمات میں اسکی مشغولی ہوئی کہ اصل کام کو بھی بھول گئے، افسوس جو لوگ اسکے اہل تھے وہ لوگ بھی اسکو

بھولے ہوئے ہیں اور مقدمات اور وسائل ہی میں مشغول ہیں اصل مقصود میں وقت صرف نہیں کرتے۔ (ایضاً ص ۳۱۰) اور فرمایا: اصل کام تو بھی ہے۔ (ایضاً ص ۳۲۷)

حکیم الاممۃ کا ایک خط: السلام علیکم، حالات سے بہت کچھ امیدیں ہوئیں، اور مجھ کو اس سے پہلے بھی صرف آپ جیسے مخلصین کا جانا اور پھر مولوی المیاس (صاحب رحمۃ اللہ علیہ) کا ساتھ ہو جانا یقین کامیابی کی دلاتا ہے، علم غیب تو حق تعالیٰ کو ہے مگر میرا قلب شہادت دیتا ہے کہ ان شاء اللہ تعالیٰ سب وفود سے زیادہ لفظ آپ صاحبوں سے ہو گا، بخدمت مولوی صاحب سلام مستون۔ (ایضاً ص ۳۲۰)

(۲) حضرت مولانا قاری محمد طیب صاحب ^{رحمۃ اللہ علیہ} دارالعلوم دیوبند خلیفہ حضرت تھانویؒ کے ایک بیان کے اقتباسات (یہ بیان سہارنپور کے اجتماع میں ہوا):

اگر آپ غور کریں تو معلوم ہو گا کہ تبلیغ اصلاح کے ان چاروں طریقوں کا ایک مجموعہ مرکب ہے تو یہ تبلیغ جماعت ایک میجون مرکب ہے گویا یہ نجٹ امرت کا بن گیا جس میں اصلاح نفس کے یہ چاروں طریقے مجع ہو گئے ہیں، الفرض اس میں محنت کرنے سے بہت ہی برا فائدہ ہو گا۔
(اصلاح نفس اور تبلیغ جماعت ص ۲۱)

بہر حال اصلاح نفس کے چار جزو اور چار طریقے میں اور تبلیغ کے اندر حسن اتفاق سے چاروں طریقے جمع ہو گئے ہیں: صحبت صالح بھی ہے ذکر و فکر بھی ہے، مواخاة فی اللہ بھی ہے، دشمن سے عمرت و موعظت بھی ہے، اور حسابہ نفس بھی ہے اور انہی چاروں کے مجموعہ کا نام تبلیغ جماعت ہے عام لوگوں کیلئے اصلاح نفس کا اس سے بہتر کوئی طریقہ نہیں ہو سکتا۔ (ایضاً ص ۲۷)

اور بھائی! اس سے کنارہ رہنا بڑی ہی محرومی کی بات ہے، فکری طور پر ہو، عملی طور پر ہو جس درجہ میں بھی ہو اس میں شریک رہنا چاہئے۔ (ایضاً ص ۳۲)

آج کے دور میں بہت سی تحریکیں چل رہی ہیں لیکن یہ تحریک اپنی مثال آپ ہے، اس میں نہ عہدے ہیں نہ منصب ہیں نہ کریاں ہیں اور نہ سیاستیں ہیں، بلکہ اپنے ہی مال کا خرچ ہے اپنی جیب پر بار ہے، یہ تحریک موجودہ دور میں دین کے تحفظ کیلئے بڑی پناہ گاہ ہے، آج جس دور سے ہم گزر رہے ہیں اس دور میں مسلمانوں کیلئے صرف دو پناہ گاہیں ہیں ایک دینی مدرسے دور سے

(۲) - شیخ الاسلام حضرت مولانا حسین احمد مدینیؒ کے چند ارشادات:

میرے محترم بزرگ! یہ جماعت تبلیغیہ نہ صرف ایک ضروری اور اہم فریضہ کی حسب استطاعت انجام دہی کرتی ہے بلکہ اسکی بھی سخت محتاج ہے کہ انکی ہمت افزائی کی جائے۔
 بھائیو! آپ کی یہ مجلس تبلیغ کی ہے یہ تبلیغ اصل میں وظیفہ آقائے نامدار علیحدگی کا ہے وہ کام جو تم کرتے ہو معمولی نہیں، میں تم کو بشارت دیتا ہوں کہ خدا نے حکومی کی خدمت پر درکی ہے۔
 (جماعت تبلیغ پر اعتراضات کے جوابات ص ۳۶)

(۵) - شیخ الحدیث مولانا محمد زکریا صاحب " لکھتے ہیں: میرے نزدیک یہ تحریک موجودہ حالات کے لحاظ سے نہایت ہی مفید اور بے انتہا ثمرات کا موجب ہے ...
 نیز فرمایا: اسکے علاوہ بہت سے امور ایسے ہیں کہ جنکی بناء پر یہ ناکارہ خالقتوں کو خطرناک سمجھ رہا ہے۔ (جماعت تبلیغ پر اعتراضات کے جوابات ص ۲۸ و ۲۹)

(۳) - حضرت مولانا ابو الحسن علی ندویؒ لکھتے ہیں: یہ ایک حقیقت ہے جسکو بلا کسی تو یہ تبلیغ کے کہا جاتا ہے کہ اس وقت عالمِ اسلام کی وسیع ترین، قوی ترین اور مفید ترین دعوت، تبلیغی جماعت کی دعوت ہے جس کا مرکز مرکز تبلیغ نظام الدین دہلی ہے، جس کا دائرہ عمل واشر صرف برصغیر نہیں اور صرف ایشیاء بھی نہیں، محدود بر عظم اور عالمگیر اسلامیہ ہیں، دعوت اور تحریکوں اور انقلابی و اصلاحی کوششوں کی تاریخ بتلاتی ہے کہ جب کسی دعوت و تحریک پر کچھ زمانہ گز رجاتا ہے یا اسکا دائرہ عمل وسیع سے وسیع تر ہو جاتا ہے (اور خاص طور پر جب اسکے ذریعہ نفوذ واشر اور قیادت کے منافع نظر آنے لگتے ہیں) تو اس دعوت و تحریک میں بہت سی ایسی خامیاں، غلط مقاصد اور اصل مقصد سے تقاضہ شامل ہو جاتا ہے جو اس دعوت کی افادیت و تاثیر کو کم یا بالکل معدوم کر دیتا ہے، لیکن یہ تبلیغی دعوت ایسی تک (جہاں تک راقم کے علم و مشاہدہ کا تعلق ہے) بڑے پیمانہ پر ان آزمائشوں سے محفوظ ہے ... اُن۔ (منتخب احادیث ص ۵)

مرتب مدظلہ کے مختصر حالات

ولادت و تعلیم : ولادت شوال ۱۳۲۵ھ کو متواتر تجھ بھین یوپی میں ہوئی، تعلیم شروع سے اخیر تک منوہی میں حاصل کی ۱۳۸۷ھ میں متحف العلوم میں فراغت ہوئی، بعد فراغت مختلف فنون کی مختلف کتابیں مزید پڑھیں، نیز قراءت سید عشرا بھی پڑھیں، محدث کبیر علامہ جبیب الرحمن عظیٰ کے زیرِ حکم اپنی کتب فتاویٰ کا مطالعہ کیا اور فتاویٰ نویسی کی مشق کی، اساتذہ میں محدث عظیٰ، حضرت مولانا عبد الطیف نعماٰنی، حضرت مولانا عبد الجبار عظیٰ اور آپ کے والد محترم قاری حفیظ الرحمن مدخلہ معروف ہیں۔

خدمات : تین چار ماں کے بعد مظہر الحکم عمارت تشریف لے آئے اور نسائی، مخلوٰۃ وغیرہ مختلف کتابوں کی تدریس اور فتاویٰ نویسی کی خدمات انجام دیں، چار ماں کے بعد ۱۴۰۶ھ میں چامدہ اسلامیہ ڈا بھیل تشریف لائے اور یہاں بھی اکثر درسیات طحاوی، نسائی، این ماجدہ، مؤٹا امام مالک، مخلوٰۃ، جلاسین، پڑا یہ، تبتی، حماسہ، شرح جامی، ہن عشیل وغیرہ زیر درس رہیں، سید عشرا بھی پڑھائی، اور علم قراءت اور قراءت کے تذکرہ پر مشتمل ایک مقدمہ بھی لکھوایا، اور تاریخ جامدہ بھی مرتب فرمائی۔
۱۴۰۶ھ میں آزادول جنوبی افریقہ تشریف لائے، یہاں بھی بخاری، ترمذی، مخلوٰۃ، الاشیاء والنظائر وغیرہ کتب زیر درس رہتی ہیں۔

دعوت و تبلیغ کے ساتھ بھی بہت گہرا تعلق ہے، مختلف ممالک کا نزدیکی بہادر چاری رہتا ہے۔ تصوف اور خانقاہ سے بھی تعلق ہے اولاد شاخ الحدیث حضرت مولانا زکریا صاحبؒ سے بیعت ہوئے پھر آپؒ کے حکم سے حضرت مفتی محمود حسن صاحب" سے اصلاحی تعلق ہوا، پھر حضرت مولانا حکیم محمد اختر صاحب مدظلہ سے تعلق ہوا اور خلافت سے نوازے گئے، چنانچہ اصلاحی سلسلہ بھی چاری ہے۔

تصانیف : آپ کی تصانیف و رسائل بھی ۵۰ کے قریب ہو گئی، جن میں ۱۔ تاریخ جامدہ ڈا بھیل گجرات ہند ۲۔ مقدمہ بخاری ۳۔ مقدمہ ترمذی ۴۔ مقدمہ طحاوی ۵۔ قومہ جلسہ میں اطہیمان کا جو جوب اور ان میں اذکار کا ثبوت ۶۔ شبیراءت کی حقیقت ۷۔ عمامہ نوپی کرتا ۸۔ صحیح اور مناسب تر مسافت قصر وغیرہ زیادہ معروف ہیں۔ تفصیلی حالات آپ کی سوانح میں ملاحظہ ہوں۔

الحمد لله الرحمن الرحيم العظيٰ غفرانه والوالديه آزادول جنوبی افریقہ

ہماری دیگر مطبوعات

- ۱۔ خطبات پاں پوری
- ۲۔ سوانح حضرت عمر پاں پوری
- ۳۔ تذکرہ امیر تبلیغ
- ۴۔ حیات اصحاب (مکمل ۳ جلدیں)
- ۵۔ دعوت حق
- ۶۔ اسلامی مقالات
- ۷۔ تعلیم و تعلم اور دعوت کے اسلامی اصول و آداب مولانا نصیب الرحمن علوی
- ۸۔ محدث اصلوۃ
- ۹۔ اخلاق سلف
- ۱۰۔ سنت کے مطابق نماز پڑھنے
- ۱۱۔ البشیر والذیر (۳ جلدیں)
- ۱۲۔ اہتمام مشورہ
- ۱۳۔ شامل کبری (۲ جلدیں)
- ۱۴۔ پیغام بیداری
- ۱۵۔ سلوک و احسان کی تائید
- ۱۶۔ جہنم کی ہونا کیاں
- ۱۷۔ سیرت ائمہ علیهم السلام انسائیکلو پیڈیا

زمزم پبلیشنز